

قادیان دارالامان: سیدنا حضرت امیر المؤمنین مرزا مسرور احمد خلیفۃ المسیح الخامس ایدہ اللہ تعالیٰ بنصرہ العزیز اللہ تعالیٰ کے فضل سے بخیر و عافیت ہیں۔ الحمد للہ۔ احباب کرام حضور انور کی صحت و تندرستی، درازی عمر، مقاصد عالیہ میں کامیابی اور خصوصی حفاظت کے لئے دعائیں جاری رکھیں۔ اللہ تعالیٰ حضور انور کا ہر آن حافظ و ناصر ہو اور تائید و نصرت فرمائے۔ آمین۔
اللهم اید امامنا بروح القدس وبارک لنا فی عمره وامره۔

شماره
43

قادیان

ہفت روزہ

جلد
63

شرح چندہ
سالانہ 550 روپے
بیرونی ممالک
بذریعہ ہوائی ڈاک
50 پاؤنڈ یا 80 ڈالر
امریکن
80 کینیڈین ڈالر
یا 60 یورو



The weekly

Qadian

www.akhbarbadrqadian.in

27 ذی الحجہ 1435 ہجری / 23 اگست 1393 ہش / 23 اکتوبر 2014ء

تمہیں خوشخبری ہو کہ قرب پانے کا میدان خالی ہے۔ ہر ایک قوم دنیا سے پیار کر رہی ہے۔ اور وہ بات جس سے خدا راضی ہو اس کی طرف دنیا کو توجہ نہیں۔ وہ لوگ جو پورے زور سے اس دروازہ میں داخل ہونا چاہتے ہیں ان کے لئے موقع ہے کہ اپنے جوہر دکھلائیں اور خدا سے خاص انعام پائیں۔

(ارشادات عالیہ سیدنا حضرت مسیح موعود علیہ الصلوٰۃ والسلام)

تعلق کو نہیں توڑو گے بلکہ آگے قدم بڑھاؤ گے تو میں سچ کہتا ہوں کہ تم خدا کی ایک خاص قوم ہو جاؤ گے۔ تم بھی انسان ہو جیسا کہ میں انسان ہوں۔ اور وہی میرا خدا تمہارا خدا ہے۔ پس اپنی پاک قوتوں کو ضائع مت کرو۔ اگر تم پورے طور پر خدا کی طرف جھکو گے تو دیکھو میں خدا کی منشاء کے موافق تمہیں کہتا ہوں کہ تم خدا کی ایک قوم برگزیدہ ہو جاؤ گے۔ خدا کی عظمت اپنے دلوں میں بٹھاؤ۔ اور اس کی توحید کا اقرار نہ صرف زبان سے بلکہ عملی طور پر کرو تا خدا بھی عملی طور پر اپنا لطف و احسان تم پر ظاہر کرے۔ کینہ وری سے پرہیز کرو۔ اور بنی نوع سے سچی ہمدردی کے ساتھ پیش آؤ۔ ہر ایک راہ نیکی کی اختیار کرو۔ نہ معلوم کس راہ سے تم قبول کئے جاؤ۔

تمہیں خوشخبری ہو کہ قرب پانے کا میدان خالی ہے۔ ہر ایک قوم دنیا سے پیار کر رہی ہے۔ اور وہ بات جس سے خدا راضی ہو اس کی طرف دنیا کو توجہ نہیں۔ وہ لوگ جو پورے زور سے اس دروازہ میں داخل ہونا چاہتے ہیں ان کے لئے موقع ہے کہ اپنے جوہر دکھلائیں اور خدا سے خاص انعام پائیں۔

یہ مت خیال کرو کہ خدا تمہیں ضائع کر دے گا۔ تم خدا کے ہاتھ کا ایک بیج ہو جو زمین میں بویا گیا۔ خدا فرماتا ہے کہ یہ بیج بڑھے گا اور پھولے گا اور ہر ایک طرف سے اس کی شاخیں نکلیں گی اور ایک بڑا درخت ہو جائے گا۔ پس مبارک وہ جو خدا کی بات پر ایمان رکھے اور درمیان میں آنے والے ابتلاؤں سے نہ ڈرے کیونکہ ابتلاؤں کا آنا بھی ضروری ہے تا خدا تمہاری آزمائش کرے کہ کون اپنے دعویٰ بیعت میں صادق اور کون کاذب ہے۔ وہ جو کسی ابتلاء سے لغزش کھائے گا وہ کچھ بھی خدا کا نقصان نہیں کرے گا اور بدبختی اس کو جہنم تک پہنچائے گی۔ اگر وہ پیدا نہ ہوتا تو اس کیلئے اچھا تھا۔ مگر وہ سب لوگ جو اخیر تک صبر کریں گے اور ان پر مصائب کے زلزلے آئیں گے اور حوادث کی آندھیاں چلیں گی اور قومیں ہنسی اور ٹھٹھا کریں گی اور دنیا ان سے سخت کراہت کے ساتھ پیش آئے گی وہ آخر فتیاب ہوں گے اور برکتوں کے دروازے ان پر کھولے جائیں گے۔

خدا نے مجھے مخاطب کر کے فرمایا کہ میں اپنی جماعت کو اطلاع دوں کہ جو لوگ ایمان لائے، ایسا ایمان جو اس کے ساتھ دنیا کی ملوثی نہیں اور وہ ایمان نفاق یا بزدلی سے آلودہ نہیں اور وہ ایمان اطاعت کے کسی درجے سے محروم نہیں ایسے لوگ خدا کے پسندیدہ لوگ ہیں۔ اور خدا فرماتا ہے کہ وہی ہیں جن کا قدم صدق کا قدم ہے۔ اے سننے والو سنو! کہ خدا تم سے کیا چاہتا ہے۔ بس یہی کہ تم اسی کے ہو جاؤ۔ اس کے ساتھ کسی کو بھی شریک نہ کرو۔ نہ آسمان میں نہ زمین میں۔

(الوصیت، روحانی خزائن جلد 20 صفحہ 307-309)

”چاہئے کہ تم بھی ہمدردی اور اپنے نفسوں کے پاک کرنے سے روح القدس سے حصہ لو کہ بجز روح القدس کے حقیقی تقویٰ حاصل نہیں ہو سکتی۔ اور نفسانی جذبات کو بنگلی چھوڑ کر خدا کی رضا کے لئے وہ راہ اختیار کرو جو اس سے زیادہ کوئی راہ تنگ نہ ہو۔ دنیا کی لذتوں پر فریفتہ مت ہو کہ وہ خدا سے جدا کرتی ہیں۔ اور خدا کے لئے تلخی کی زندگی اختیار کرو۔ وہ درد جس سے خدا راضی ہو اس لذت سے بہتر ہے جس سے خدا ناراض ہو جائے۔ اور وہ شکست جس سے خدا راضی ہو اس فتح سے بہتر ہے جو موجب غضب الہی ہو۔ اس محبت کو چھوڑ دو جو خدا کے غضب کے قریب کرے۔ اگر تم صاف دل ہو کر اس کی طرف آ جاؤ تو ہر ایک راہ میں وہ تمہاری مدد کرے گا اور کوئی دشمن تمہیں نقصان نہیں پہنچا سکے گا۔ خدا کی رضا کو تم کسی طرح پامالی نہیں سکتے جب تک تم اپنی رضا چھوڑ کر، اپنی لذت چھوڑ کر، اپنی عزت چھوڑ کر، اپنا مال چھوڑ کر، اپنی جان چھوڑ کر اس کی راہ میں وہ تلخی نہ اٹھاؤ جو موت کا نظارہ تمہارے سامنے پیش کرتی ہے۔ لیکن اگر تم تلخی اٹھا لو گے تو ایک پیارے بیج کی طرح خدا کی گود میں آ جاؤ گے۔ اور تم ان رستبازوں کے وارث کئے جاؤ گے جو تم سے پہلے گزر چکے ہیں۔ اور ہر ایک نعمت کے دروازے تم پر کھولے جائیں گے۔ لیکن تھوڑے ہیں جو ایسے ہیں۔ خدا نے مجھے مخاطب کر کے فرمایا کہ تقویٰ ایک ایسا درخت ہے جس کو دل میں لگانا چاہئے۔ وہی پانی جس سے تقویٰ پرورش پاتی ہے تمام باغ کو سیراب کر دیتا ہے۔ تقویٰ ایک ایسی جڑ ہے کہ اگر وہ نہیں تو سب کچھ بیج ہے اور اگر وہ باقی رہے تو سب کچھ باقی ہے۔ انسان کو اس فضولی سے کیا فائدہ جو زبان سے خدا طلبی کا دعویٰ کرتا ہے لیکن قدم صدق نہیں رکھتا۔ دیکھو میں تمہیں سچ کہتا ہوں کہ وہ آدمی ہلاک شدہ ہے جو دین کے ساتھ کچھ دنیا کی ملوثی رکھتا ہے۔ اور اس نفس سے جہنم بہت قریب ہے جس کے تمام ارادے خدا کے لئے نہیں ہیں بلکہ کچھ خدا کے لئے اور کچھ دنیا کے لئے۔ پس اگر تم دنیا کی ایک ذرہ بھی ملوثی اپنے اغراض میں رکھتے ہو تو تمہاری تمام عبادتیں عبث ہیں۔ اس صورت میں تم خدا کی پیروی نہیں کرتے بلکہ شیطان کی پیروی کرتے ہو۔ تم ہرگز توقع نہ کرو کہ ایسی حالت میں خدا تمہاری مدد کرے گا بلکہ تم اس حالت میں زمین کے کیڑے ہو اور تھوڑے ہی دنوں تک تم اس طرح ہلاک ہو جاؤ گے جس طرح کہ کیڑے ہلاک ہوتے ہیں۔ اور تم میں خدا نہیں ہوگا بلکہ تمہیں ہلاک کر کے خدا خوش ہوگا۔ لیکن اگر تم اپنے نفس سے درحقیقت مر جاؤ گے تب تم خدا میں ظاہر ہو جاؤ گے اور خدا تمہارے ساتھ ہوگا۔ اور وہ گھر با برکت ہوگا جس میں تم رہتے ہو گے اور ان دیواروں پر خدا کی رحمت نازل ہوگی جو تمہارے گھر کی دیواریں ہیں اور وہ شہر با برکت ہوگا جہاں ایسا آدمی رہتا ہوگا۔ اگر تمہاری زندگی اور تمہاری موت اور تمہاری ہر ایک حرکت اور تمہاری نرمی اور گرمی محض خدا کے لئے ہو جائے گی اور ہر ایک تلخی اور مصیبت کے وقت تم خدا کا امتحان نہیں کرو گے اور

سیدنا حضرت امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز کا دورہ آئر لینڈ 2014

آئر لینڈ کی پہلی مسجد کا افتتاح حضور انور ایدہ اللہ نے مسجد کی بیرونی دیوار میں نصب تختی کی نقاب کشائی فرمائی اور نماز جمعہ پڑھا کر مسجد کا افتتاح فرمایا۔ یہ خطبہ جمعہ مسجد مریم سے دنیا بھر میں ایم۔ٹی۔اے انٹرنیشنل پر براہ راست نشر ہوا۔ نیشنل ریڈیو RTE One اور نیشنل اخبار The Irish Times کو ازراہ شفقت حضور انور نے انٹرویو دیا اور اسلام کا پیغام پہنچایا۔ مورخہ 26 ستمبر کی شام مسجد مریم کی عظیم الشان افتتاحی تقریب کا انعقاد ممبرز نیشنل پارلیمنٹ آئر لینڈ، ڈپٹی سپیکر، سینیٹرز، نمائندہ بشپ آف گالوے، چیف سپرنٹنڈنٹ آف گالوے پولیس، میئر آف گالوے سٹی کونسل، ہیومن رائٹس بیرسٹر کے علاوہ کونسلرز، پروفیسرز، اساتذہ، ڈاکٹرز، انجینئرز، وکلاء اور زندگی کے مختلف شعبوں سے تعلق رکھنے والے ایک صد سے زائد مہمانوں کی شرکت افتتاحی تقریب میں معزز مہمانوں کے مختصر خطابات حضور انور ایدہ اللہ تعالیٰ بنصرہ العزیز کا معرکہ الآراء خطاب۔

یہ مساجد اس بات کے اعلان کے لئے ہیں کہ دنیا کو محبت پیارا اور بھائی چارے کی ضرورت ہے نہ کہ جنگ و جدل کی نہ کہ تلوار اور توپ کی ☆ ہماری یہ مساجد اس بات کا نشان اور مرکز ہیں کہ یہاں آنے والے دوسروں کے حقوق کی ادائیگی کے لئے ہر قسم کی قربانی کرنے والے ہیں ☆ ایک حقیقی مسلمان مرد اور عورت کو تو حضرت مریم کی طرح اللہ تعالیٰ کا حقیقی فرمانبردار ہوتے ہوئے اللہ تعالیٰ کے حکموں پر چلنے کی کوشش کرنی چاہئے ☆ یہ مساجد جو ہم تعمیر کرتے ہیں یہ اس بات کا اعلان ہیں کہ مذہبی آزادی کا سب سے بڑا علمبردار اسلام ہے اور اس کے اظہار کے لئے ہماری مسجدوں کے دروازے ہر ایک کے لئے کھلے ہیں۔ ہر شخص جو ایک خدا کی عبادت کرتا ہے اسے مسجد میں عبادت کرنے میں کوئی روک نہیں۔ قطع نظر اس کے کہ وہ مسلمان ہے یا غیر مسلم۔ (خطبہ جمعہ میں حضور انور کے فرمودہ زریں ارشادات)

ہماری مساجد امن اور ہم آہنگی کے مراکز ہیں، جہاں انسانیت کو محبت اور پیار سے متحد کرنے والے اکٹھے ہوتے ہیں تاکہ باہمی ہم آہنگی پیدا کی جائے، عبادت کی جائے اور تمام انسانیت کے امن، تحفظ اور فلاح کیلئے دعا کی جائے۔ ہماری مساجد ان لوگوں سے پر ہیں جو صرف امن کا نام ہی نہیں لیتے بلکہ ہر ممکن کوشش کرتے ہیں کہ دنیا کے ہر شخص کیلئے امن اور تحفظ کو یقینی بنایا جائے ☆ قرآن کریم کہتا ہے کہ حقیقی مسلمان مریخی صفات کے حامل ہونے چاہئیں۔ اگر وہ اس جیسے ہوں گے تو یقیناً وہ کسی کو نقصان اور تکلیف دینے والے نہیں ہوں گے۔ اس لئے ہر احمدی مسلمان اپنے اندر مریم جیسی پاکیزگی، پرہیزگاری اور پاکبازی پیدا کرنے کی کوشش کرتا ہے۔

(خطاب حضور انور ایدہ اللہ تعالیٰ بنصرہ العزیز بر موقع افتتاحی تقریب مسجد مریم)

اس عظیم الشان مسجد کے افتتاح پر میں احمدیہ مسلم جماعت کو مبارک باد دیتا ہوں۔ اللہ کرے آپ کا پیغام ساری دنیا میں گونجے اور آپ لوگ رسول کریم ﷺ کے حقیقی سفیر بنیں ☆ خلیفۃ المسیح کا خطاب سن کر میں بہت متاثر ہوا۔ بالخصوص خلیفۃ المسیح کے امن کے پیغام 'محبت سب کیلئے نفرت کسی سے نہیں' سے میں بے حد متاثر ہوا اس میں کوئی شک نہیں کہ جماعت احمدیہ اس پر عمل بھی کرتی ہے جس کی وہ تبلیغ کرتے ہیں ☆ خلیفۃ المسیح کی تقریر بہت شاندار تھی اور انسان کو سوچنے پر مجبور کرتی ہے۔ خلیفہ نے بہت عمدہ رنگ میں ثابت کیا ہے کہ اسلام امن و محبت اور برداشت کا مذہب ہے۔ مجھے خلیفہ کی مدلل اور واضح تقریر سن کر بہت اچھا لگا ☆ اس تقریب نے ہم سب کو مذہبی برداشت کا درس دیا ہے۔ خلیفہ نے ہمیں اسلام اور قرآن کی محبت اور امن کی تعلیمات سے آگاہ کیا جو ہم سب کیلئے بہت اطمینان بخش تھا۔ آج کی اس تقریب سے ہم نے بہت کچھ سیکھا ☆ خلیفۃ المسیح کے امن اور محبت کے پیغام سے میں بہت متاثر ہوا ہوں۔ اس پیغام کے ذریعہ مجھے اسلام کی خوبیوں کا پتہ چلا اور اسلام کے بارے میں میرے خدشات دور ہوئے۔

(افتتاحی تقریب اور حضور انور کے خطاب پر معزز غیر مسلم مہمانوں کے تاثرات)

فیملی ملاقاتیں

سواچھ بچے حضور انور ایدہ اللہ تعالیٰ ملاقاتوں کیلئے تشریف لائے۔ آج جماعت گالوے کے علاوہ Tralee, Limerick, Killarny, Glanmire, Ballin Colling, Athlone کی جماعتوں سے آنے والی 38 فیملیز کے 149 افراد نے اپنے پیارے آقا سے ملاقات کی سعادت پائی۔ ان ملاقات کرنے والی فیملیز نے حضور انور کی خدمت میں اپنے مسائل اور مشکلات پیش کر کے دعا کی درخواست کی اور حضور انور سے رہنمائی حاصل کی۔

(باقی صفحہ 17 ملاحظہ فرمائیں)

تعالیٰ بنصرہ العزیز نے مسجد مریم تشریف لاکر نماز ظہر و عصر جمع کر کے پڑھائی۔ نمازوں کی ادائیگی کے بعد حضور انور نے نیشنل صدر صاحب آئر لینڈ کو باہر سے آنے والے مہمانوں کے بارہ میں انتظامی ہدایات سے نوازا۔ مسجد مریم کے افتتاح کے موقع پر برطانیہ سے مختلف احباب آئر لینڈ پہنچے ہیں اور مہمانوں کی آمد کا سلسلہ جاری ہے۔ بعد ازاں حضور انور ایدہ اللہ تعالیٰ بنصرہ العزیز واپس اپنے رہائشی حصہ میں تشریف لے آئے۔ پروگرام کے مطابق آج شام فیملی ملاقاتیں تھیں۔ ہوٹل کے ہی ایک حصہ میں کانفرنس روم حاصل کر کے ملاقاتوں کا انتظام کیا گیا تھا۔

کی ادائیگی کی توفیق پار ہے ہیں۔ اپنے پیارے آقا کے مبارک وجود سے برکتیں سمیٹ رہے ہیں اور برکتوں اور اللہ کے فضلوں کے حصول کا کوئی لمحہ بھی ہاتھ سے نہیں جانے دیتے۔ اپنے چھوٹے بچوں سمیت نمازوں میں شامل ہو رہے ہیں۔ صبح حضور انور ایدہ اللہ تعالیٰ نے دفتری خطوط اور رپورٹیں ملاحظہ فرمائیں اور ہدایات سے نوازا۔ حضور انور کی مختلف دفتری امور کی انجام دہی میں مصروفیت رہی۔ پچھلے پہر بھی حضور انور ایدہ اللہ تعالیٰ بنصرہ العزیز دفتری امور کی انجام دہی میں مصروف رہے۔ پروگرام کے مطابق پانچ بجے حضور انور ایدہ اللہ

25 ستمبر 2014 بروز جمعرات

صبح 6 بجے حضور انور ایدہ اللہ تعالیٰ بنصرہ العزیز نے "مسجد مریم" تشریف لاکر نماز فجر پڑھائی۔ نماز کی ادائیگی کے بعد حضور انور ایدہ اللہ تعالیٰ واپس اپنے رہائشی پارٹنمنٹ میں تشریف لے آئے۔ حضور انور کے یہاں گالوے میں قیام کے دوران ڈبلن Cork, Lucan, Drogheda اور Athlone کی جماعتوں سے فیملیز یہاں پہنچی ہوئی ہیں۔ بہت سی فیملیز تو اردگرد کے مختلف ہوٹلوں میں ٹھہری ہوئی ہیں اور بعض قریب کی جگہوں پر ٹھہرے ہوئے ہیں اور حضور انور کی اقتداء میں نمازوں

خطبہ جمعہ

نرے ایمان کے دعوے اور اظہار اور اس کی جڑ کی مضبوطی کا اعلان کسی کام کا نہیں جب تک اعمال صالحہ کی سرسبز شاخیں اور پھل خوبصورتی نہ دکھار ہی ہوں اور فیض نہ پہنچا رہی ہوں۔

آج ان صحیح اعمال کی تصویر پیش کرنا ہر احمدی کا کام ہے جس نے زمانے کے امام اور نبی کو مانا ہے۔ حضرت مسیح موعود علیہ الصلوٰۃ والسلام کی جماعت ہی وہ خدا تعالیٰ کا لگایا ہوا درخت ہے جس کی جڑیں مضبوط ہیں اور شاخیں بھی سرسبز، خوبصورت اور پھلدار ہیں جو دنیا کو اپنی طرف متوجہ کرتا ہے۔

ہم احمدی ہونے کا حق اس وقت ادا کر سکتے ہیں جب ہم اپنے اعمال صالحہ کی وجہ سے ہر طرف اعلیٰ اخلاق دکھانے کا مظاہرہ کرنے والے ہوں۔ جہاں اعمال صالحہ کے ساتھ ایک مومن دوسروں کے لئے نفع رساں وجود بنتا ہے وہاں وہ خود بھی اس کے بیٹھے پھل کھا رہا ہوتا ہے۔

حضرت اقدس مسیح موعود علیہ الصلوٰۃ والسلام کے ارشادات و تحریرات کے حوالہ سے اعمال صالحہ کی ضرورت و اہمیت اور اس طرف خصوصی توجہ کرنے کی تاکید نصاب

مکرم رشید احمد خان صاحب آف لندن کی وفات۔ ان کا ذکر خیر اور نماز جنازہ حاضر

خطبہ جمعہ سیدنا امیر المؤمنین حضرت مرزا مسرور احمد خلیفۃ المسیح الخامس ایدہ اللہ تعالیٰ بنصرہ العزیز فرمودہ مورخہ 19 ستمبر 2014ء بمطابق 19 جنوری 1393 ہجری شمسی بمقام مسجد بیت الفتوح مورڈن

(خطبہ جمعہ کا یہ متن ادارہ بدرالفضل انٹرنیشنل 10 اکتوبر 2014ء کے شمارے کے ساتھ شائع کر رہا ہے)

وقت میں وہ مر جائے گا۔ اس کی مضبوط جڑیں اسے کچھ بھی فائدہ نہیں دیں گی۔ اگر کچھ عرصہ وہ زندہ بھی رہے تو ایسے شاخوں سے محروم اور کسی قسم کا فائدہ دینے سے عاری درخت کی طرف کوئی بھی نہیں دیکھے گا، کسی کی توجہ نہیں ہوگی۔ ایک ٹنڈ منڈ لکڑی کھڑی ہوگی۔ ہر ایک نظر اس خوبصورت پودے اور درخت کو دیکھے گی اور اس کی طرف متوجہ ہوگی جو ہر اہم ہو۔ جس کی خوبصورتی نظر آتی ہو۔ جو درخت وقت پر پھولوں اور پھلوں سے لد جائے۔ جو گرمی میں سایہ دینے والا ہو۔ اسی کو لوگ پسند کریں گے۔ پس بیشک ایمان جو ہے وہ جڑ کی طرح ہے۔ بیشک ایک مسلمان دعویٰ کرتا ہے کہ میرا ایمان مضبوط ہے۔ اس کا اظہار ہم اکثر مسلمانوں میں دیکھتے ہیں۔ بہت سے لوگ دین کی غیرت بھی رکھتے ہیں۔ اسلام کے نام پر مرنے مارنے کے لئے تیار ہو جاتے ہیں۔ آجکل جو مختلف گروہ بنے ہوئے ہیں، تنظیمیں بنی ہوئی ہیں، یہ لوگ اپنے ایمان کی مضبوطی کے کیا کیا دعوے نہیں کرتے۔ لیکن کیا اس خوبصورت اور خوشنما درخت یا اس باغ کی طرح ہیں جو دنیا کو فائدہ دے رہا ہو؟ لوگ اس کی خوبصورتی دیکھ کر اس کی طرف کھینچے چلے جا رہے ہوں؟ جتنی شدت سے یہ تشدد گروہ یا لوگ اپنے دین کے نام پر شدت پسندی کا مظاہرہ کر رہے ہیں اسی شدت سے دنیا ان سے دُور بھاگ رہی ہے۔ وہ دین جو حضرت محمد رسول اللہ صلی اللہ علیہ وسلم لے کر آئے تھے اس نے تو دشمنوں کو بھی اپنی طرف کھینچ کر نہ صرف دوست بنا لیا تھا بلکہ شدید محبت میں گرفتار کر لیا تھا۔ آنحضرت صلی اللہ علیہ وسلم کی تعلیم کا یہ اثر تھا کہ جب مسلمان حکومت ایک موقع پر یہ سمجھی کہ اس وقت رومی حکومت کا مقابلہ مشکل ہے اور وہ مقبوضہ علاقہ جس میں عیسائی اور یہودی اکثریت تھی اسے مسلمانوں نے چھوڑنے کا فیصلہ کیا تو عیسائی اور یہودی سب نے مل کر مسلمانوں کی فوج کو روتے ہوئے رخصت کیا اور کہا کہ ہم دعا کرتے ہیں کہ تم دوبارہ اس علاقے پر قابض ہو جاؤ تاکہ تمہارے شجر سایہ دار اور پھل دار سے ہم ہمیشہ فیض پاتے رہیں۔ جو سہولتیں تم نے ہمیں مہیا کی ہیں وہ تو ہماری ساری حکومتیں بھی ہمیں مہیا نہیں کر سکیں۔

(ماخوذ از فتوح البلدان صفحہ 88-87 باب یوم الیرموک مطبوعہ دارالکتب العلمیۃ بیروت 2000ء،

ماخوذ از سیر الصحابہ جلد دوم حصہ اول مہاجرین صفحہ 172-171 ناشر ادارہ اسلامیات لاہور)

ان مسلمانوں کی یہ قدر اس لئے تھی کہ ان کے ایمان کے ساتھ ان کا ہر عمل فیض رساں تھا۔

پس نرے ایمان کے دعوے اور اظہار اور اس کی جڑ کی مضبوطی کا اعلان کسی کام کا نہیں جب تک اعمال صالحہ کی سرسبز شاخیں اور پھل خوبصورتی نہ دکھار ہی ہوں اور فیض نہ پہنچا رہی ہوں۔ اور جب یہ خوبصورتی اور فیض رساں ہو تو پھر دنیا بھی متوجہ ہوتی ہے اور اس کے گرد جمع بھی ہوتی ہے اور ان کی حفاظت کے لئے پھر کوشش بھی کرتی ہے۔ اس لئے اللہ تعالیٰ نے ہر مسلمان کو صرف ایمان میں مضبوطی کا نہیں بلکہ تقریباً ہر جگہ جہاں ایمان کا ذکر آیا ہے ایمان کو اعمال صالحہ کے ساتھ جوڑ کر مشروط کیا اور یہ حالت پیدا کرنے کے لئے اللہ تعالیٰ انبیاء بھی بھیجتا ہے۔ یہ حالت مومنوں میں اس وقت پیدا ہوتی ہے جب زمانے کے نبی کے ساتھ تعلق بھی پیدا ہو۔ جیسا کہ میں

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ رَبِّ الْعَالَمِينَ - الرَّحْمَنِ الرَّحِيمِ - مَلِكٍ يَوْمَ الدِّينِ - إِيَّاكَ نَعْبُدُ وَإِيَّاكَ نَسْتَعِينُ -
إِهْدِنَا الصِّرَاطَ الْمُسْتَقِيمَ - صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ
وَالضَّالِّينَ -

حضرت مسیح موعود علیہ السلام ایک جگہ فرماتے ہیں کہ:

”قرآن شریف میں اللہ تعالیٰ نے ایمان کے ساتھ عمل صالح بھی رکھا ہے۔ عمل صالح اسے کہتے ہیں جس میں ایک ذرہ بھر فساد نہ ہو۔ یاد رکھو کہ انسان کے عمل پر ہمیشہ چور پڑا کرتے ہیں۔ وہ کیا ہیں؟ ریا کاری (کہ جب انسان دکھاوے کے لئے ایک عمل کرتا ہے۔ عجب (کہ وہ عمل کر کے اپنے نفس میں خوش ہوتا ہے)۔“ یعنی ایسی خوشی جو خود پسندی کی ہو۔ فرمایا: ”اور قسم قسم کی بدکاریاں اور گناہ جو اُس سے صادر ہوتے ہیں ان سے اعمال باطل ہو جاتے ہیں۔ عمل صالح وہ ہے جس میں ظلم، عجب، ریا، تکبر، حقوق انسانی کے تلف کرنے کا خیال تک نہ ہو۔ جیسے آخرت میں انسان عمل صالح سے بچتا ہے ویسے ہی دنیا میں بھی بچتا ہے۔“ یعنی عمل صالح کی اہمیت دنیا میں بھی ہے اور جس طرح یہاں جو عمل صالح بجالاتا ہے اس کا حساب آخرت میں ہوگا۔ اسی طرح یہاں بھی اس کا حساب ہوگا یا یہاں کے عمل جو ہیں وہ آخرت میں انسان کے جزا سزا کا ذریعہ بنیں گے۔ اور پھر اس کا یہ بھی مطلب ہے کہ اگر عمل صالح ہوں تو اس دنیا کی زندگی کو بھی جنت بنا دیتے ہیں۔ فرمایا: ”اگر ایک آدمی بھی گھر بھر میں عمل صالح والا ہو تو سب گھر بچا رہتا ہے۔ سمجھ لو کہ جب تک تم میں عمل صالح نہ ہو صرف مانا فائدہ نہیں کرتا۔“

(ملفوظات جلد 4 صفحہ 274-275۔ ایڈیشن 1985ء مطبوعہ انگلستان)

آپ نے فرمایا کہ مصمم عزم اور عہد واثق سے اعمال کی طرف متوجہ ہونا چاہئے۔ پکا اور مضبوط عہد کرو۔ آپ نے ایمان کو ایک درخت سے تشبیہ دے کر فرمایا کہ ایمان جو ہے ایک درخت کی طرح ہے اور اعلیٰ سے اعلیٰ درخت کو بھی فائدہ مند بنانے کے لئے اس کا خیال رکھنا پڑتا ہے تبھی درخت فائدہ مند ہوتا ہے، تبھی زندہ رہتا ہے جب اس کا خیال رکھا جائے۔ اس کی طرف توجہ دینی پڑتی ہے۔ اسی طرح ایمان کو بھی کامل کرنے کے لئے اعمال کی ضرورت ہے اور اپنے ایمان کی اعمال کے ذریعہ سے غور وپرداخت کرنے کی ضرورت ہے کیونکہ اس کے بغیر باوجود ایمان کے یا ایمان کا دعویٰ کرنے کے انسان مومن نہیں کہلا سکتا۔ بغیر عمل کے انسان ایسا درخت ہے جس کی خوبصورت سرسبز شاخیں کاٹ کر اسے بد شکل بنا دیا گیا ہو۔ جس کے پھلوں کو ضائع کر دیا گیا ہو۔ جس کی سایہ دار شاخوں سے خدا تعالیٰ کی مخلوق کو محروم کر دیا ہو۔ ایک درخت جس کی جڑیں چاہے کتنی ہی مضبوط ہوں اور تناور درخت ہو اگر اسے کھاد پانی سے محروم کر دیا جائے، اس کی نکلنے والی کونپوں اور شاخوں کو ضائع کر دیا جائے تو ایک

بعض لوگوں کو عادت ہوتی ہے کہ کسی وقتی جذبے کے تحت کسی پر احسان تو کر دیتے ہیں، مدد کر دیتے ہیں لیکن بعد میں کسی وقت اس کو جتا بھی دیتے ہیں کہ میں نے یہ احسان تم پر کیا یا یہ تو قریبی رشتہ کے ہے کہ اب ان کے احسان کا زیر بار انسان تمام عمر ان کا غلام بنا رہے۔ اور اگر زیر احسان شخص توقع پر پورا نہ اترے تو پھر اسے تکلیفیں دینے سے بھی نہیں چھوکتے۔ یہ تو اسلامی تعلیم نہیں ہے۔ اللہ تعالیٰ تو قرآن کریم میں فرماتا ہے کہ يَا أَيُّهَا الَّذِينَ آمَنُوا لَا تَبْطُلُوا صَدَقَاتِكُمْ بِالْمَنِّ وَالْأَذَى (البقرہ-265) کہ اے لوگو جو ایمان لائے ہو اپنے صدقات کو احسان جتا کر یا اذیت دے کر ضائع نہ کیا کرو کیونکہ یہ حرکتیں تو وہ لوگ کرتے ہیں جو اللہ اور یوم آخرت پر ایمان نہیں لاتے، جن کے ایمان کمزور ہیں۔ نہ صرف کمزور ہیں بلکہ ایمان سے عاری ہیں۔

اللہ تعالیٰ نے قرآن کریم میں متعدد جگہ مختلف حوالوں سے ایک مومن کو بار بار یہ تلقین کی ہے کہ ایمان کے ساتھ عمل صالح ضروری ہے اور اس کے مختلف فوائد ہیں۔ پس جہاں اعمال صالحہ کے ساتھ ایک مومن دوسروں کے لئے نفع رساں وجود بنتا ہے وہاں وہ خود بھی اس کے بیٹھے پھل کھا رہا ہوتا ہے۔ مثلاً جو ایمان لانے والے اور اعمال صالحہ کرنے والے ہیں ان کے متعلق اللہ تعالیٰ فرماتا ہے کہ یہ لوگ اللہ تعالیٰ کی مغفرت حاصل کرنے والے ہوں گے۔ یہ لوگ وہ ہوں گے جو جنتوں میں اعلیٰ مقام پائیں گے اور ایسی جنتوں میں ہوں گے جہاں نہریں چل رہی ہوں گی اور ان نہروں کے مالک ہوں گے۔ پھر اللہ تعالیٰ فرماتا ہے کہ ایمان کے ساتھ نیک اعمال کرنے والوں کو ایسے ایسے بڑے اور احسن اجر ملیں گے جن کا تم تصور بھی نہیں کر سکتے۔ صرف ایمان کا دعویٰ احسن اجر کا حقدار نہیں ٹھہرا دیتا بلکہ اعمال صالحہ ہوں گے تو احسن اجر ملے گا، جنتیں ملیں گی، مغفرت ہوگی۔ پھر یہ بھی فرمایا کہ ایمان کے ساتھ عمل صالح کرنے والوں کو اللہ تعالیٰ پاکیزہ رزق دے گا۔ جو اس دنیا کا بھی رزق ہے اور آخرت کا بھی رزق ہے۔ عمل صالح کرنے والوں کو کوئی خوف نہیں ہوگا۔ وہ امن میں ہوں گے۔ کسی قسم کی پریشانی ان کو نہیں ہوگی۔ نہ دنیا کا خوف اور نہ اگلے جہان کا یہ خوف کہ میرے سے کوئی نیکیاں نہیں ہوئیں۔ اللہ تعالیٰ ان کے دلوں کو تسکین عطا فرمائے گا۔ اور خوف ہو بھی کس طرح سکتا ہے۔ وہ عمل صالح کرنے والے تو اللہ تعالیٰ کی رضا کی خاطر ہر عمل کر کے اللہ تعالیٰ کی آغوش میں جا رہے ہوتے ہیں۔

پھر اللہ تعالیٰ ایک جگہ فرماتا ہے کہ إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ اللَّهُ رِزْقًا وَسَعَةً وَمِمَّا يُغْنِيهِمْ اللَّهُ رِزْقًا يُغْنِيهِمْ وَرِزْقًا يُغْنِيهِمْ وَرِزْقًا يُغْنِيهِمْ (مريمہ: 97) یقیناً وہ لوگ جو ایمان لاتے ہیں اور جنہوں نے نیک عمل کئے ہیں خدائے رحمان ان کے لئے وڈا پیدا کرے گا۔ وڈے معنی ہیں کہ گہرا پیارا اور تعلق۔ سطحی قسم کی محبت نہیں یا پیار نہیں۔ گہرا پیار اور تعلق۔ ایسا مضبوط تعلق جو کبھی کٹ نہ سکے۔ بلکہ اس طرح کا گہرا تعلق جس طرح کھڑا زمین پر گاڑ دیا جاتا ہے، مضبوط ہو جاتا ہے۔ اسی طرح وہ گاڑ دیا جائے گا۔ اس طرح یہ پیار دل میں گڑ جائے گا۔ پس اس آیت کا مطلب یہ ہوگا کہ جو مضبوط ایمان اور اعمال صالحہ بجالانے والے ہوں گے اللہ تعالیٰ ایسے مومنوں کے دل میں اپنی محبت کیلئے کی طرح گاڑ دے گا۔ اس طرح اللہ تعالیٰ سے محبت کرنے والے ہوں گے اور پھر وہ ایمان اور اعمال صالحہ میں مزید بڑھتے چلے جائیں گے۔ یا یہ کہ خدائے رحمان خود ایسے مومنوں سے ایسی محبت کرے گا جو کبھی ختم نہیں ہوگی۔ پس اگر خدا تعالیٰ کی محبت ایک انسان کے دل میں گڑ جائے یا خدا تعالیٰ مومنوں سے ایسا پیار کرے کہ گویا خدا تعالیٰ کے دل میں ان کی محبت گڑ گئی ہے تو اس سے بڑا کامیاب شخص اور کون ہو سکتا ہے۔ وہ تو اپنی ذات میں ہی ایک ایسا خوبصورت اور سایہ دار درخت بن جاتا ہے جو دوسروں کو فیض پہنچانے والا ہوتا ہے کیونکہ اس کا ہر عمل خدا تعالیٰ کی محبت کی وجہ سے ایسا ہوتا ہے جو خدا تعالیٰ کی رضا کو حاصل کرنے والا ہو اور دوسروں کو فیض پہنچانے والا ہو۔

پھر اس آیت کا یہ بھی مطلب ہے کہ اللہ تعالیٰ ایمان لانے والے اور اعمال صالحہ بجالانے والوں کے دلوں میں بنی نوع انسان کی محبت بھی مضبوطی سے گاڑ دے گا۔

پس ایک حقیقی مومن کبھی سوچ بھی نہیں سکتا کہ وہ کسی دوسرے انسان کو تکلیف پہنچائے۔ بنی نوع انسان سے محبت کا تقاضا یہ ہے کہ ایک حقیقی مومن اسے ہمیشہ فیض پہنچانے کی فکر میں رہے۔ جیسا کہ میں پہلے بھی بیان کر آیا ہوں کہ یہ چیز اگر مسلمانوں میں پیدا ہو جائے تو ایک دوسرے کے حقوق تلف کرنے، ظلم کرنے اور غیروں کو، دوسروں کو قتل کرنے کے جو عمل حکومتوں میں بھی ہیں، نام نہاد تنظیموں میں بھی ہیں، عوام میں بھی ہیں، آجکل بڑے عام نظر آ رہے ہیں یہ کبھی نظر نہ آئیں۔ اللہ تعالیٰ کی تعلیم پر عمل ہی نہیں ہو رہا اس لئے سب کچھ ہو رہا ہے۔ لیکن ظلم یہ ہے کہ یہ سب ظلم اللہ تعالیٰ کے نام پر ہو رہا ہے جبکہ اللہ تعالیٰ تو کہتا ہے کہ وڈا پیدا کرو، محبت پیدا کرو۔ ایسی محبت پیدا کرو جو دلوں میں گڑ جائے۔ ایسے ہو جو دوسروں کو فیض پہنچانے والے ہوں۔

نے کہا بڑے بڑے گروہ ہیں جو دین کے نام پر اور ایمان کے نام پر اپنی مضبوط جڑوں کا اظہار کرتے ہیں لیکن ہو کیا رہا ہے؟ ان کی نہ صرف آپس میں نفرتیں بڑھ رہی ہیں اور ایک گروہ دوسرے گروہ پر اپنی برتری ثابت کرنے کے لئے جو بھی کوشش ہو سکتی ہے جائز ناجائز طریقے سے، ظلم سے، وہ کرنے کی کوشش کر رہا ہے بلکہ غیر مسلم بھی پریشان ہو کر ان کی وجہ سے اسلام سے خوفزدہ ہو رہے ہیں۔ وہ مذہب جس نے غیر مسلموں کی محبتوں کو سمیٹا اور مسلمان حکومتوں کی حفاظت کے لئے غیر مسلم بھی مسلمانوں کی طرف سے لڑنے کے لئے تیار ہو گئے۔ اس کی یہ حالت ہے کہ غیروں کو تو کیا کھینچتا ہے خود مسلمانوں کی آپس کی حالت اعمال صالحہ کی کمی کی وجہ سے قَلْبُؤْهُمْ شَتَّىٰ (المحشر: 15) کا نظارہ پیش کر رہی ہے۔ دل ان کے پھٹے ہوئے ہیں۔

آج ان صحیح اعمال کی تصویر پیش کرنا ہر احمدی کا کام ہے جس نے زمانے کے امام اور نبی کو مانا ہے۔ حضرت مسیح موعود علیہ الصلوٰۃ والسلام کی جماعت ہی وہ خدا تعالیٰ کا لگا یا ہو درخت ہے جس کی جڑیں مضبوط ہیں اور شاخیں بھی سرسبز، خوبصورت اور پھلدار ہیں جو دنیا کو اپنی طرف متوجہ کرتا ہے۔ اور یہ سب کچھ اس لئے ہے کہ حضرت مسیح موعود علیہ الصلوٰۃ والسلام نے ہمیں حقیقی اسلام کی تعلیم سے آشنا کیا ہے۔ ہمیں آنحضرت صلی اللہ علیہ وسلم کے اسوہ پر چلنے کی طرف ترغیب دلائی، زور دیا، توجہ دلائی، اُس کی اہمیت واضح کی۔

پس یہ جماعت احمدیہ ہی ہے جس کی جڑیں بھی مضبوط ہیں اور شاخیں بھی سرسبز خوبصورت ہیں اور پھلدار ہیں جو دنیا کو اپنی طرف متوجہ کرتا ہے۔ یہ وہ درخت ہے جس کو دیکھ کر دنیا کے ہر خطے میں بسنے والے لوگ یہ کہتے ہیں کہ یہ کون سا اسلام ہے جو تم پیش کرتے ہو۔ بے شمار واقعات اب ایسے سامنے آتے ہیں کہ حقیقی اسلام کی خوبصورتی دیکھ کر لوگ حیرت زدہ رہ جاتے ہیں۔

افریقہ میں ایک جگہ ایک مسجد کا افتتاح ہو رہا تھا۔ وہاں کے چیف عیسائی تھے ان کو بھی دعوت تھی۔ وہ بھی شامل ہوئے۔ وہ کہنے لگے کہ میں یہاں تم لوگوں کی محبت میں نہیں آیا۔ میں تو صرف یہ دیکھنے آیا تھا کہ اس زمانے میں یہ کون سے مسلمان ہیں جنہوں نے اپنی مسجد کے افتتاح پر ایک غیر مسلم اور عیسائی کو بھی بلا یا۔ یہاں آ کر یہ دیکھ کر مجھے اور بھی حیرت ہوئی کہ یہاں تو مختلف مذاہب کے لوگ جمع ہیں اور احمدی خود بھی مسلمان ہونے کے باوجود ایسے اعلیٰ اخلاق کا مظاہرہ کر رہے ہیں جس کی مثال نہیں۔ چھوٹا ہو بڑا ہو، امیر ہو غریب ہو، ہر ایک سے یہ لوگ محبت اور پیار سے پیش آ رہے ہیں۔ اور ایسے تعلقات ہیں اور یہاں ایسے اعلیٰ اخلاق ہیں جن کا مظاہرہ کیا جا رہا ہے کہ جو کہیں بھی دیکھنے میں نہیں آتا۔ پھر وہ چیف کہنے لگے کہ ایسی مسجدیں اور ایسا اسلام تو وقت کی ضرورت ہے۔ پس انہوں نے کہا کہ میرے تمام شکوک و شبہات جو اسلام کے بارے میں تھے وہ دور ہو گئے۔ اور پھر انہوں نے مزید کہا کہ آپ نے اس علاقے کو ایک نئی مسجد نہیں دی بلکہ ہمیں ایک نئی زندگی دی ہے۔ زندگی کی اعلیٰ قدروں کے اسلوب سکھائے ہیں۔

پس ایسے درخت ہوتے ہیں جن کے بارے میں قرآن کریم نے فرمایا ہے کہ ان کی جڑیں بھی زمین میں مضبوط ہوتی ہیں اور ایمان اور اعمال صالحہ کی وجہ سے اگر انسانوں کو درختوں سے مثال دی جائے تو ان کی سرسبز شاخیں بھی آسمان کی بلندیوں کو چھو رہی ہوتی ہیں۔

پس جیسا کہ میں نے کہا کہ زمانے کے امام کو ماننے کی وجہ سے ہر احمدی کا فرض ہے کہ ایمان کی مضبوطی کے ساتھ سرسبز شاخیں بن جائے۔ سرسبز شاخوں کے خوبصورت پتے بن جائے۔ اُن پر لگنے والے خوبصورت پھول اور پھل بن جائے۔ جو دنیا کو نہ صرف خوبصورت نظر آئے بلکہ فیض رساں بھی ہو۔ فیض پہنچانے والا بھی ہو۔ ورنہ ایمان و یقین میں کامل ہونا بغیر عمل کے بے فائدہ ہے۔ جیسا کہ میں نے بتایا کہ بظاہر ایمان و یقین میں کامل دنیا کے جو لوگ ہمیں نظر آتے ہیں وہ کہنے کو تو اپنے آپ کو ایمان و یقین میں کامل سمجھتے ہیں اور کہتے ہیں لیکن دنیا کے لئے ٹھوکر کا باعث بن رہے ہیں۔

ہم احمدی ہونے کا حق اس وقت ادا کر سکتے ہیں جب ہم اپنے اعمال صالحہ کی وجہ سے ہر طرف اعلیٰ اخلاق دکھانے کا مظاہرہ کرنے والے ہوں۔ جب ہم اپنے محلے اور شہر اور اپنے ملک میں اعمال صالحہ کی وجہ سے اسلام کی خوبصورتی دکھانے والے بنیں۔ ہر قسم کے فسادوں، جھگڑوں، چغلی کرنے کی عادتوں، دوسروں کی تحقیر کرنے، رحم سے عاری ہونے، احسان کر کے پھر جتانے والے لوگوں میں شامل نہ ہوں بلکہ ان چیزوں سے بچنے والے ہوں اور اعلیٰ اخلاق کا مظاہرہ کرنے والے ہوں۔ قرآن کریم بار بار ہمیں اعلیٰ اخلاق کو اپنانے اور نیک اعمال بجالانے کی تلقین فرماتا ہے۔

بِسْمِ اللّٰهِ الرَّحْمٰنِ الرَّحِیْمِ مُحَمَّدٌ وَنَصِیْ عَلِیٌّ رُسُوْلُهُ الْکَرِیْمُ وَعَلِیٌّ عَبْدُهُ الْمَسِیْحُ الْمَوْعُوْدُ

Courtesy:

ALLADIN BUILDERS

e-mail: khalid@alladinbuilders.com

وَسِعَ مَكَانَكَ

الہام حضرت مسیح موعود

NAVNEET JEWELLERS نویت جیولرز

Manufacturers of All Kinds of Gold and Silver Ornaments



خالص سونے اور چاندی کے اعلیٰ زیورات کا مرکز
الہیسی اللہ بکاف عبدہ کی دیدہ زیب انگوٹھیاں
اور لاکٹ وغیرہ احمدی احباب کیلئے خاص



Main Bazar Qadian (Gsp) Punjab (Ph. 01872-220489, (R) 220233

”ہر شخص کو چاہئے کہ اللہ تعالیٰ کا خوف کرے اور اللہ تعالیٰ کا خوف اس کو بہت سی نیکیوں کا وارث بنائے گا۔ جو شخص اللہ تعالیٰ سے ڈرتا ہے وہی اچھا ہے کیونکہ اس خوف کی وجہ سے اس کو ایک بصیرت ملتی ہے جس کے ذریعہ وہ گناہوں سے بچتا ہے۔ بہت سے لوگ تو ایسے ہوتے ہیں کہ وہ اللہ تعالیٰ کے احسانات اور انعام اور اکرام پر غور کر کے شرمندہ ہو جاتے ہیں اور اس کی نافرمانی اور خلاف ورزی سے بچتے ہیں۔ لیکن ایک قسم لوگوں کی ایسی بھی ہے جو اس کے قہر سے ڈرتے ہیں۔ دراصل بات یہ ہے کہ اچھا اور نیک تو وہی ہے جو اللہ تعالیٰ کی پرکھ سے اچھا نکلے۔ بہت لوگ ہیں جو اپنے آپ کو دھوکا دیتے ہیں اور سمجھ لیتے ہیں کہ ہم متقی ہیں۔ مگر اصل میں متقی وہ ہے جس کا نام اللہ تعالیٰ کے دفتر میں متقی ہو۔ اس وقت اللہ تعالیٰ کے اسم ستار کی تجلی ہے“ (یعنی اس دنیا میں اللہ تعالیٰ ستاری فرما رہا ہے) ”لیکن قیامت کے دن جب پردہ درمی کی تجلی ہوگی اس وقت تمام حقیقت کھل جائے گی۔ اس تجلی کے وقت بہت سے ایسے بھی ہوں گے جو آج بڑے متقی اور پرہیزگار نظر آتے ہیں قیامت کے دن وہ بڑے فاسق فاجر نظر آئیں گے۔ اس کی وجہ یہ ہے کہ عمل صالح ہماری اپنی تجویز اور قرارداد سے نہیں ہو سکتا۔ اصل میں اعمال صالحہ وہ ہیں جس میں کسی نوع کا کوئی فساد نہ ہو کیونکہ صالح فساد کی ضد ہے۔ جیسے غذا طیب اس وقت ہوتی ہے کہ وہ کچی نہ ہو، نہ سڑی ہوئی ہو اور نہ کسی ادنیٰ درجہ کی جنس کی ہو بلکہ ایسی ہو جو فوراً جزو بدن ہو جانے والی ہو۔ اسی طرح پر ضروری ہے کہ عمل صالح میں بھی کسی قسم کا فساد نہ ہو۔ یعنی اللہ تعالیٰ کے حکم کے موافق ہو اور پھر آنحضرت صلی اللہ علیہ وسلم کی سنت کے موافق ہو اور پھر نہ اس میں کسی قسم کا کسل ہو، نہ عجب ہو، نہ ریا ہو، نہ وہ اپنی تجویز سے ہو۔ جب ایسا عمل ہو تو وہ عمل صالح کہلاتا ہے اور یہ کبریت احمر ہے۔“ (یعنی بہت بڑی نایاب چیز ہے۔)

اس بارے میں کہ شیطان کس طرح گمراہ کر رہا ہے، ہر وقت مومنوں کے پیچھے لگا رہتا ہے۔ اس لئے تمام لوگوں کو، ہر مومن کو، اس شیطان سے اپنے ایمان اور اعمال صالحہ کو بچانے کی کوشش کرنی چاہئے۔ آپ فرماتے ہیں کہ:

”شیطان انسان کو گمراہ کرنے کے لیے اور اس کے اعمال کو فاسد بنانے کے واسطے ہمیشہ تاک میں لگا رہتا ہے یہاں تک کہ وہ نیکی کے کاموں میں بھی اس کو گمراہ کرنا چاہتا ہے۔“ (یہ نہ سمجھیں کہ شیطان نیکی کے کاموں میں گمراہ نہیں کرتا) ”اور کسی نہ کسی قسم کا فساد ڈالنے کی تدبیریں کرتا ہے۔ نماز پڑھتا ہے تو اس میں بھی ریا وغیرہ کوئی شیعہ فساد کا ملنا چاہتا ہے۔“ (یعنی دکھاوے کی نمازیں) ”ایک امامت کرانے والے کو بھی اس بلا میں مبتلا کرنا چاہتا ہے۔ پس اس کے حملہ سے کبھی بے خوف نہیں ہونا چاہئے کیونکہ اس کے حملے فاسقوں فاجروں پر تو کھلے کھلے ہوتے ہیں۔ وہ تو اس کا گویا شکار ہیں لیکن زاہدوں پر بھی حملہ کرنے سے وہ نہیں چھوکتا اور کسی نہ کسی رنگ میں موقع پا کر ان پر بھی حملہ کر بیٹھتا ہے۔ جو لوگ خدا کے فضل کے نیچے ہوتے ہیں اور شیطان کی باریک درباریک شرازتوں سے آگاہ ہوتے ہیں وہ تو بچنے کے لیے اللہ تعالیٰ سے دعائیں کرتے ہیں لیکن جو ابھی خام اور کمزور ہوتے ہیں وہ کبھی کبھی مبتلا ہو جاتے ہیں۔“

(ملفوظات جلد 6 صفحہ 426-425۔ ایڈیشن 1985ء مطبوعہ انگلستان)

پھر عمل کی ضرورت کے بارے میں آپ فرماتے ہیں کہ:

”انسان سمجھتا ہے کہ ہر زبان سے کلمہ پڑھ لینا ہی کافی ہے یا زرا اَسْتَغْفِرُ اللہ کہہ دینا ہی کافی ہے۔ مگر یاد رکھو زبانی لاف و گراف کافی نہیں۔ خواہ انسان زبان سے ہزار مرتبہ اَسْتَغْفِرُ اللہ کہے یا سومرتبہ سبح پڑھے اس کا کوئی فائدہ نہیں ہوگا۔ کیونکہ خدا نے انسان کو انسان بنایا ہے، طوطا نہیں بنایا۔ یہ طوطے کا کام ہے کہ وہ زبان سے تکرار کرتا رہے اور سمجھے خاک بھی نہیں۔ انسان کا کام تو یہ ہے کہ جو منہ سے کہتا ہے اس کو سوچ کر کہے اور پھر اس کے موافق عملدرآمد بھی کرے۔“ (جو کہہ رہے ہو اس کو سوچو اور پھر اس پر عمل بھی کرو) ”لیکن اگر طوطا کی طرح بولتا جاتا ہے تو یاد رکھو زبانی زبان سے کوئی برکت نہیں ہے۔ جب تک دل سے اُس کے ساتھ نہ ہو اور اُس کے موافق اعمال نہ ہوں وہ زبانی باتیں سمجھی جائیں گی جن میں کوئی خوبی اور برکت نہیں کیونکہ وہ نرا قول ہے خواہ قرآن شریف اور استغفار ہی کیوں نہ پڑھتا ہو۔ خدا تعالیٰ اعمال چاہتا ہے اس لیے بار بار یہی حکم دیا کہ اعمال صالحہ کرو۔ جب تک یہ نہ ہو خدا کے نزدیک نہیں جاسکتے۔ بعض نادان کہتے ہیں کہ آج ہم نے دن بھر میں قرآن کریم ختم کر لیا ہے۔ لیکن کوئی اُن سے پوچھے کہ اس سے کیا فائدہ ہوا؟ زبانی زبان سے تم نے کام لیا مگر باقی اعضاء کو بالکل چھوڑ دیا۔ حالانکہ اللہ تعالیٰ نے تمام اعضاء اس لیے بنائے ہیں کہ ان سے کام لیا جاوے۔ یہی وجہ ہے کہ حدیث میں آیا ہے کہ بعض لوگ قرآن کی تلاوت کرتے ہیں اور قرآن اُن پر لعنت کرتا ہے کیونکہ ان کی تلاوت نرا قول ہی قول ہوتا ہے اور اس پر عمل نہیں ہوتا۔ جو شخص کہ اللہ تعالیٰ کی قائم کردہ حدود کے موافق اپنا چال

پس اگر حقیقی تعلیم پر عمل ہو تو کبھی یہ دکھ اور تکلیفیں جو ایک دوسرے کو دینے جارہے ہیں یہ نظر نہ آئیں۔ ایک خوبصورت تصور اسلام کے شجر سایہ دار کا دنیا کے ذہنوں میں ابھرے۔ پھر اس آیت کا یہ مطلب بھی ہو سکتا ہے کہ بنی نوع کے دل میں مسلمانوں کی محبت کلمے کی طرح گڑ جائے۔ اللہ تعالیٰ یقیناً قدرت رکھتا ہے کہ ایسا کر دے لیکن اس نے اس بات کے حصول کے لئے ایمان کے ساتھ اعمال صالحہ کی شرط لگائی ہے۔ جیسا کہ میں نے کہا پہلے مسلمانوں کے لئے جو قرون اولیٰ کے تھے ان کے لئے لوگوں کے دلوں میں یہ محبت ہی تھی جو خدا تعالیٰ نے عیسائیوں کے دل میں اور یہودیوں کے دل میں پیدا کی تھی جو مسلمانوں کے علاقہ چھوڑنے پر روتے تھے، واپسی کی دعائیں کرتے تھے۔ بلکہ تاریخ یہ بھی بتاتی ہے کہ یہودی کہتے تھے کہ ہم جانیں دے دیں گے لیکن عیسائی لشکر کوشہر میں داخل نہیں ہونے دیں گے۔ تم یہیں رہو، ہم حفاظت کریں گے۔

(ماخوذ از فتوح البلدان صفحہ 88-87 باب یوم الیرموک مطبوعہ دارالکتب العلمیۃ بیروت 2000ء،

ماخوذ از سیر الصحابہ جلد دوم حصہ اول مہاجرین صفحہ 172-171 ناشر ادارہ اسلامیات لاہور)

پس یہ نیک اعمال کا اثر تھا جو ہر سطح پر مسلمانوں سے ظاہر ہوتا تھا۔ جس نے اس خوبصورت درخت کی طرف دنیا کو متوجہ کیا اور دنیا کو فیض پہنچایا۔

آج آنحضرت صلی اللہ علیہ وسلم کے غلام صادق کے غلاموں کا یہ فرض ہے کہ ایمان کی جڑوں کو مضبوط کرنے کے ساتھ اعمال صالحہ کے وہ خوبصورت پتے، شاخیں اور پھل بنیں جو اسلام کی خوبصورتی کی طرف دنیا کو کھینچنے والی ہو۔ جو دنیا کو فیض پہنچانے والی ہو۔ اللہ تعالیٰ سے محبت پیدا کرنے والے بھی ہم ہوں اور اللہ تعالیٰ کی محبت حاصل کرنے والے بھی ہم ہوں۔ بنی نوع انسان سے محبت بھی ہماری ترجیح ہو اور بنی نوع انسان کی توجہ کھینچنے والے بھی ہم ہوں کیونکہ اس کے بغیر ہم حضرت مسیح موعود علیہ السلام کی بیعت میں آنے کے مقصد کو پورا کرنے والے نہیں بن سکتے۔

حضرت مسیح موعود علیہ الصلوٰۃ والسلام نے کئی بار اپنی مختلف تحریروں میں، ارشادات میں، مجالس میں اس طرف ہمیں توجہ دلائی کہ اپنے اعمال صالحہ کی طرف توجہ کرو۔ اپنے اعمال کی طرف توجہ کرو۔ ایسے اعمال، مجالس اور صالح عمل ہوں، جو اللہ تعالیٰ کی رضا کے مطابق ہوں، جو دنیا کو تکلیفوں سے بچانے والے ہوں۔ ایک اقتباس میں نے پہلے شروع میں پڑھا تھا۔ بعض اور اقتباسات آپ کے سامنے رکھتا ہوں۔ آپ نے ایک موقع پر فرمایا یعنی یہ کہ میری تعلیم کیا ہے اور اس کے موافق تمہیں عمل کرنا چاہئے۔ فرماتے ہیں:

”ہماری جماعت میں وہی داخل ہوتا ہے جو ہماری تعلیم کو اپنا دستور العمل قرار دیتا ہے اور اپنی ہمت اور کوشش کے موافق اس پر عمل کرتا ہے۔ لیکن جو محض نام رکھا کر تعلیم کے موافق عمل نہیں کرتا وہ یاد رکھے کہ خدا تعالیٰ نے اس جماعت کو ایک خاص جماعت بنانے کا ارادہ کیا ہے اور کوئی آدمی جو دراصل جماعت میں نہیں ہے محض نام لکھانے سے جماعت میں نہیں رہ سکتا۔ اس پر کوئی نہ کوئی وقت ایسا آجائے گا کہ وہ الگ ہو جائے گا۔ اس لئے جہاں تک ہو سکے اپنے اعمال کو اس تعلیم کے ماتحت کرو جو دی جاتی ہے۔ اعمال پر اس کی طرح ہیں۔ بغیر اعمال کے انسان روحانی مدارج کے لئے پرواز نہیں کر سکتا اور ان اعلیٰ مقاصد کو حاصل نہیں کر سکتا جو اُن کے نیچے اللہ تعالیٰ نے رکھے ہیں۔ پرندوں میں فہم ہوتا ہے اگر وہ اس فہم سے کام نہ لیں تو جو کام ان سے ہوتے ہیں نہ ہو سکیں۔ مثلاً شہد کی مکھی میں اگر فہم نہ ہو تو وہ شہد نہیں نکال سکتی اور اسی طرح نامہ بر کو تو جو ہوتے ہیں۔“ (ایسے کو تو جن کے ذریعہ سے پیغام پہنچائے جاتے ہیں) ”ان کو اپنے فہم سے کس قدر کام لینا پڑتا ہے۔ کس قدر دروازے کی منزلیں وہ طے کرتے ہیں اور خطوط کو پہنچاتے ہیں۔ اسی طرح پرندوں سے عجیب عجیب کام لئے جاتے ہیں۔ پس پہلے ضروری ہے کہ آدمی اپنے فہم سے کام لے اور سوچے کہ جو کام میں کرنے لگا ہوں یہ اللہ تعالیٰ کے احکام کے نیچے اور اس کی رضا کے لئے ہے یا نہیں۔ جب یہ دیکھ لے اور فہم سے کام لے تو پھر ہاتھوں سے کام لینا ضروری ہوتا ہے۔ سستی اور غفلت نہ کرے۔ ہاں یہ دیکھ لینا ضروری ہے کہ تعلیم صحیح ہو۔ کبھی ایسا بھی ہوتا ہے کہ تعلیم صحیح ہوتی ہے لیکن انسان اپنی نادانی اور جہالت سے یا کسی دوسرے کی شرارت اور غلط بیانی کی وجہ سے دھوکا میں پڑ جاتا ہے۔ اس لئے خالی الذہن ہو کر تحقیق کرنی چاہئے۔“

(ملفوظات جلد 4 صفحہ 440-439۔ ایڈیشن 1985ء مطبوعہ انگلستان)

آپ دوسروں کو بھی غیروں کو بھی اور اپنوں کو بھی فرما رہے ہیں۔

پھر آپ نے ایک جگہ فرمایا کہ:

JMB RICE MILL (Pvt) Ltd.
Love For All, Hatred For None
 AT. TISALPUR. P.O RAHANJA
 DIST. BHADRAK, PIN-756111
 STD: 06784, Ph: 230088
 TIN : 21471503143

JMB

www.intactconstructions.org

Intact Constructions

مَسْجِدُ
مَكَانُكُ

الہام حضرت مسیح موعودؑ

Mohammad. Janealam Shaikh

52 First Floor, Room 7, Zakria Masjid Street
 Bhishti Mohalla, Mumbai-09
 e-mail: intactconstructions@gmail.com
 Mob. +91- 7738340717, 9819780273

چلن نہیں بناتا ہے وہ ہنسی کرتا ہے کیونکہ پڑھ لینا ہی اللہ تعالیٰ کا منشاء نہیں، وہ تو عمل چاہتا ہے۔“

(ملفوظات جلد 6 صفحہ 398-399۔ ایڈیشن 1985ء مطبوعہ انگلستان)

پھر آپ نے فرمایا کہ:

”اچھی طرح یاد رکھو کہ نری لاف و گزاف اور زبانی قیل و قال کوئی فائدہ اور اثر نہیں رکھتی جب تک کہ اس کے ساتھ عمل نہ ہو اور ہاتھ پاؤں اور دوسرے اعضاء سے نیک عمل نہ کئے جائیں۔ جیسے اللہ تعالیٰ نے قرآن شریف بھیج کر صحابہؓ سے خدمت لی۔ کیا انہوں نے صرف اسی قدر کافی سمجھا تھا کہ قرآن کو زبان سے پڑھ لیا یا اس پر عمل کرنا ضروری سمجھا تھا؟ انہوں نے اطاعت اور وفاداری دکھائی کہ بکریوں کی طرح ذبح ہو گئے اور پھر انہوں نے جو کچھ پایا اور خدا تعالیٰ نے ان کی جس قدر قدر کی وہ پوشیدہ بات نہیں ہے۔“

فرماتے ہیں: ”خدا تعالیٰ کے فضل اور فیضان کو حاصل کرنا چاہتے ہو تو کچھ کر کے دکھاؤ ورنہ کئی شے کی طرح تم پھینک دیئے جاؤ گے۔“ فرماتے ہیں ”کوئی آدمی اپنے گھر کی اچھی چیزوں اور سونے چاندی کو باہر نہیں پھینک دیتا بلکہ ان اشیاء کو اور تمام کارآمد اور قیمتی چیزوں کو سنبھال سنبھال کر رکھتے ہو۔ لیکن اگر گھر میں کوئی چوہا مبرا ہو دکھائی دے تو اس کو سب سے پہلے باہر پھینک دو گے۔ اسی طرح پر خدا تعالیٰ اپنے نیک بندوں کو ہمیشہ عزیز رکھتا ہے۔ ان کی عمر دراز کرتا ہے اور ان کے کاروبار میں ایک برکت رکھ دیتا ہے۔ وہ ان کو ضائع نہیں کرتا اور بے عزتی کی موت نہیں مارتا۔ اگر چاہتے ہو کہ خدا تعالیٰ تمہاری قدر کرے تو اس کے واسطے ضروری ہے کہ تم نیک بن جاؤ تا خدا تعالیٰ کے نزدیک قابل قدر ٹھہرو۔ جو لوگ خدا سے ڈرتے ہیں اور اس کے حکموں کی پابندی کرتے ہیں وہ ان میں اور ان کے غیروں کے درمیان ایک فرقان رکھ دیتا ہے۔ یہی راز انسان کے برکت پانے کا ہے کہ وہ بدیوں سے بچتا رہے۔ ایسا شخص جہاں رہے وہ قابل قدر ہوتا ہے کیونکہ اس سے نیکی پہنچتی ہے۔ وہ غریبوں سے سلوک کرتا ہے۔ ہمسایوں پر رحم کرتا ہے۔ شرارت نہیں کرتا۔ جھوٹے مقدمات نہیں بناتا۔ جھوٹی گواہیاں نہیں دیتا۔ بلکہ دل کو پاک کرتا ہے اور خدا کی طرف مشغول ہوتا ہے اور خدا کا ولی کہلاتا ہے۔“

فرمایا کہ: ”خدا کا ولی بننا آسان نہیں بلکہ بہت مشکل ہے کیونکہ اس کے لیے بدیوں کا چھوڑنا، برے ارادوں اور جذبات کو چھوڑنا ضروری ہے اور یہ بہت مشکل کام ہے۔ اخلاقی کمزوریوں اور بدیوں کو چھوڑنا بعض اوقات بہت ہی مشکل ہو جاتا ہے۔ ایک خوبی خون کرنا چھوڑ سکتا ہے، چور چوری کرنا چھوڑ سکتا ہے لیکن ایک بد اخلاق کو غصہ چھوڑنا مشکل ہو جاتا ہے یا تکبر والے کو تکبر چھوڑنا مشکل ہو جاتا ہے کیونکہ اس میں دوسروں کو جو حقارت کی نظر سے دیکھتا ہے پھر خود اپنے آپ کو حقیر سمجھتا ہے۔ لیکن یہ سچ ہے کہ جو خدا تعالیٰ کی عظمت کے لیے اپنے آپ کو چھوٹا بناوے گا خدا تعالیٰ اس کو خود بڑا بنا دے گا۔ یہ یقیناً یاد رکھو کہ کوئی بڑا نہیں ہو سکتا جب تک کہ وہ آپ کو چھوٹا نہ بنائے“ (یعنی اپنے آپ کو چھوٹا نہ بنائے) ”یہ ایک ذریعہ ہے جس سے انسان کے دل پر ایک نور نازل ہوتا ہے اور وہ خدا تعالیٰ کی طرف کھینچا جاتا ہے۔ جس قدر اولیاء اللہ دنیا میں گزرے ہیں اور آج لاکھوں انسان جن کی قدر و منزلت کرتے ہیں انہوں نے اپنے آپ کو ایک چیونٹی سے بھی کمتر سمجھا جس پر خدا تعالیٰ کا فضل ان کے شامل حال ہوا اور ان کو وہ مدارج عطا کئے جس کے وہ مستحق تھے۔ تکبر، بخل، غرور وغیرہ بد اخلاقیوں بھی اپنے اندر شریک کا ایک حصہ رکھتی ہیں اس لیے ان بد اخلاقیوں کا مرتکب خدا تعالیٰ کے فضلوں سے حصہ نہیں لیتا بلکہ وہ محروم ہو جاتا ہے۔ برخلاف اس کے غربت و انکسار کرنے والا خدا تعالیٰ کے رحم کا مورد بنتا ہے۔“

(ملفوظات جلد 6 صفحہ 401-400۔ ایڈیشن 1985ء مطبوعہ انگلستان)

پھر تین اشخاص بیعت کے لئے آئے۔ بیعت کے بعد آپ نے انہیں نصیحت فرمائی کہ:

”آدمی کو بیعت کر کے صرف یہی نہ ماننا چاہئے کہ یہ سلسلہ حق ہے اور اتنا ماننے سے اسے برکت ہوتی ہے۔“ فرمایا: ”صرف ماننے سے اللہ تعالیٰ خوش نہیں ہوتا جب تک عمل اچھے نہ ہوں۔ کوشش کرو کہ جب اس سلسلہ میں داخل ہوئے ہو تو نیک بنو۔ متقی بنو۔ ہر ایک بدی سے بچو۔ یہ وقت دعاؤں سے گزارو۔ رات اور دن تضرع میں لگے رہو۔ جب ابتلا کا وقت ہوتا ہے تو خدا تعالیٰ کا غضب بھی بھڑکا ہوا ہوتا ہے۔ ایسے وقت میں دعا، تضرع، صدقہ خیرات کرو۔ زبانوں کو نرم رکھو۔ استغفار کو اپنا معمول بناؤ۔ نمازوں میں دعائیں کرو۔..... نرا ماننا انسان کے کام نہیں آتا۔ اگر انسان مان کر پھر اسے پس پشت ڈال دے تو اسے فائدہ نہیں ہوتا۔ پھر اس کے بعد یہ شکایت کرنی کہ بیعت سے فائدہ نہیں ہوا بے سود ہے۔ خدا تعالیٰ صرف قول سے راضی نہیں ہوتا۔“

(ملفوظات جلد 4 صفحہ 274۔ ایڈیشن 1985ء مطبوعہ انگلستان)

پھر عمل صالح کی طرف توجہ دلاتے ہوئے آپ نے فرمایا کہ:

”سمجھ لو کہ جب تک تم میں عمل صالح نہ ہو صرف ماننا فائدہ نہیں کرتا۔ ایک طبیب نسخہ لکھ کر دیتا ہے تو اس سے یہ مطلب ہوتا ہے کہ جو کچھ اس میں لکھا ہے وہ لے کر اسے پیوے۔ اگر وہ ان دواؤں کو استعمال نہ کرے اور نسخہ لے کر رکھ چھوڑے تو اسے کیا فائدہ ہوگا۔“ فرمایا کہ: ”اب اس وقت تم نے توبہ کی ہے۔ اب آئندہ خدا تعالیٰ دیکھنا چاہتا ہے کہ اس توبہ سے اپنے آپ کو تم نے کتنا صاف کیا ہے اب زمانہ ہے کہ خدا تعالیٰ تقویٰ کے ذریعہ سے فرق کرنا چاہتا ہے۔ بہت لوگ ہیں کہ خدا پر شکوہ کرتے ہیں اور اپنے نفس کو نہیں دیکھتے۔ انسان کے اپنے نفس کے ظلم ہی ہوتے ہیں ورنہ اللہ تعالیٰ رحیم و کریم ہے۔“ (ملفوظات جلد 4 صفحہ 275۔ ایڈیشن 1985ء مطبوعہ انگلستان)

پھر ایک جگہ آپ نے فرمایا کہ: ”وہ جو اس سلسلہ میں داخل ہو کر میرے ساتھ تعلق ارادت اور مریدی کا رکھتے ہیں اس سے غرض یہ ہے کہ تا وہ نیک چلنی اور نیک بنتی اور تقویٰ کے اعلیٰ درجے تک پہنچ جائیں اور کوئی فساد اور شرارت اور بد چلنی ان کے نزدیک نہ آسکے۔ وہ پنجوقتہ نماز کے پابند ہوں۔ وہ جھوٹ نہ بولیں۔ وہ کسی کو زبان سے ایذا نہ دیں۔ وہ کسی قسم کی بدکاری کے مرتکب نہ ہوں اور کسی شرارت اور ظلم اور فساد اور فتنہ کا خیال بھی دل میں نہ لائیں۔ غرض ہر ایک قسم کے معاصی اور جرائم اور ناکردنی اور ناگفتنی اور تمام نفسانی جذبات اور بے جا حرکات سے مجتنب رہیں اور خدا تعالیٰ کے پاک دل، بے شر اور غریب مزاج بندے ہو جائیں۔ اور کوئی زہریلا خمیران کے وجود میں نہ رہے۔“

(مجموعہ اشتہارات جلد دوم صفحہ 220 اشتہار نمبر 191 بعنوان ”اپنی جماعت کو متنبہ کرنے کے لئے ایک ضروری اشتہار“) پس یہ وہ نصائح ہیں جو ہمیں ہر وقت سامنے رکھنے کی ضرورت ہے۔ یہی وہ باتیں ہیں جو ہمیں حضرت مسیح موعود علیہ السلام کے درخت وجود کی سرسبز شاخیں بننے والا بنا سکیں گی۔ اسی سے ہمارے عہد بیعت کا مقصد بھی پورا ہوگا۔ یہی باتیں ہمیں اللہ تعالیٰ کی محبت حاصل کرنے والا بھی بنا سکیں گی اور انہی اعمال صالحہ کے ذریعہ سے ہم دنیا کو اپنی طرف متوجہ کرنے والا بھی بنا سکیں گے۔ اللہ تعالیٰ ہمیں ان حقیقی مومنوں میں بنائے جو ایمان اور اعمال صالحہ کی وجہ سے جانے جاتے ہیں اور اللہ تعالیٰ کا قرب پانے والے ہوتے ہیں۔

نماز جمعہ کے بعد میں ایک جنازہ حاضر پڑھاؤں گا۔ مکرم رشید احمد خان صاحب ابن مکرم اقبال محمد خان صاحب مرحوم Inner Park لندن میں رہتے تھے۔ 16 ستمبر کو 91 سال کی عمر میں ان کی وفات ہوئی ہے۔ **إِنَّا لِلّٰهِ وَإِنَّا إِلَيْهِ رَاجِعُونَ** آگرہ انڈیا میں یہ پیدا ہوئے تھے۔ قادیان میں انہوں نے ابتدائی تعلیم حاصل کی۔ پھر 1955ء میں یہاں انگلستان آ گئے تھے۔ یہاں پر برٹش نیوی میں چیف انجینئر کے طور پر کام کرتے رہے۔ 1980ء میں ریٹائر ہوئے۔ جب 1980ء میں اسلام آباد کی جگہ خریدی گئی تو حضرت خلیفۃ المسیح الرابع رحمہ اللہ نے آپ کو وہاں نگران مقرر کیا تھا جہاں آپ نے بڑی محنت سے خدمت سرانجام دی۔ وہاں کے ابتدائی کمینوں میں آپ تھے۔ اسی طرح آپ کو سپین ویلی (Spain Valley) یارک شائر میں لمبا عرصہ بطور سیکرٹری مال خدمت کی توفیق ملی۔ نیک مخلص انسان تھے۔ آپ کے والد اقبال محمد خان صاحب گورنر اہل کے تھے۔ وہ بھی بڑے مخلص تھے۔ انہوں نے اپنی بیگم کے نام پر جامعہ احمدیہ ربوہ میں حسن اقبال کے نام سے مسجد بھی بنائی۔ ان کی اہلیہ کے علاوہ ایک بیٹا شمیم احمد خان ہیں۔ اللہ تعالیٰ ان کے درجات بلند فرمائے۔ مغفرت کا سلوک فرمائے اور ان کے بیٹے کو بھی جماعت کے ساتھ اخلاص و وفا کا تعلق رکھنے کی توفیق عطا فرمائے۔ اور ان دونوں کو اہلیہ کو اور بچے کو بھی صبر اور حوصلہ عطا فرمائے۔



جلسہ سیرت النبی صلی اللہ علیہ وسلم

جماعت احمدیہ زرگاؤں اڈیشہ میں مورخہ 24 اگست 2014 کو محترمہ ضیافت خان صاحب صدر جماعت احمدیہ زرگاؤں کی زیر صدارت جلسہ سیرت النبی صلی اللہ علیہ وسلم منعقد کیا گیا۔ تلاوت قرآن مجید مکرم آصف خان صاحب نے کی۔ مکرم میر آفاق علی صاحب نے ایک نعت خوش الحانی سے پڑھی۔ بعد ازاں تین بچوں (اطفال) نے آنحضرتؐ کی سیرت کے مختلف پہلوؤں پر تقریر کی۔ بعد ازاں خاکسار نے آنحضرتؐ کی مذہبی رواداری کے موضوع پر خطاب کیا۔ اس موقع پر گردنواح کے چار دیہات کے سرنچ صاحبان بھی موجود تھے جنہیں جماعتی لٹریچر پیش کیا گیا۔ معززین پر اس جلسہ کا نہایت مثبت اثر ہوا اور انہیں آنحضرتؐ کے عظیم مرتبے اور مقام کا علم حاصل ہوا۔ صدارتی خطاب اور دعا کے بعد جلسے کی کاروائی اختتام پذیر ہوئی۔

(میر سبحان علی۔ معلم سلسلہ زرگاؤں اڈیشہ)

کلام الامام

سیدنا حضرت اقدس مرزا غلام احمد صاحب قادیانی مسیح موعود و مہدی معہود علیہ السلام فرماتے ہیں:-

”انسان اصل میں انسان سے ہے یعنی دو محبتوں کا مجموعہ ہے۔ ایک اُنس وہ خدا

سے کرتا ہے دوسرا اُنس انسان سے۔“ (ملفوظات جلد سوم صفحہ ۶)

طالب دعا: قریشی محمد عبداللہ تیماپوری۔ صدر ضلعی امیر جماعت احمدیہ گلبرگ، کرناٹک

نیواشوک سیولرز و دیان

New Ashok Jewellers

Main Bazar, Qadian Dt. Gurdaspur, Punjab

9815156533, 8054650500, 01872-221731

E-mail: newashokjewellers007@gmail.com

بقیہ: رپورٹ دورہ آئرلینڈ از صفحہ 2

بچوں اور بچیوں نے اپنی تعلیم میں کامیابی کیلئے اپنے پیارے آقا سے دعائیں لیں۔ تعلیم حاصل کرنے والے بچوں اور بچیوں کو حضور انور ایدہ اللہ تعالیٰ نے ازراہ شفقت قلم عطا فرمائے اور چھوٹی عمر کے بچوں کو چاکلیٹ عطا فرمائے۔ ان سبھی فیملیز نے اپنے پیارے آقا کے ساتھ تصویر بنوانے کی سعادت پائی اور ملاقات کرنے والے یہ خاندان کبھی نہ ختم ہونے والی دعائیں لیتے ہوئے اور برکتیں سمیٹتے ہوئے یہاں سے رخصت ہوئے۔

ملاقاتوں کا یہ پروگرام ساڑھے آٹھ بجے ختم ہوا۔ اس کے بعد حضور انور ایدہ اللہ تعالیٰ بنصرہ العزیز نے ”مسجد مریم“ تشریف لاکر نماز مغرب و عشاء جمع کر کے پڑھائیں۔ نمازوں کی ادائیگی کے بعد حضور انور ایدہ اللہ تعالیٰ نے نیشنل صدر صاحب جماعت آئرلینڈ مکرم ڈاکٹر انور ملک صاحب کو ہدایت دیتے ہوئے فرمایا کہ کل جمعہ کے موقع پر احباب کی تعداد زیادہ ہوگی۔ دوسرے ممالک سے بھی لوگ آرہے ہیں۔ اس لئے مسجد کے ساتھ جولائی میں اور Corridor گیلری میں ان میں بھی قبلہ رخ لائینیں لگوائیں تاکہ لوگ یہاں نماز پڑھ سکیں اور صفیں سیدھی ہوں۔

بعد ازاں حضور انور اپنی رہائش گاہ ہوٹل Clayton تشریف لے آئے۔

حضور انور ایدہ اللہ تعالیٰ بنصرہ العزیز کے مبارک وجود سے اپنے اور بیگانے سبھی فیضیاب ہو رہے ہیں۔ ”مسجد مریم“ کے افتتاح کے حوالہ سے حضور انور ایدہ اللہ تعالیٰ بنصرہ العزیز کے آئرلینڈ آنے کی خبر اخبارات اور ریڈیو پر آئی ہے۔ آج شام نیشنل صدر صاحب کو ان کے ایڈریس پر ایک کیتھولک خاتون کی ای میل آئی خاتون نے لکھا کہ مجھے علم ہوا ہے کہ احمدیہ جماعت کے خلیفہ گالوے آئرلینڈ آئے ہوئے ہیں۔ آج میرے خاوند کا ہسپتال میں آپریشن ہو رہا ہے۔ آپ خلیفہ مسیح سے میرے خاوند کی صحت کیلئے دعا کی درخواست کریں۔

مسجد کے ساؤنڈ سسٹم کے لئے ایک ساؤنڈ سسٹم کمپنی کے مالک Mr. Fintan گزشتہ پانچ چھ دن سے مسجد میں کام کر رہے ہیں۔ موصوف نے حضور انور ایدہ اللہ تعالیٰ بنصرہ العزیز کو مسجد میں نمازیں پڑھاتے دیکھا ہے۔

کہنے لگے کہ میں خلیفہ مسیح کو دیکھ کر بیحد متاثر ہوا ہوں۔ میں کیتھولک ہوں۔ چرچ جاتا ہوں لیکن یہاں آکر میں نے محسوس کیا ہے کہ میری زندگی میں ایک تبدیلی آرہی ہے۔ مجھے اپنے دل میں ایک سکون محسوس ہو رہا ہے۔ چرچ میں تو مجھے آج تک خدا نہیں ملا۔ یہاں جب سے میں نے خلیفہ مسیح کو دیکھا ہے نمازیں پڑھاتے دیکھا ہے تو مجھے یہاں خدا نظر آ رہا ہے۔ مجھے یہاں خدائے گویا ہے۔ میں نے خلیفہ مسیح کے ساتھ سجدے کئے ہیں اور دعا کرتا رہا ہوں۔

موصوف حضور انور سے ملے۔ کہنے لگے اب میں خلیفہ مسیح سے ملنے کے بعد ایک نمایاں تبدیلی

اپنے اندر محسوس کرتا ہوں۔

اللہ تعالیٰ کے فضل سے حضور انور کے اس دورہ کی برکات قدم قدم پر ظاہر ہو رہی ہیں اور مسیح موسوی کے ماننے والے مسیح محمدی کی طرف متوجہ ہو رہے ہیں اور ان کے دل اسلام کی طرف مائل ہو رہے ہیں۔

آج صبح آئرلینڈ کے نیشنل ریڈیو RTE-1 نے مسجد کے افتتاح کے حوالہ سے چار سے پانچ منٹ کا ایک پروگرام نشر کیا۔ جس میں نیشنل صدر صاحب آئرلینڈ، جماعت گالوے کے لوکل صدر اور مبلغ انچارج ابراہیم نون صاحب کے مسجد کے حوالے سے انٹرویو نشر کئے۔ جرنلسٹ نے یہ انٹرویو نشر کرتے ہوئے کہا کہ جماعت آئرلینڈ کی تعداد پانچ سو قریب ہے۔ لیکن جماعت احمدیہ کی یہ مسجد تمام مسلمانوں اور غیر مسلم افراد کیلئے کھلی ہے۔ جماعت احمدیہ کے خلیفہ مسجد کے افتتاح کے لئے آئرلینڈ تشریف لائے ہیں۔ وہ اس مسجد کا افتتاح کریں گے۔

26 ستمبر 2014، جمعۃ المبارک

حضور انور ایدہ اللہ تعالیٰ بنصرہ العزیز نے صبح چھ بجے دس منٹ پر مسجد مریم میں تشریف لاکر نماز فجر پڑھائی۔ نماز کی ادائیگی کے بعد حضور انور ایدہ اللہ تعالیٰ اپنے رہائشی پارٹنٹ میں تشریف لے آئے۔ صبح حضور انور ایدہ اللہ بنصرہ العزیز مختلف دفتری امور کی انجام دہی میں مصروف رہے۔

آج جمعۃ المبارک اور آئرلینڈ کی سرزمین پر جماعت احمدیہ آئرلینڈ کی پہلی مسجد مریم کے افتتاح کا دن تھا۔ آج کا دن جماعت احمدیہ آئرلینڈ کی تاریخ میں کئی لحاظ سے نہایت اہمیت کا حامل اور ایک تاریخی دن ہے۔ آئرلینڈ کی تاریخ میں یہ ان کا پہلا ایسا جمعہ تھا جو حضور انور ایدہ اللہ بنصرہ العزیز نے نئی تعمیر ہونے والی مسجد مریم میں پڑھایا۔ پھر یہ پہلا ایسا جمعۃ المبارک تھا جو مسجد مریم سے براہ راست دنیا بھر میں ایم۔ ٹی۔ اے انٹرنیشنل پر براہ راست نشر ہوا۔ پھر یہ خطبہ ملک آئرلینڈ کے شہر گالوے سے نشر ہوا جو ایک ایسے علاقے میں واقع ہے جو دنیا کا کنارہ کہلاتا ہے۔

آج حضرت مسیح موعود علیہ السلام کا یہ الہام کہ ”میں تیری تبلیغ کو زمین کے کناروں تک پہنچاؤں گا“ ایک اور نئی شان کے ساتھ پورا ہوا ہے کہ خلیفہ مسیح کی آواز دنیا کے اس کنارہ پر تعمیر ہونے والی مسجد مریم سے دنیا کے تمام ممالک اور دنیا کے تمام دوسرے کناروں تک پہنچی ہے۔

حضور انور ایدہ اللہ تعالیٰ بنصرہ العزیز نے اپنے پہلے دورہ آئرلینڈ میں 17 ستمبر 2010ء کو ہوٹل CLAYTON کے ایک ہال میں خطبہ جمعہ ارشاد فرماتے ہوئے فرمایا تھا:

”اگر دیکھا جائے تو گالوے بھی ایک لحاظ سے دنیا کا کنارہ بنتا ہے۔ سمندر کے کنارے واقع ہے۔ ATLANTIC OCEAN یا بحر اوقیانوس پر آتا ہے۔ اس کے بعد سیدھی لائن میں تو یورپ کے اور کوئی جزیرے نہیں ہیں۔ یہاں سلسلہ ختم ہو جاتا ہے اور اگر لائن کھینچیں تو سمندر کے بعد کینڈا، امریکہ وغیرہ کے

علاقے پھر شروع ہو جاتے ہیں۔ تو اس لحاظ سے یہ بھی ایک کنارہ ہے جہاں حضرت مسیح موعود علیہ الصلوٰۃ و السلام کے ماننے والوں کو ایک مسجد بنانے کی انشاء اللہ تعالیٰ توفیق مل رہی ہے تاکہ وحدانیت کا اعلان اس علاقے سے بھی دنیا کو پہنچے۔“

چنانچہ آج حضور انور ایدہ اللہ تعالیٰ بنصرہ العزیز کے خطبہ جمعہ کے ساتھ اس علاقے میں تعمیر ہونے والی ”مسجد مریم“ سے خدا تعالیٰ کی وحدانیت کا اعلان ایم۔ ٹی۔ اے کے ذریعہ براہ راست ساری دنیا کو پہنچا۔ الحمد للہ۔

پروگرام کے مطابق حضور انور ایدہ اللہ تعالیٰ بنصرہ العزیز نماز جمعہ کی ادائیگی کے لئے ہوٹل سے روانہ ہو کر ایک بجے مسجد مریم تشریف لائے اور سب سے پہلے مسجد کی بیرونی دیوار میں نصب تختی کی نقاب کشائی فرمائی۔ بعد ازاں حضور انور نے مسجد میں تشریف لاکر خطبہ جمعہ ارشاد فرمایا۔

تشہد، تعوذ اور سورۃ فاتحہ کی تلاوت کے بعد حضور انور ایدہ اللہ تعالیٰ بنصرہ العزیز نے سورۃ التوبہ کی آیت نمبر 18 کی تلاوت فرمائی اور اس کا درج ذیل ترجمہ بیان فرمایا:

”اللہ کی مساجد تو وہی آباد کرتا ہے جو اللہ پر ایمان لائے اور یوم آخرت پر اور نماز قائم کرے اور زکوٰۃ دے اور اللہ کے سوا کسی سے خوف نہ کھائے۔ پس قریب ہے کہ یہ لوگ کامیابی کی طرف لے جائے جائیں گے“

اس کے بعد حضور انور ایدہ اللہ تعالیٰ بنصرہ العزیز نے فرمایا:

الحمد للہ آج ہمیں آئرلینڈ میں جماعت احمدیہ مسلمہ کی پہلی مسجد میں اللہ تعالیٰ جمعہ پڑھنے کی توفیق عطا فرما رہا ہے۔ اللہ تعالیٰ اس مسجد کی تعمیر اس کا قیام ہر لحاظ سے بابرکت فرمائے۔ گو یہ چھوٹی سی مسجد ہے لیکن اس بات کا اعلان ہے کہ مسیح محمدی کے ماننے والے یہاں سے خدائے واحد کی وحدانیت کا پانچ وقت اعلان کریں گے اور اس میں حاضر ہو کر خدائے واحد کی پانچ وقت عبادت بجالائیں گے۔ اس مسجد سے اس آواز کو بلند کریں گے کہ مساجد تو اللہ تعالیٰ اور اس کے بندوں کے حقوق کی ادائیگی کی جگہ ہیں نہ کہ کسی فتنہ اور فساد کی آماجگاہ۔ یہ مساجد تو اس خدا کی عبادت کے لئے بنائی جاتی ہیں جو رب العالمین ہے جس نے تمام زمانوں کے انسانوں کے لئے اپنی ربوبیت کا اظہار کیا۔ جس نے ماضی میں بھی ہر قوم کی مادی اور روحانی ترقی کے لئے اپنی ربوبیت کا اظہار کیا۔ آج بھی اپنی ربوبیت سے دنیا کو فیض یاب کر رہا ہے اور جو آئندہ بھی ہمیشہ نوازتا چلا جائے گا فیضیاب کرتا چلا جائے گا۔ اس کی ربوبیت کسی خاص قوم کے لئے مخصوص نہیں بلکہ تمام جہانوں اور تمام مخلوق کے لئے ہے۔ پس اس لحاظ سے مسیح محمدی کے ماننے والوں کی مساجد اس بات کا اعلان کرنے کے لئے ہیں کہ اللہ تعالیٰ کی روحانی ربوبیت کا ادراک حاصل کرنا ہے تو مسیح محمدی کی جماعت میں شامل ہونے والوں کو یہ حقیقی رنگ میں حاصل ہو سکتا ہے۔

حضور انور نے فرمایا:

یہ مساجد اس بات کا اعلان کرنے کے لئے ہم تعمیر کرتے ہیں کہ دنیا کے فسادوں کو دور کرنے کے لئے اسلام کی اس خوبصورت تعلیم پر غور کرو جو محبت پیار صلح اور امن کا پیغام دیتی ہے۔ یہ مساجد اس بات کے اعلان کے لئے ہیں کہ دنیا کو محبت پیار اور بھائی چارے کی ضرورت ہے نہ کہ جنگ و جدل کی نہ کہ تلوار اور توپ کی۔ یہ مساجد جو ہم تعمیر کرتے ہیں اس بات کا اعلان کرتی ہیں کہ اس مسجد میں آنے والے کا دل ہر قسم کے ظلموں اور حقوق غصب کرنے کے خیالات سے پاک ہے۔ ہماری یہ مساجد اس بات کا نشان اور مرکز ہیں کہ یہاں آنے والے دوسروں کے حقوق کی ادائیگی کے لئے ہر قسم کی قربانی کرنے والے ہیں۔

حضور انور ایدہ اللہ تعالیٰ بنصرہ العزیز نے فرمایا: یہ مساجد جو ہم تعمیر کرتے ہیں یہ اس بات کا اعلان ہیں کہ مذہبی آزادی کا سب سے بڑا علمبردار اسلام ہے اور اس کے اظہار کے لئے ہماری مسجدوں کے دروازے ہر ایک کے لئے کھلے ہیں۔ ہر شخص جو ایک خدا کی عبادت کرتا ہے اسے مسجد میں عبادت کرنے میں کوئی روک نہیں۔ قطع نظر اس کے کہ وہ مسلمان ہے یا غیر مسلم۔ ہماری مساجد اور اس میں آنے والا ہر احمدی اس بات کا اعلان کرتا ہے کہ قرآنی تعلیم کے مطابق ہر حقیقی مسلمان پر تمام مذاہب کی عبادتگاہوں کی حفاظت کی ذمہ داری ہے اور فرض ہے اور اس کے لئے اس ذمہ داری کا ادا کرنا اتنا ہی ضروری ہے جتنا اپنی مسجد کی حفاظت کرنا۔ ہماری مساجد ہمیں اس طرف بھی توجہ دلاتی ہیں کہ مؤمن کے ایمان کا حصہ ملک سے وفاداری بھی ہے۔ ایک مؤمن اس وقت تک مؤمن نہیں ہو سکتا جب تک وہ اپنے ملک و قوم کا وفادار نہ ہو۔ غرض کہ بے شمار باتیں ہیں جو مساجد سے حقیقی رنگ میں وابستہ ہونے والوں سے یہ مطالبہ کرتی ہیں کہ مساجد کا حق اس وقت ادا ہوتا ہے جب اللہ تعالیٰ اور اس کے بندوں کے حقوق صحیح رنگ میں ادا ہوں۔ اور یہ تمام باتیں کرنے کا حکم ہمیں اللہ تعالیٰ نے قرآن کریم میں دیا ہے اور ان تمام باتوں کے کرنے کے لئے ہمیں ہمارے آقا و مطاع حضرت محمد رسول اللہ صلی اللہ علیہ وسلم نے بار بار توجہ دلائی ہے اور اپنے عمل اور اسوہ حسنہ سے حقوق اللہ اور حقوق العباد کی ادائیگی کی ہے۔ انسانیت کی قدریں قائم کرنے اور محبت سلامتی اور امن کے قیام کے لئے آپ صلی اللہ علیہ وسلم نے اپنے نمونے قائم کئے۔ یہ صرف کہنے کی باتیں نہیں ہیں بلکہ تاریخ گواہ ہے کہ ایک موقع پر آپ نے عیسائیوں کو ان کی عبادت کے وقت اپنی مسجد مسجد نبوی میں عبادت کرنے کی اجازت دے دی اور یہی وہ حقیقی اسلامی تعلیم ہے جس کو اس زمانے میں ہمیں آنحضرت صلی اللہ علیہ وسلم کے غلام صادق اور عاشق صادق نے اپنے اوپر لاگو کرنے کا حکم دیا۔ یہی وہ حقیقی اسلامی تعلیم اور عمل ہے جس کی چند مثالیں میں نے پیش کیں۔ ان پر عمل کرنے اور ان کو پھیلانے کا ہمیں حکم دے کر اور ہم سے توقع کر کے زمانے کے

تعالیٰ بنصرہ العزیز نے فرمایا: اسلام تو سکھاتا ہے کہ تم کسی کے حقوق نہ دباؤ۔ کسی کی حق تلفی نہ کرو اور کسی پر زیادتی نہ کرو۔ ہم تو اسلام کی اصلی اور حقیقی تعلیم پر عمل پیرا ہیں اور ہمارا جو ماٹو ہے کہ محبت سب سے اور نفرت کسی سے نہیں اس کی بنیاد بھی اسلام کی تعلیمات ہی ہیں۔ اسلام کہتا ہے کہ خدا ایک ہے اور محمد ﷺ اللہ تعالیٰ کے رسول ہیں۔ جب ہم یہ کہتے ہیں کہ ایک خدا ہے تو اس کا مطلب ہے کہ وہ خدا سب کا رب ہے اور سب کو پالنے والا ہے۔ اور قرآن کریم کہتا ہے کہ محمد رسول اللہ ﷺ رحمتہ للعالمین ہیں اور جب آپ ساری دنیا کیلئے، سارے عالم کیلئے رحمت ہیں تو پھر یہ کس طرح ہو سکتا ہے کہ کوئی مسلمان بھی کسی دوسرے پر ظلم اور زیادتی کرے اور اس کے حقوق دباے۔

نمائندہ نے دوسرا سوال کیا کہ کیا آپ کو اس بات کا افسوس ہوتا ہے کہ دنیا میں اسلام کے ذکر پر خدا اور اسلامی تعلیمات کی بات نہیں ہوتی بلکہ سیریا کے موجودہ حالات کے بارہ میں ہی سوال اٹھایا جاتا ہے؟ اس کے جواب میں حضور انور ایدہ اللہ تعالیٰ بنصرہ العزیز نے فرمایا:

ہاں مجھے افسوس ہوتا ہے اور اس وقت بھی افسوس ہوا تھا جب القاعدہ اور طالبان کی تنظیمیں وجود میں آئی تھیں۔ پس جب بھی کوئی مسلمان اسلام کے نام پر اور اللہ تعالیٰ کے نام پر اس قسم کی زیادتی کرتا ہے تو طبعاً مجھے بھی بالکل اسی طرح افسوس ہوتا ہے جیسے آپ لوگوں کو ہوتا ہے۔

نمائندہ نے ایک سوال یہ کیا کہ یہاں کی کمیونٹی کیلئے آپ کا پیغام کیا ہے؟

اس پر حضور انور ایدہ اللہ تعالیٰ بنصرہ العزیز نے فرمایا کہ میں اپنے خطبہ جمعہ میں بتا چکا ہوں کہ اسلام کی صحیح اور حقیقی تعلیم دوسروں تک پہنچاؤ۔ میں نے انہیں حقوق اللہ اور حقوق العباد کی ادائیگی کے بارہ میں بتایا ہے کہ اگر آپ لوگ ان حقوق کی ادائیگی کرنے والے ہوں گے تو پھر کسی قسم کا فساد نہیں ہوگا۔

حضور انور ایدہ اللہ تعالیٰ بنصرہ العزیز نے فرمایا:

میرا پیغام یہ ہے کہ دنیا میں ہر طرف ہی فساد ہے۔ صرف مسلمان ممالک Involve نہیں ہیں بلکہ بعض دوسرے ممالک میں بھی یہ فساد موجود ہے۔ ایٹرن یورپ کے ممالک میں بھی ہے اور ساری دنیا اس فساد کی لپیٹ میں آسکتی ہے۔ پس میرا پیغام یہی ہے کہ صبر و تحمل کا مظاہر کریں۔ ایک دوسرے کو سمجھیں۔ آپس میں ایک دوسرے کے حقوق ادا کریں اور امن اور ہم آہنگی کا قیام کریں۔ ورنہ دنیا میں ایک

ہے۔ یہاں قریب ہی ریٹنگ گراؤنڈ ہے جہاں گھوڑ دوڑ ہوتی ہے۔ وہاں سے یہ مسجد بڑی اچھی طرح نظر آتی ہے۔ اس جگہ مشہور تہوار ہوتا ہے اور مشہور شخصیات بھی اس گھوڑوں کی دوڑ کو دیکھنے کے لئے آتی ہیں اور وہاں سے مسجد کا نظارہ بھی بڑا خوبصورت ہے۔ تقریباً چالیس ہزار لوگ شامل ہوتے ہیں۔ تو اس لحاظ سے بھی مسجد کا تعارف بڑھے گا کیونکہ باہر سے بھی لوگ یہاں آئیں گے اور یہ کافی آباد علاقہ ہے۔ یہاں سے تقریباً روزانہ ہی سیکٹروں کی تعداد میں لوگ گزرتے ہیں۔ یہاں قریب ہی سٹوڈنٹ کی رہائش گاہیں بھی ہیں۔ گالوے ایئر پورٹ بھی دس منٹ کے فاصلے پر ہے۔

اب بعد میں دو اور مکان بھی خریدے گئے ہیں جو مسجد کی دیوار کے ساتھ لگتے ہیں اور ان کی بھی اچھی اکاموڈیشن ہے۔ بہر حال یہ جو سارا کمپلیکس ہے اللہ تعالیٰ ہر لحاظ سے بابرکت فرمائے اور یہاں کے لوگوں کو اس مسجد کا حق ادا کرنے کی توفیق عطا فرمائے۔

حضور انور ایدہ اللہ تعالیٰ بنصرہ العزیز کے خطبہ جمعہ کا مکمل متن حسب طریق علیحدہ شائع ہوگا۔ حضور انور ایدہ اللہ تعالیٰ بنصرہ العزیز کا یہ خطبہ جمعہ دو بجے تک جاری رہا۔ اس خطبہ جمعہ کا انگریزی اور بنگلہ زبان میں رواں ترجمہ آن لائن لینڈ سے براہ راست نشر ہوا جبکہ جرمن ترجمہ جرمنی سے براہ راست نشر ہوا۔ خطبہ جمعہ کے بعد حضور انور ایدہ اللہ تعالیٰ بنصرہ العزیز نے نماز جمعہ کے ساتھ نماز عصر جمعہ کر کے پڑھائی۔ نمازوں کی ادائیگی کے بعد حضور انور ایدہ اللہ تعالیٰ بنصرہ العزیز واپس ہوئے Clayton تشریف لے آئے۔

میڈیا کے نمائندگان کا

حضور انور ایدہ اللہ تعالیٰ سے انٹرویو

حضور انور کی ہوٹل میں آمد سے قبل ہی نیشنل ریڈیو RTE One کا نمائندہ Mike Mc Carthy اور آئر لینڈ کی نیشنل اخبار The Irish Times کی جرنلسٹ خاتون Lorna Siggins حضور انور کا انٹرویو لینے کیلئے ہوٹل پہنچے ہوئے تھے۔

سب سے پہلے نیشنل ریڈیو RTE One کے نمائندہ نے حضور انور کا انٹرویو لیا۔

نمائندہ نے پہلا سوال یہ کیا کہ ابھی خطبہ جمعہ میں آپ نے اسلام کے بارہ میں بتایا ہے اور کہا ہے کہ آپ امن پسند ہیں۔ آپ کا نعرہ محبت سب کیلئے نفرت کسی سے نہیں ہے۔ تو جو کچھ مسلمان دنیا میں ہو رہا ہے اس سے آپ فکر مند یا پریشان ہیں؟

اس سوال کے جواب میں حضور انور ایدہ اللہ

ہے کیونکہ لوگ حضرت مریم کا بڑا احترام کرتے ہیں۔ ہم انہیں کہتے ہیں کہ حضرت مریم تمہیں بھی پیاری ہیں کہ وہ حضرت عیسیٰ کی والدہ ہیں لیکن صرف حضرت عیسیٰ کی ماں ہونے کی وجہ سے ہمیں پیاری نہیں ہیں بلکہ اللہ تعالیٰ نے ان کی نیکی اور تقویٰ کے معیار کو بھی دیکھ کر ان پر پیاری نظر ڈالی اور مومنوں کو کہا کہ تم مریم جیسی خصوصیات پیدا کرو۔ مریم نے اپنی ناموس کی حفاظت کی اور یہ حفاظت خدا تعالیٰ کی محبت اور خوف کی وجہ سے کی۔ وہ خدا تعالیٰ کی کامل فرمانبردار تھیں اور اس کے حکموں پر عمل کرنے والی تھیں۔ وہ راست باز اور سچائی پر قائم رہنے والی تھیں۔

حضور انور نے فرمایا:

پس اللہ تعالیٰ نے ہر حقیقی مسلمان مرد اور عورت کو ان مؤمنانہ صفات کو اپنانے کا حکم دیا ہے۔ میں ان احمدی لڑکیوں اور عورتوں کو بھی یہی کہوں گا کہ اگر یہاں کے لوگ حضرت مریم کی عزت کرتے ہیں اور صرف عزت ہی کرتے ہیں اور ان صفات کو اپنانے کی کوشش نہیں کرتے جو ان میں تھیں تو یہ ان کی کمزوری ہے۔ ایک حقیقی مسلمان مرد اور عورت کو تو حضرت مریم کی طرح اللہ تعالیٰ کا حقیقی فرمانبردار ہوتے ہوئے اللہ تعالیٰ کے حکموں پر چلنے کی کوشش کرنی چاہئے اور ان حکموں میں سے حیا اور پردہ بھی ایک حکم ہے جس کا قرآن شریف میں اللہ تعالیٰ نے ذکر کیا ہے۔ پس اللہ تعالیٰ کی عبادت کے ساتھ اپنے حیا دار لباس کا بھی خیال رکھنا چاہئے۔ اللہ تعالیٰ سب کو اپنی رضا کے مطابق زندگیاں گزارنے اور حقیقی مومن بننے کی توفیق عطا فرمائے۔ دنیا میں ڈوبنے کی بجائے عبادتوں کا حق ادا کرنے والا بنائے۔ ایک دوسرے کے حقوق کی ادائیگی کرنے والا بنائے۔

حضور انور ایدہ اللہ تعالیٰ بنصرہ العزیز نے مسجد مریم کے کوائف بیان کرتے ہوئے فرمایا:

میں نے ستمبر 2010ء میں اس مسجد کی بنیاد رکھی تھی۔ اس زمین کا کل رقبہ 2400 مربع میٹر ہے جو کہ تقریباً پونہ ایکڑ یا پونے ایکڑ سے تھوڑا کم بنتا ہے۔ مسجد کا مسقف حصہ 217 مربع میٹر ہے اور یہ جگہ 2009ء میں پانچ لاکھ پندرہ ہزار یورو کی لاگت سے خریدی گئی تھی۔ اس میں ایک مکان بھی تھا بنا ہوا۔ پھر اس کی تعمیر پر تقریباً گیارہ لاکھ یورو کے اخراجات آئے ہیں۔ مین ہال اور دوسری جگہوں کو ملا کر اس میں تقریباً دوسو کے قریب لوگ نماز پڑھ سکتے ہیں۔ اس مسجد سے ملحقہ دو دفاتر بھی ہیں۔ جیسا کہ میں نے بتایا کہ ایک مکان بھی تھا جو تین کمروں پر مشتمل ہے اور اس میں کچن وغیرہ بھی بنا ہوا ہے۔ 17 گاڑیوں کی پارکنگ کی گنجائش ہے۔ پھر مسجد کی لوکیشن بڑی اچھی

امام مسیح موعود اور مہدی معبود علیہ السلام نے فرمایا کہ اس سوچ کے ساتھ جہاں بھی تم مسجدیں بناؤ گے اسلام کے تعارف اور تبلیغ کے نئے راستے کھولتے چلے جاؤ گے۔ لوگوں کی اسلام کی طرف توجہ ہوگی۔ اس کی خوبصورت تعلیم انہیں اپنا گرویدہ کر لے گی اور یوں تمہاری تعداد بھی بڑھتی چلی جائے گی۔

حضور انور نے فرمایا:

پس یہی مقصد ہے جس کے لئے ہمیں اپنی مساجد بنانی چاہئیں اور ہم بناتے ہیں۔ یہی وہ تعلیم ہے جس کو آج میڈیا کے ذریعہ دیکھ کر اور اس کا علم پا کر دنیا ہماری طرف متوجہ ہوتی ہے۔ ایک عام آدمی سے لے کر بڑے بڑے لیڈر اور سیاستدان جب دیکھتے ہیں کہ ایک طرف تو شدت پسند گروہ ہیں جو مار دھاڑ اور بلا امتیاز قتل و غارت میں لگے ہوئے ہیں اور دوسری طرف ایک جماعت ہے جو محبت پیار صلح اور امن کے لئے کوشش کر رہی ہے۔ ایک طرف تو ایسے نام نہاد مسلمانوں کی مساجد ہیں جن سے اللہ تعالیٰ اور اس کے رسول کے نام پر گالیاں اور غلاظتوں سے بھرے ہوئے جذبات کے اظہار کئے جاتے ہیں اور دوسری طرف صرف امن اور صلح کی بات کی جاتی ہے اور محبت سب کے لئے نفرت کسی سے نہیں، کے نعرے بلند کئے جاتے ہیں۔ یقیناً یہ باتیں اپنی طرف توجہ کھینچتی ہیں۔ لوگوں کو تجسس پیدا ہوتا ہے کہ ان دو قسموں کے مسلمانوں میں فرق کیوں ہے؟ اور پھر یہ تجسس آجکل کے جدید میڈیا انٹرنیٹ وغیرہ کے ذریعہ جماعت احمدیہ کے بارے میں معلومات حاصل کرنے کی کوشش کی طرف مائل کرتا ہے۔

حضور انور ایدہ اللہ تعالیٰ بنصرہ العزیز نے فرمایا:

پرسوں ڈبلن پارلیمنٹ میں جانے کا اتفاق ہوا۔ کچھ ممبران پارلیمنٹ سے ملنے کا بھی موقع ملا۔ ان میں سے ایک صاحب کہنے لگے کہ جماعت احمدیہ جس طرح انسانیت کی قدریں قائم کرنے کے لئے اور امن کے قیام کے لئے کوشش کرتی ہے وہ دوسرے مسلمانوں میں نظر نہیں آتی اور یہ معلومات جماعت کے بارے میں بڑی گہرائی میں جا کر میں نے لی ہیں۔ اور کہنے لگے کہ یہ سب معلومات لے کر میں اس بات کا خواہش مند ہوں کہ اب جماعت احمدیہ ڈبلن میں بھی جلد مسجد بنائے تاکہ یہ محبت اور اعلیٰ قدروں کا پیغام اس شہر میں بھی پھیلے جو میرا شہر ہے۔

حضور انور ایدہ اللہ تعالیٰ بنصرہ العزیز نے فرمایا:

ہم بڑے شوق سے یہاں کے رہنے والوں کو بتاتے ہیں کہ ہم نے اس مسجد کا نام ”مسجد مریم“ رکھا

مالک رام دی ہٹی مین بازار قادیان

Malik Ram Di Hatti, Main Bazar, Qadian

کمپنی کے آؤنی، ریشمی بڑھیا کپڑے خریدنے کیلئے تشریف لائیں

098141-63952

نوٹ: پرانی دوکان بدل کر سامنے نئے شوروم میں چلی گئی ہے۔



M/S ALLIA EARTH MOVERS

(EARTH MOVING CONTRACTOR)

Volvo-290, 210, L& T Komatsu PC-300, 200
Tata Hitachi, Ex 70, JCB, Dozer, etc on hire basis
Kusambi, Sungra, Salipur, Cuttack-754221

ادارے کہتے ہیں کہ پاکستان میں جمہوریت ہے۔ پاکستان میں پولیس کی فورس موجود ہے۔ پاکستان میں عدالت کا نظام موجود ہے۔ لیکن پاکستان میں اگر کوئی جج قانون کی پیروی کرتے ہوئے اسے لاگو کرے گا تو توہین رسالت جیسے کالے قانون کی موجودگی میں وہ درحقیقت احمدیوں پر ظلم کر رہا ہوگا۔ کیونکہ پاکستان میں اگر کوئی احمدی اپنے آپ کو مسلمان کہتا ہے تو سزائے موت کو دعوت دے رہا ہوتا ہے۔ اور ان حالات میں جس طرح احمدی اپنا رد عمل ظاہر کرتے ہیں وہ دیکھ کر میں سخت حیران ہوتا ہوں۔ میں نے کبھی کسی احمدی کو ظلم کا جواب ظلم سے دیتے نہیں دیکھا بلکہ میں نے احمدیوں کے دلوں میں ظالمین کے خلاف نفرت بھی نہیں دیکھی۔

موصوف نے اپنے ایڈریس کے آخر میں ایک مرتبہ پھر آئر لینڈ کی روایتی زبان میں حضور انور کو خوش آمدید کہا۔

اس کے بعد اگلے مہمان اسپیکر Deputy Eamon o Cuiv تھے۔ موصوف منجھے ہوئے سیاستدان ہیں اور 1989ء میں پہلی مرتبہ بطور سینیٹران کا انتخاب ہوا۔ موصوف منسٹر آف سٹیٹ بھی رہ چکے ہیں۔ 2002ء سے 2010ء بطور Minister of Community and Rural Affairs کام کرتے رہے اور 2010 Minister of Social Protection میں

بنے۔ موصوف نے اپنے ایڈریس میں کہا: سب سے پہلے میں اس اہم موقع پر خلیفۃ المسیح کو گالوے میں سینکڑوں بار خوش آمدید کہتا ہوں۔ 2010ء میں مجھے اس مسجد کے سنگ بنیاد رکھنے کی تقریب میں شمولیت کا موقع ملا تھا۔ اور مجھے بہت خوشی ہو رہی ہے کہ آج وہی مسجد مکمل ہو گئی ہے اور ہم سب اس کے افتتاح کیلئے یہاں جمع ہوئے ہیں۔

موصوف نے کہا: خلیفۃ المسیح کا گالوے میں دوسری مرتبہ تشریف لانا ہمارے لئے نہایت اعزاز کی بات ہے۔ ہمیں امید ہے کہ آپ کا آئر لینڈ کا یہ دورہ نہایت کامیاب ثابت ہوگا۔

موصوف نے کہا: مجھے یاد ہے جب پہلی مرتبہ مجھے جماعت احمدیہ

Garry o Hallorn اس کے علاوہ پانچ کونسلرز، پروفیسرز، اساتذہ، ڈاکٹرز، انجینئرز، وکلاء اور زندگی کے مختلف شعبوں سے تعلق رکھنے والے ایک صد سے زائد مہمانوں نے شرکت کی۔

اس تقریب کا آغاز تلاوت قرآن کریم سے ہوا جو حافظ رشید اختر صاحب نے کی۔ بعد ازاں اس کا انگریزی زبان میں ترجمہ ایک مقامی آئرش احمدی یوسف Pender صاحب نے پیش کیا۔

بعد ازاں نیشنل صدر جماعت آئر لینڈ مکرم ڈاکٹر انور احمد ملک صاحب نے مسجد مریم کا تعارف پیش کیا۔ اور اس کے بعد اس تقریب میں شامل درج ذیل مہمانوں نے مختصر ایڈریسز پیش کئے۔

مہمانوں کے مختصر خطابات

Mr. Garry O' Halloran جو کہ ہیومن رائٹس بیرسٹر ہیں انہوں نے افتتاحی تقریب کے موقع پر سب سے پہلے اپنا ایڈریس پیش کیا۔ انہوں نے آئر لینڈ کی روایت کے مطابق آئرش زبان میں حضور انور کو کہا کہ ہم آپ کو لاکھوں کروڑوں بار خوش آمدید کہتے ہیں۔ اس کے بعد انہوں نے کہا:

خلیفہ کے ساتھ میری پہلی ملاقات اُس وقت ہوئی جب انہوں نے پورپین پارلیمنٹ کے موقع پر خطاب فرمایا تھا۔ خلیفۃ المسیح نے جس طرح سینکڑوں سیاستدانوں، ممبران پارلیمنٹ اور مسلمانوں اور غیر مسلمانوں سے خطاب فرمایا میں اس سے بہت متاثر ہوا ہوں۔ میں اس بات کا گواہ ہوں کہ خلیفۃ المسیح بھی ایک جہاد کر رہے ہیں۔ لیکن آپ کا جہاد محبت سے بھرا ہوا ہے۔ آپ کا جہاد ”جہاد السیف“ کی بجائے ”جہاد بالقلم“ ہے۔ اور یہاں آج شام خلیفہ کی موجودگی میں گالوے میں اس تقریب میں شامل ہونا میرے لئے نہایت خوشی اور فخر کی بات ہے۔

موصوف نے کہا: احمدیہ جماعت کے ساتھ بحیثیت بیرسٹر کے کام کرنے کا تجربہ بہت اچھا رہا ہے۔ پاکستان میں احمدی لوگ ایک ”جرم“ کی حیثیت رکھتے ہیں اور میں ان کا دفاع کرتا ہوں جب آئر لینڈ کی حکومت ان کی درخواستیں مسترد کر کے انہیں واپس پاکستان بھجوانے کا کہتی ہے۔ آئرش حکومت کے

کیلئے کھلی ہے اور ہمیشہ کھلی رہے گی۔ جرنلسٹ نے ایک سوال یہ کیا کہ آج رات کے ایڈریس میں آپ کا کیا پیغام ہوگا؟ اس پر حضور انور ایدہ اللہ تعالیٰ بنصرہ العزیز نے فرمایا کہ ہمارا آج بھی امن کا وہی پیغام ہے جو ہم پہلے سے پوری دنیا میں دے رہے ہیں اور ہمارا پیغام دنیا کے تمام کناروں تک پہنچ چکا ہے اب گالوے، آئر لینڈ دنیا کا کنارہ ہے یہاں بھی پیغام پہنچ چکا ہے اور یہاں سے دنیا کے کناروں تک پہنچ رہا ہے۔

جرنلسٹ نے کہا کہ گالوے تو آئر لینڈ کا مرکز ہے۔ سینٹر میں ہے۔ اس پر حضور انور ایدہ اللہ تعالیٰ بنصرہ العزیز نے فرمایا کہ ہم سینٹر سے کناروں تک اور کناروں سے سینٹر تک امن و سلامتی کا پیغام پہنچا رہے ہیں۔ یہ دونوں انٹرویو تقریباً پندرہ منٹ تک جاری رہے۔ بعد ازاں حضور انور ایدہ اللہ تعالیٰ بنصرہ العزیز اپنے اپارٹمنٹ میں تشریف لے گئے۔

مسجد مریم کی افتتاحی تقریب

آج شام ”مسجد مریم“ کے افتتاح کے حوالہ سے مسجد کے بیرونی احاطہ میں مارکی لگا کر ایک تقریب Reception کا اہتمام کیا گیا تھا۔ سات بجکر چالیس منٹ پر حضور انور ایدہ اللہ تعالیٰ بنصرہ العزیز کی مسجد مریم تشریف آوری ہوئی۔ حضور انور نے نماز مغرب و عشاء جمع کر کے پڑھائی۔ نماز کی ادائیگی کے بعد حضور انور ایدہ اللہ تعالیٰ بنصرہ العزیز تقریب میں شرکت کیلئے مارکی میں تشریف لے آئے۔

حضور انور ایدہ اللہ تعالیٰ بنصرہ العزیز کی آمد سے قبل تقریباً سبھی مہمان مارکی میں پہنچ چکے تھے۔ اس تقریب میں شرکت کرنے والے مہمانوں میں:

ممبر نیشنل پارلیمنٹ آئر لینڈ
Hon. Eamon'o Cuiv
ممبر نیشنل پارلیمنٹ آئر لینڈ
Hon. Joanna Tuffy
ڈپٹی اسپیکر و ممبر نیشنل پارلیمنٹ
Hon. Michael P.Kitt
ممبر نیشنل پارلیمنٹ
Hon. Darek Nolan
ممبر نیشنل پارلیمنٹ
Hon. Robert Dowds

سینیٹر
Hon. Ms. Hildgard Naughton
سینیٹر
Hon. Trevor o Clochartaigh

نمائندہ ہشپ آف گالوے
Father Martin Whelan
چیف سپرنٹنڈنٹ آف گالوے پولیس
Mr. Thomas Curley
میر آف گالوے سٹی کونسل
Mr. Donal Lyons
ہیومن رائٹس بیرسٹر

عظیم الشان تباہی آئے گی جس کو قابو کرنا ناممکن ہو جائے گا۔ اور یہ تباہی تیسری جنگ عظیم کی صورت میں ظاہر ہوگی۔

اس کے بعد آئر لینڈ کے نیشنل اخبار The Irish Times کی نمائندہ جرنلسٹ Lorna Siggins نے حضور انور ایدہ اللہ تعالیٰ بنصرہ العزیز سے انٹرویو لیا۔

جرنلسٹ نے سوال کیا کہ ہمیں دو قسم کا اسلام نظر آ رہا ہے۔ ایک رپورٹ کے مطابق تین ہزار کے قریب مسلمان جہاد کیلئے سیر یا غیرہ گئے ہیں۔ اس پر حضور انور ایدہ اللہ تعالیٰ بنصرہ العزیز نے فرمایا کہ:

ان لوگوں کو غلط طریق پر گائیڈ کیا گیا ہے۔ یہ Frustrated ہیں اور حالات سے تنگ آئے ہوئے ہیں۔ آنحضرت ﷺ نے یہ پیشگوئی فرمائی تھی کہ ایک وقت ایسا آئے گا کہ اسلام کا صرف نام باقی رہ جائے گا۔ لوگ نام کے مسلمان ہوں گے۔ مساجد بظاہر آباد تو ہوں گی لیکن ہدایت سے خالی ہوں گی تو اس وقت خدا تعالیٰ ایک ریفارمر بھیجے گا جو مسیح اور مہدی ہوگا اور اسلام کی اصلی اور حقیقی تعلیم کو زندہ کرے گا اور اسلام کا پیغام دنیا کو پہنچائے گا۔ اور وہ مسلمانوں کو بھی اور دوسروں کو بھی ایک ہی دین پر جمع کرے گا۔

حضور انور ایدہ اللہ تعالیٰ بنصرہ العزیز نے فرمایا:

آنحضرت ﷺ نے جب یہ پیشگوئی فرمائی تو اس آنے والے مسیح اور مہدی کی صداقت کیلئے نشانات بھی مقرر فرمائے۔ ان نشانات میں سے ایک نشان یہ تھا کہ سورج اور چاند کو رمضان کے مہینہ میں خاص دنوں میں اور مقررہ تاریخوں میں گرہن لگے گا چنانچہ یہ گرہن 1894 میں لگا جو دنیا کے مشرقی حصہ نے دیکھا۔ پھر اگلے سال 1895ء میں دنیا کے مغربی حصہ میں لگا۔ یہ آپ کی صداقت کا اور خدا کی طرف سے ہونے کا ایک بہت بڑا نشان تھا۔

حضور انور ایدہ اللہ تعالیٰ بنصرہ العزیز نے فرمایا پس اگر ان فسادات اور مصائب سے بچنا ہے تو مسلمان حضرت مسیح موعود علیہ السلام کو قبول کریں۔ اگر مسلمان قبول کر لیں تو نجات کے سبب ہیں ورنہ یہ لوگ ضائع ہو جائیں گے۔

حضور انور ایدہ اللہ تعالیٰ بنصرہ العزیز نے فرمایا: ہم احمدی اسلام کی سچی اور حقیقی تعلیمات پر عمل کر رہے ہیں اور ہر سال لاکھوں لوگ احمدیت میں داخل ہو رہے ہیں۔

جرنلسٹ کے اس سوال پر کہ کیا آپ لوگ غیر مسلموں کو بھی مسجد میں عبادت کرنے دیں گے؟ اس کے جواب میں حضور نے فرمایا:

ہماری مساجد سب کیلئے کھلی ہیں۔ سب دوسرے مذاہب کیلئے کھلی ہیں۔ جب آنحضرت ﷺ نے دوسرے مذاہب کیلئے مساجد کھولی ہیں تو میں کس طرح جرأت کر سکتا ہوں کہ دوسرے مذاہب والوں کو آنے سے روکوں۔ پس یہ مسجد ہر مذہب والے



وَسِعَ مَكَانَكَ الْإِيمَانُ حَضْرَتِ سَيِّدِ مَوْجُودٌ

RAICHURI CONSTRUCTIONS
SPECIALIST IN BUILDING CONTRACTS
SINCE 1985

EMAIL: RAICHURI.CONSTRUCTION@GMAIL.COM
B/007,ITKAR SOC ,SURESH NAGAR ,R.T.O ,
ANDHERI (WEST) ,MUMBAI - 400056.
MAQBOOL AHMED: 09987652552 / 09664334252

کی طرف سے Peace Conference شامل ہونے کا دعوت نامہ ملا تو میں جماعت احمدیہ کے ماٹو 'محبت سب کیلئے نفرت کسی سے نہیں' سے بہت متاثر ہوا۔ تب سے لیکر اب تک اس جماعت نے ثابت کیا ہے کہ یہ جماعت اپنے اعلیٰ مقاصد کے مطابق ہی کام کر رہی ہے۔ اس جماعت نے جس طرح بین المذاہب کانفرنسز کا انعقاد کیا اور مختلف مذاہب کو ایک پلیٹ فارم پر جمع کیا اُس سے میں بہت متاثر ہوا ہوں۔ اور مجھے بہت خوشی محسوس ہو رہی ہے کہ جماعت احمدیہ کو باقاعدہ ایک مسجد بنانے کی توفیق ملی ہے جس میں وہ آزادی سے عبادت کر پائیں گے۔ ہم جماعت احمدیہ پر پاکستان میں جو مظالم ہو رہے ہیں اس حوالہ سے بھی کام کرتے رہیں گے اور مجھے امید ہے کہ عالمی دباؤ کے نتیجے میں پاکستان میں احمدیوں پر ہونے والے مظالم کا باب بند ہو جائے گا۔

انہوں نے کہا:

اسی طرح اس مسجد کا نام 'مریم' رکھ کر بھی آپ نے اس بات کو اجاگر کیا ہے جو ہمارے اور آپ کے بیچ مشترک ہے۔ اور ایک دوسرے کے درمیان فرق تلاش کرنے کی بجائے اشتراک کو اہمیت دی ہے۔ یہ آپ کی طرف سے بہت مروت کا اظہار ہے۔ آخر میں اس فنکشن پر دعوت دینے کا ایک مرتبہ پھر شکریہ ادا کرتا ہوں اور امید کرتا ہوں کہ ہم جماعت احمدیہ کے ساتھ مل کر آئندہ بھی کام کرتے رہیں گے اور جماعت احمدیہ کے امن کے پیغام کو پھیلانے کیلئے تعاون کرتے رہیں گے۔

گلے مہمان سپیکر Deputy Jonna Tuffy تھیں جو کہ آئر لینڈ کی قومی اسمبلی کی ممبر ہیں اور جماعت کی قریبی دوست ہیں انہوں نے کہا:

سب سے پہلے تو میں اس موقع پر دعوت دینے کیلئے آپ کا شکریہ ادا کرتی ہوں۔ میں اپنے حلقہ میں موجود جماعت احمدیہ کے بہت سے احباب کو جانتی ہوں۔ یہ سب احمدی لوکل سطح پر کاموں میں بہت فعال ہیں اور ہمارے معاشرے میں بہت اہم کردار ادا کر رہے ہیں۔ بالخصوص احمدیہ جماعت کی خواتین کی تنظیم ہر سال چیریٹی اٹھی کرتی ہے۔ اسی طرح نوجوان لڑکے اور لڑکیاں بھی لوکل کمیونٹی میں بھرپور حصہ لیتے ہیں اور ان کی تعلیم کی طرف خاص توجہ ہے۔ اسی طرح جیسا کہ اب آئر لینڈ میں مختلف ثقافتوں اور ملکوں سے تعلق رکھنے والے لوگوں کا اضافہ ہوتا چلا جا رہا ہے اس وقت بین المذاہب پروگراموں کا انعقاد بہت اہمیت کا حامل ہے۔

گلے مہمان سپیکر Father Martin Whelan تھے جو کہ بشپ آف گالوے کی نمائندگی میں آئے تھے۔ موصوف خود بھی بشپ ہیں۔ موصوف نے کہا:

بشپ آف گالوے اور گالوے کی کیتھولک کمیونٹی کی نمائندگی میں اس تقریب میں شامل ہونا میرے لئے بہت اعزاز کی بات ہے۔ بائبل کی کتاب 'پیدائش' میں خدا نے ابراہیم سے کہا کہ 'کئی نسلوں کیلئے

تیری حیثیت جد علی کی ہوگی۔ میں تمہیں بہت ساری نسلیں دوں گا۔ میں تیرے ساتھ ایک معاہدہ کروں گا اور یہ معاہدہ تیری تمام نسلوں کیلئے ہوگا۔'

آج ہم دیکھتے ہیں کہ لاتعداد یہودی، عیسائی اور مسلمان ابراہیم کے خدا کی عبادت کرتے ہیں۔ اسی پس منظر کی روشنی میں کیتھولک چرچ 'مسجد مریم' کو خود آمدید کہتا ہے تاکہ احمدی مسلمان امن اور آزادی کے ساتھ خدا کی عبادت کر سکیں۔ اللہ تعالیٰ آپ کی جماعت کو ہمیشہ امن اور کامیابیوں سے نوازتا رہے۔

اس تقریب میں گالوے شہر اور گالوے کاؤنٹی کی ایک ڈویژن Garda کے پولیس چیف سپرنٹنڈنٹ Thomas Curley بھی شامل ہوئے۔ انہوں نے اپنے تاثرات کا اظہار کرتے ہوئے کہا:

گالوے کی باقاعدہ پہلی مسجد کی افتتاحی تقریب میں شامل ہونا میرے لئے اعزاز کی بات ہے۔ میں روحانی رہنما خلیفہ مرزا مسرور احمد صاحب کو بھی اس موقع پر خوش آمدید کہتا ہوں اور اس قدر عظیم شخصیت کا ہمارے درمیان موجود ہونا بہت فخر کی بات ہے۔ اس عظیم شخصیت کی یہاں موجودگی ہی اس تقریب کی اہمیت کا بتاتی ہے۔

مجھے بخوبی علم ہے کہ اسلام احمدیت شدت پسندی پر یقین نہیں رکھتی اور دوسرے مذاہب کو برداشت کرنے کا درس دیتی ہے۔ یہی وجہ ہے کہ آج جماعت احمدیہ نے اس مسجد کا نام حضرت مریم علیہ السلام کے نام پر رکھا ہے۔ یہ بہت اہم موقع ہے اور مجھے بطور چیف پولیس سپرنٹنڈنٹ گالوے بہت خوشی ہے کہ آپ نے اپنی مسجد کیلئے گالوے شہر کا انتخاب کیا۔ آئر لینڈ کے قانون کے مطابق ہر ایک کو اپنی عبادت بجالانے کا حق ہے۔ مجھے پتہ چلا ہے کہ جماعت احمدیہ مسلمانوں کی ایک اقلیتی جماعت ہے اور دیگر مسلمانوں کے ہاتھ مظالم کا شکار رہی ہے لیکن میں جماعت احمدیہ کو بحیثیت پولیس افسر ہونے کے تحفظ کی یقین دہانی کرواتا ہوں۔

گلے مہمان سپیکر گالوے شہر کے میئر Councillor Donal Lyons تھے۔ موصوف 1996ء سے گالوے سٹی کونسل کے ممبر ہیں اور مختلف اداروں اور کمیٹیوں کے ممبر ہیں۔ اس کے علاوہ موصوف پولیس کمشنر بھی رہ چکے ہیں۔ موصوف نے اپنے ایڈریس میں کہا:

سب سے پہلے تو میں جناب حضرت مرزا مسرور احمد صاحب کو گالوے جو کہ قبائل کا شہر کہلاتا ہے اس میں خوش آمدید کہتا ہوں۔ بطور میئر کے 'مسجد مریم' کی افتتاحی تقریب میں شامل ہونا میرے لئے نہایت اعزاز کی بات ہے۔ گالوے شہر میں باقاعدہ طور پر پہلی مسجد جس کا نام 'مریم' ہے اور جو گالوے شہر اور آئر لینڈ کے لوگوں کیلئے امن کی علامت ہے اس مسجد کا تعمیر ہونا ایک بہت ہی تاریخی موقع ہے۔ آج کا دن جماعت احمدیہ کیلئے ایک یادگار دن ہے جو 2010ء سے جب اس مسجد کا سنگ بنیاد رکھا گیا تھا اس مسجد کے افتتاح کا

انتظار کر رہے تھے۔ موصوف نے کہا:

آج اسلامک اور Gaelic ہر دو طرح کی طرز تعمیر رکھنے والی مسجد کی عمارت کا باقاعدہ افتتاح ہو رہا ہے۔ جماعت احمدیہ آئر لینڈ میں انٹرفیٹھ کانفرنسز، قرآن کریم کی نمائشیں اور تبلیغی شال کا بہت ہی اعلیٰ رنگ میں انعقاد کر رہی ہے اور ان پروگراموں کے ذریعہ اسلام کے متعلق بہت سی غلط فہمیاں دور ہوئی ہیں اور معاشرے میں ہم آہنگی کو فروغ ملا ہے۔ 'محبت سب کیلئے نفرت کسی سے نہیں' ایک ایسا ماٹو ہے جو ہر ایک مذہب کو اپنانا چاہئے۔

موصوف نے اپنے ایڈریس کے آخر میں کہا: میں جماعت احمدیہ کو مسجد مریم کے افتتاح پر مبارکباد دیتا ہوں۔ اللہ کرے کہ ہمارا شہر امن اور محبت میں ترقی کرتا چلا جائے۔ آپ سب کا شکریہ۔

خطاب حضور ایدہ اللہ تعالیٰ

مہمانوں کے ان ایڈریسز کے بعد حضور انور ایدہ اللہ تعالیٰ بنصرہ العزیز نے اس تقریب میں خطاب فرمایا۔

تشہد تعوذ کے بعد حضور انور ایدہ اللہ تعالیٰ بنصرہ العزیز نے فرمایا:

تمام معزز مہمانان! السلام علیکم ورحمۃ اللہ وبرکاتہ۔ آپ سب پر اللہ تعالیٰ کی رحمتیں اور برکتیں ہوں۔ اس موقع پر سب سے پہلے تو میں اپنے تمام مہمانوں کا شکریہ ادا کرنا چاہوں گا جو آج ہمارے ساتھ یہاں موجود ہیں اور گالوے میں جماعت احمدیہ مسلمہ کی اس مسجد کے افتتاح کی تقریب میں شامل ہیں۔ اس مسجد کے افتتاح کی تقریب ایک مسلمان فرقہ کی طرف سے منعقد ہو رہی ہے لیکن اس کے باوجود آپ سب لوگوں کی شمولیت آپ کی کشادہ دلی اور وسیع انظری کا واضح ثبوت ہے۔ لہذا میں آپ سب کا بہت شکر گزار ہوں۔

حضور انور ایدہ اللہ تعالیٰ بنصرہ العزیز نے فرمایا: میرے لئے اپنے شکر کے یہ جذبات بیان کرنا اس لئے بھی ضروری ہے کہ بانی اسلام حضرت محمد صلی اللہ علیہ وسلم نے اپنے ماننے والوں کو تعلیم دی ہے کہ وہ ایک دوسرے کا شکر یہ ادا کریں۔ رسول کریم صلی اللہ علیہ وسلم نے تو یہاں تک فرمایا کہ وہ شخص جو دوسروں کا شکر ادا نہیں کرتا وہ خدا تعالیٰ کا بھی شکر گزار نہیں بن سکتا اور جو شخص خدا تعالیٰ کا شکر گزار نہ ہو وہ حقیقی مومن بھی نہیں کہلا سکتا۔ پس میرے شکر کے یہ جذبات دراصل دینی فریضہ ہے جس کی تعلیم میرے مذہب نے مجھے دی

ہے۔ پھر جب یہ دیکھتے ہیں کہ آج کل اکثر غیر مسلم اسلام اور مسلمانوں کے بارے میں خدشات اور تحفظات رکھتے ہیں تو میرے یہ شکر کے جذبات اور بھی بڑھ جاتے ہیں۔ پس ان تمام خدشات کے باوجود آپ کی یہاں تشریف آوری نے طبعی طور پر میرے دل میں آپ سب کی عزت بڑھا دی ہے۔

حضور انور ایدہ اللہ تعالیٰ بنصرہ العزیز نے فرمایا: اگر آپ کے دلوں میں اسلام کے بارے میں تحفظات ہیں تو میں سمجھ سکتا ہوں کہ آپ کے پاس ان تحفظات کا جواز ہے کیونکہ انتہائی افسوس کے ساتھ کہنا پڑتا ہے کہ امت مسلمہ بڑے پیمانہ پر تضاد اور فساد میں پڑی ہوئی ہے بلکہ ہم ہر روز دیکھتے ہیں کہ بعض مسلمان دوسروں کے حقوق غصب کر رہے ہیں۔ اسی طرح ہم دیکھتے ہیں کہ مسلمان حکومتیں اپنی رعایا کے حقوق ادا نہیں کر رہیں اور دوسری طرف عوام بھی غیر جمہوری اور ناجائز ذرائع سے حکومتوں کو ختم کرنے کی کوشش میں لگے ہوئے ہیں۔

حضور انور ایدہ اللہ تعالیٰ بنصرہ العزیز نے فرمایا: مزید ہم یہ بھی دیکھتے ہیں کہ کس طرح دہشت گردوں کے گروہ فساد پھیلا رہے ہیں اور اپنے غلط کاموں اور نظریات کے ذریعہ ساری دنیا میں خوف و ہراس پھیلا رہے ہیں۔ ان باتوں کی روشنی میں میں بلا تردد کہتا ہوں کہ بعض ایسے نام نہاد مسلمان بھی ہیں جو اسلام کے نام پر انتہائی گھناؤنے جرائم کا ارتکاب کر رہے ہیں۔ تاہم میں یہ بھی واضح کر دوں کہ بعض مسلمان گروہوں یا بعض مسلمان حکومتوں کا یہ قابل ملامت رویہ کسی رنگ میں یا کسی طور بھی اسلام کی حقیقی تعلیمات کی عکاسی نہیں کرتا بلکہ اسلام تو وہ مذہب ہے جس نے مسلمانوں کو ایک دوسرے کے ساتھ محبت، پیار ہمدردی اور رحم کے ساتھ پیش آتے ہوئے اپنی زندگیاں گزارنے کی تعلیم دی ہے۔ صرف مسلمانوں کو آپس میں ہی اس ہمدردانہ طریق اختیار کرنے کی تعلیم نہیں دی گئی بلکہ قرآن کریم نے تو یہ تعلیم دی ہے کہ اپنے دشمن کے ساتھ بھی ایسا سلوک نہیں کرنا چاہئے جو انصاف کے اصولوں کے منافی ہو اور ان کے جائز حقوق غصب کرنے والا ہو۔ اسلام نے تعلیم دی ہے کہ ہر ایک جو اس ناجائز طریق کو اختیار کرے گا اُسے مومن کہلانے کا کوئی حق حاصل نہیں ہوگا اور خدا تعالیٰ کے حضور کبھی بھی متقی اور پرہیزگار شمار نہیں ہوگا۔

حضور انور ایدہ اللہ تعالیٰ بنصرہ العزیز نے فرمایا: جب قرآن کریم کی تعلیمات کا مطالعہ کرتے ہیں تو ہمیں پتہ چلتا ہے کہ اللہ تعالیٰ نے رسول کریم صلی اللہ علیہ وسلم کو ایک بے مثال اور ممتاز مقام سے نوازا

سیدنا حضرت خلیفۃ المسیح الاول رضی اللہ تعالیٰ عنہ کا نسخ

ملنے کا پتہ: دکان چوہدری بدرالدین عامل صاحب درویش مرحوم


احمدیہ چوک قادیان ضلع گورداسپور (پنجاب)

سرمہ نور۔ کاجل۔ حب اٹھرہ (شادی کے بعد اولاد سے محروم کیلئے) زجاج عشق

(اعصابی کمزوری و شوگر کیلئے) رابطہ کریں۔

رابطہ: عبدالقدوس نیاز

098154-09445



میں پھیلانے کیلئے تشریف لائے۔ آپ دنیا کو اسلام کی حقیقی خوبصورتی بتانے کیلئے تشریف لائے۔ آپ ہر قسم کے ظلم و ستم اور جارحیت کے خلاف جہاد کرنے کیلئے تشریف لائے۔ آپ انسانیت کو ایک دوسرے کے جائز حقوق ادا کرنے کی تعلیم دینے کیلئے تشریف لائے۔ آپ محبت اور شفقت کا پرچار کرنے کے لئے اور دنیا میں جنت نظیر امن قائم کرنے اور دنیا میں اتحاد اور باہمی بھائی چارہ کے قیام کیلئے تشریف لائے۔ یہی آپ علیہ الصلوٰۃ والسلام کا پیغام تھا اور یہی آپ کا مشن تھا۔

حضور انور ایدہ اللہ تعالیٰ بنصرہ العزیز نے فرمایا: یہی وہ خاص پیغام ہے جو احمدیہ مسلم جماعت دنیا کے ہر کونے اور ہر علاقہ میں پھیلانے کی کوشش کر رہی ہے۔ پس یہ ہر احمدی کی ذمہ داری ہے چاہے وہ دنیا کے کسی بھی علاقہ میں رہائش پذیر ہو کہ اس امن پسند پیغام کو بڑے شہدومد سے پھیلانے اور اس کا پرچار کرے۔ یہی وہ پیغام ہے جو دنیا بھر میں ہر احمدی مسجد سے نکلتا ہے۔ ہماری مساجد امن اور ہم آہنگی کے مراکز ہیں، جہاں انسانیت کو محبت اور پیار سے متحد کرنے والے اکٹھے ہوتے ہیں تاکہ باہمی ہم آہنگی پیدا کی جائے، عبادت کی جائے اور تمام انسانیت کے امن، تحفظ اور فلاح کیلئے دعا کی جائے۔ ہماری مساجد ان لوگوں سے پر ہیں جو صرف امن کا نام ہی نہیں لیتے بلکہ ہر ممکن کوشش کرتے ہیں کہ دنیا کے ہر شخص کیلئے امن اور تحفظ کو یقینی بنایا جائے۔

حضور انور ایدہ اللہ تعالیٰ بنصرہ العزیز نے فرمایا: انسانی فلاح و بہبود، امن اور حقیقی انصاف کو تقویت دینے کیلئے ہم نے معاشرے کی ہر سطح پر جو کوششیں کی ہیں ان پر ہماری تاریخ گواہ ہے۔ ہماری آرٹ لینڈ کی یہ مسجد بھی اسی مقصد کے لئے قائم کی گئی ہے۔ اس کا نام مسجد مریم رکھا گیا ہے۔ مریم یا جسے آپ Mary کہتے ہیں مسلمانوں میں بھی اتنی ہی عزت سے جانی جاتی ہیں جتنی کہ عیسائیت میں۔ قرآن کریم میں اللہ تعالیٰ نے مریم کا بار بار ذکر فرمایا ہے اور ان کے اعلیٰ ترین مقام کا ذکر کیا ہے۔ یقیناً حضرت مریم علیہا السلام نیک اور پاکباز خاتون تھیں جنہیں اسلام میں اس حد تک عزت دی گئی ہے کہ قرآن کریم میں آتا ہے کہ ہر حقیقی مسلمان مریم کی مانند ہے یہ اسلئے ہے کہ حضرت مریم علیہا السلام نے اللہ تعالیٰ سے بہت پیارا تعلق قائم کیا تھا اور آپ نے اپنی نیکی اور عفت کی ہر آن حفاظت کی۔ آپ نے اللہ تعالیٰ سے خاص محبت کا تعلق قائم کیا کہ اللہ تعالیٰ براہ راست حضرت مریم علیہا السلام سے ہم کلام ہوا اور خود اس کی پاکدامنی کی

غیر منصف یا ظالم ہو؟
حضور انور ایدہ اللہ تعالیٰ بنصرہ العزیز نے فرمایا: پس وہ اسلام جس پر میں ایمان لایا ہوں اور جس کی میں پیروی کرتا ہوں وہ نہ تو ظالم ہے اور نہ انتقام لینے پر یقین رکھتا ہے۔ اور نہ ہی کسی قسم کے ظلم اور فساد اور نا انصافی کی تلقین کرتا ہے اور نہ ہی آنحضرت صلی اللہ علیہ وسلم کو نفرت اور ظلم پھیلانے کیلئے مبعوث فرمایا گیا تھا۔ بلکہ آنحضرت صلی اللہ علیہ وسلم کو چشمہ رحمت بنا کر بھیجا گیا تھا جو ہمیشہ انسانیت کیلئے ابدی اور عالمگیر محبت لئے جاری ہے۔

حضور انور ایدہ اللہ تعالیٰ بنصرہ العزیز نے فرمایا: آخری زمانہ کے بارے میں آنحضرت صلی اللہ علیہ وسلم کی پیشگوئی کو دیکھا جائے کہ یہ کس انداز میں پوری ہوئی تو آنحضرت صلی اللہ علیہ وسلم کی صداقت اور بھی واضح ہو جاتی ہے۔ آنحضرت صلی اللہ علیہ وسلم نے پیشگوئی فرمائی تھی کہ ایک ایسا زمانہ آئے گا کہ مسلم دنیا روحانی انحطاط اور تاریکی کا شکار ہو جائے گی۔ جب اسلامی تعلیمات آلودہ ہو جائیں گی اور مسلمانوں کی ایک بھاری اکثریت کلیۃً گمراہ ہو چکی ہوگی۔ آپ صلی اللہ علیہ وسلم نے پیشگوئی فرمائی تھی کہ ایک وقت آئے گا جب مسلمانوں کی اکثریت بالکل اخلاق کھو بیٹھے گی اور ان میں انصاف، امن اور رحم نام کا شائبہ بھی نہ رہے گا۔ آپ صلی اللہ علیہ وسلم نے فرمایا تھا کہ اگرچہ قرآن کریم اپنی ظاہری حالت میں محفوظ رہے گا تاہم مسلمان اس کی تعلیمات پر عمل نہیں کریں گے۔ مسلمان علماء یا مولوی صرف نام کے علماء ہوں گے اور ان کے عمل اسلام کی حقیقی تعلیمات سے منافی ہوں گے۔

حضور انور ایدہ اللہ تعالیٰ بنصرہ العزیز نے فرمایا: یہ تمام پیشگوئی بیان فرمانے کے بعد آنحضرت صلی اللہ علیہ وسلم نے فرمایا کہ ایسے زمانہ میں اللہ تعالیٰ مسیح موعود علیہ الصلوٰۃ والسلام کو اپنا نمائندہ بنا کر بھیجے گا تاکہ اسلام کی اصل تعلیمات کو از سر نو زندہ کیا جائے اور اس وقت موجودہ روحانی انحطاط کو ختم کیا جائے۔ حضرت اقدس مسیح موعود علیہ الصلوٰۃ والسلام کو قرآن کریم کی تعلیمات اور آنحضرت صلی اللہ علیہ وسلم کی سنت کے مطابق دنیا میں اسلام کی تعلیمات دوبارہ سے نافذ کرنے کیلئے بھیجا گیا۔

حضور انور ایدہ اللہ تعالیٰ بنصرہ العزیز نے فرمایا: میرے ایمان کے مطابق جس مسیح موعود کی پیشگوئی فرمائی گئی تھی وہ آپ کا ہے۔ اس لئے میں اور تمام احمدی مسلمان یہ یقین رکھتے ہیں کہ ہماری جماعت کے بانی حضرت اقدس مرزا غلام احمد قادیانی علیہ الصلوٰۃ والسلام ہی مسیح موعود اور مہدی ہیں، جو امن اور محبت پر مبنی اسلام کی حقیقی تعلیمات دنیا کے ہر کونے

پیامبر بھیجتا ہے۔
حضور انور ایدہ اللہ تعالیٰ بنصرہ العزیز نے فرمایا: رسول کریم صلی اللہ علیہ وسلم اللہ تعالیٰ کے پیارے نبی تھے اور ہمارے عقیدہ کے مطابق خاتم النبیین تھے جن کے ذریعہ شریعت کامل کر دی گئی۔ جب یہ شریعت کہتی ہے کہ اللہ تعالیٰ اپنی مخلوق کیلئے چاہتا ہے کہ وہ امن اور فلاح سے رہے تو پھر یہ کیسے ممکن ہے کہ رسول کریم صلی اللہ علیہ وسلم مخلوق خدا کو امن، سکون اور فلاح کے سوا کسی اور طرف بلائیں؟ اس میں کوئی شک نہیں کہ رسول کریم صلی اللہ علیہ وسلم نے اپنے تمام فرائض ادا کئے اور دنیا کو احسن ترین رنگ میں امن کی طرف بلایا اور نعوذ باللہ کبھی بھی کسی قسم کے ظلم اور فساد پر نہیں اسکا یا بلکہ آپ صلی اللہ علیہ وسلم نے ہمیشہ ہر قسم کی شدت پسندی، نفرت اور فساد کی بھرپور مذمت کی۔

حضور انور ایدہ اللہ تعالیٰ بنصرہ العزیز نے فرمایا: مثال کے طور پر مدینہ میں جب آنحضرت صلی اللہ علیہ وسلم حکم مقرر ہوئے اور آپ صلی اللہ علیہ وسلم کی حکومت قائم ہوئی تو بعض غیر مسلم معاشرہ کو زہر آلود کرنا چاہتے تھے اور معاشرہ میں بد امنی پیدا کرنا چاہتے تھے۔ لیکن ان کی اس بد نیتی کے باوجود آنحضرت صلی اللہ علیہ وسلم نے ان کے ساتھ نہایت پیار اور شفقت کا سلوک فرمایا۔ جو بھی ابتدائی اسلامی تاریخ کا منصفانہ انداز میں مطالعہ کرے وہ دیکھے گا کہ ہمیشہ آنحضرت صلی اللہ علیہ وسلم نے عالمی امن اور تحفظ کو یقینی بنانے اور ہر قسم کی بد امنی، تعصب اور نا انصافی کے خاتمہ کی ہر ممکن کوشش کی۔

حضور انور ایدہ اللہ تعالیٰ بنصرہ العزیز نے فرمایا: ایک اور نکتہ جو میں بیان کرنا چاہتا ہوں وہ یہ ہے کہ اسلام کا خدا وہ خدا ہے جو تمام جہانوں کا رب ہے اور یہ وہ چیز ہے جو کہ قرآن کریم کی پہلی سورۃ میں بیان ہوئی ہے۔ یعنی خدا وہ خدا ہے جو تمام جہانوں کی پرورش اور نشوونما کرتا ہے اور جو انسانیت کی ہر ظاہری و روحانی ضرورت پوری کرتا ہے۔ اسلام کا خدا وہ خدا ہے جو تمام مخلوقات کا خالق ہے اور جس نے تمام حقیقی مسلمانوں کو نصیحت کی ہے کہ ہر ممکن حد تک وہ خدا تعالیٰ کی صفات اپناتے ہوئے اس کا قرب اور پیار حاصل کرنے کی کوشش کریں اور خدا کی صفات میں 'سلام' اور 'مومن' بھی شامل ہیں۔ یعنی وہ ایسی ذات ہے جو ہر ایک کو امن اور تحفظ فراہم کرتی ہے۔ جیسا کہ میں نے ابھی کہا کہ وہ تمام جہانوں کا رب ہے اور یہ بھی خدا کی ایک صفت ہے۔ چنانچہ جب خدا تعالیٰ اپنے بندوں کو اپنی صفات اختیار کرنے کی نصیحت کرتا ہے تو حقیقی مومن جو خدا پر یقین رکھتا ہو اور اس کی صفات حاصل کرنے کی سعی کرتا ہو، کیسے ممکن ہے کہ وہ

ہے۔ خدا تعالیٰ کے نزدیک آپ صلی اللہ علیہ وسلم کو رحمتہ للعالمین، یعنی تمام جہانوں کیلئے رحمت قرار دیا گیا ہے کیونکہ آپ صلی اللہ علیہ وسلم کا انسانیت کیلئے پیار ہمہ گیر تھا اور دنیا میں موجود ہر شخص کیلئے آپ صلی اللہ علیہ وسلم کے دل میں محبت اور ہمدردی تھی چاہے اس کا تعلق کسی بھی مذہب سے ہو۔

حضور انور ایدہ اللہ تعالیٰ بنصرہ العزیز نے فرمایا: درحقیقت رسول کریم صلی اللہ علیہ وسلم کی محبت اور ہمدردی خلق کا یہ معیار تھا کہ آپ صلی اللہ علیہ وسلم مسلسل کئی کئی راتیں سونے کی بجائے اللہ تعالیٰ کے حضور جھکتے ہوئے سوز و گداز کے ساتھ دعائیں کرتے گزار دیتے کہ 'اے اللہ! دنیا نے تجھے بھلا دیا ہے اور اس کا قدم تباہی کی طرف ہے۔ اس لئے انہیں صراط مستقیم پر چلاتا کہ انہیں بچایا جاسکے۔ رسول کریم صلی اللہ علیہ وسلم کے غم کی اس کیفیت کا ذکر قرآن کریم میں بھی ملتا ہے۔ دو مقامات پر آیا ہے کہ رسول کریم صلی اللہ علیہ وسلم سخت تکلیف محسوس کرتے صرف اس وجہ سے کہ انسان خدا سے دور ہو رہا تھا اور اپنی ہلاکت اور تباہی کی طرف جا رہا تھا۔ رسول کریم صلی اللہ علیہ وسلم کے اس دکھ اور غم کی حالت کو دیکھ کر اللہ تعالیٰ نے فرمایا کہ 'کیا تو اس غم کی وجہ سے اپنی جان ہلاک کر لے گا کہ لوگ تیرے پیغام پر کان نہیں دھرتے!'

حضور انور ایدہ اللہ تعالیٰ بنصرہ العزیز نے فرمایا: یہ وہ بے نظیر معیار تھا جس پر انسانیت کی خاطر یہ غمزدہ شخص قائم تھا جس کا ذرہ ذرہ محبت اور درد میں ڈوبا ہوا تھا۔ پس کیا یہ اعتراض کیا جاسکتا ہے یا یہ سوچا جاسکتا ہے کہ ایسا شخص جو بنی نوع انسان کو اللہ کے غضب سے بچانے کیلئے اپنی جان جو کھوں میں ڈالنے والا ہو وہ ظلم اور نا انصافی کی تعلیم دے؟ نہیں! ہرگز نہیں!

حضور انور ایدہ اللہ تعالیٰ بنصرہ العزیز نے فرمایا: رسول کریم صلی اللہ علیہ وسلم کا انسانیت کے خاطر فکر مند اور غمگین ہونے کی ایک وجہ یہ بھی تھی کہ آپ صلی اللہ علیہ وسلم خدا تعالیٰ کے حقیقی پیامبر تھے۔ قرآن کریم میں اللہ تعالیٰ نے بار بار بنی نوع انسان کو امن اور آشتی کی طرف بلایا ہے۔ پس رسول کریم صلی اللہ علیہ وسلم اللہ تعالیٰ کے حقیقی پیامبر ہونے کے ناطے سخت مضطرب اور بے چین ہوجاتے کہ بنی نوع انسان اللہ تعالیٰ کے پیغام کی طرف توجہ نہیں دے رہا۔ اس میں کوئی شک نہیں کہ جب اللہ تعالیٰ بنی نوع انسان کو امن کی طرف بلاتا ہے تو اسی لئے بلاتا ہے کہ اللہ تعالیٰ بھی دنیا کے ہر شخص کیلئے امن چاہتا ہے۔ پس اللہ تعالیٰ کی امن کے قیام کی یہ خواہش ہی ہے جس کی وجہ سے وہ دنیا میں اپنے

Prop. Md. Mustafa Late Abdul Qadeer Laadji Yadgir (K.A)
09845924940, 09986253320

BHARAT BATTERIES
SHAHPUR-KARNATAKA

Mfrs of: BHARAT BATTERY & BHARAT PLATES
Spl: In: All kinds of Batteries

Opp. Bajaj Show Room, B.B.ROAD, Shahpur- 585 233, Yadgir, Karnataka

J.K. Jewellers - Kashmir Jewellers

جے کے جیوئلرز۔ کشمیر جیوئلرز
چاندی اور سونے کی انگوٹھیاں خاص احمدی احباب کیلئے

Shivala Chowk Qadian (India)
Ph. (S) 01872 -224074, (M) 98147-58900,
E-mail: jk_jewellers@yahoo.com

Mfrs & Suppliers of : Gold and Silver Diamond Jewellery

تو ہر ایک مطمئن سا ہو گیا اور میں خلیفہ کے اس شاندار خطاب کو بہت سراہتی ہوں۔

✽ ایک مہمان صحافی جو کہ اخبار Galway Advertiser کیلئے کام کرتے ہیں انہوں نے کہا: خلیفۃ المسیح کی تقریر بہت شاندار تھی اور انسان کو سوچنے پر مجبور کرتی ہے۔ تقریر میں انہوں نے اسلام احمدیت کی وضاحت کی اور بتایا کہ بعض شدت پسندوں نے اس کو بگاڑ دیا ہے۔ خلیفہ نے بہت عمدہ رنگ میں ثابت کیا ہے کہ اسلام امن محبت اور برداشت کا مذہب ہے۔ مجھے خلیفہ کی مدلل اور واضح تقریر سن کر بہت اچھا لگا۔ اس کے علاوہ خلیفۃ المسیح سے آنے والے ملاقات کرنا بھی میرے لئے بہت اہم موقع تھا۔

موصوف نے کہا: میں جماعت احمدیہ کو گزشتہ تقریباً گیارہ سال سے جانتا ہوں۔ یہ جماعت انٹرفیٹھ پروگرام کا انعقاد کرتی ہے۔ پھر اس مسجد کا نام 'مریم' رکھا ہے یہ بھی اسلام اور عیسائیت کے درمیان ایک تعلق استوار کرتا ہے۔

✽ ڈپٹی سپیکر نیشنل پارلیمنٹ 'مائیکل پی کٹ Michael P. Kitt نے کہا: آج کی یہ تقریب بہت خوبصورت تھی۔ خلیفۃ المسیح کا محبت اور امن کے بارے میں خطاب میرے لئے بہت حوصلہ افزا ہے۔ خلیفہ کے خطاب سے پتہ چلتا ہے کہ محبت کے پیغام میں کتنی طاقت ہے۔

✽ پھر مسجد کی افتتاحی تقریب میں شامل ہونے والے ایک مہمان نے اپنے تاثرات کا اظہار کرتے ہوئے کہا: مسجد کے افتتاح کی اس تقریب میں شمولیت کر کے میں بہت خوش ہوں اور آپ کے محبت اور امن کے پیغام سے بہت متاثر ہوا ہوں۔ میں اس پیغام کو اپنے دیگر احباب تک بھی پہنچاؤں گا۔

✽ ایک مہمان ڈرڈری مک کینا Deirdre Mc Kenna نے کہا: مختلف بیک گراؤنڈز سے تعلق رکھنے والے لوگوں کو ایک جگہ متحد دیکھ کر مجھے بہت خوشی ہوئی۔ اللہ کرے کہ آج کی یہ تقریب ہمارے معاشرے میں کشادہ دلی کی روایت کا آغاز کرنے والی ثابت ہو اور آئرلینڈ کے تمام لوگ اس کا حصہ بن جائیں تاکہ ہم باہم مثبت تعلقات استوار کرتے ہوئے زندگی گزارنا سیکھیں اور آئرلینڈ میں ایک بہترین مستقبل کی بنیاد پڑے۔

✽ ایک مہمان مارٹھا Martha صاحب نے کہا: میں آپ لوگوں کا ایک ایسی تقریب میں مدعو کرنے پر شکر یہ ادا کرتا ہوں جو ذہن کو جلا بخشنے والی ہے۔ اس میں کوئی شک نہیں کہ آج کل لوگ بہت خوفزدہ ہیں۔ مگر اس تقریب نے ہم سب کو مذہبی

نہایت خوشی کی بات ہے اور اس بات کا ثبوت ہے کہ آئرلینڈ اور بالخصوص گالوے شہر اسلام احمدیت کو خوش آمدید کہتا ہے۔

ہم آپ لوگوں کی زبردست مہمان نوازی پر بھی شکر یہ ادا کرتے ہیں۔

✽ گالوے کاؤنٹی کے ایک کونسلر Tom Healy نے کہا:

اس عظیم الشان مسجد کے افتتاح پر میں احمدیہ مسلم جماعت کو مبارک باد دیتا ہوں۔ اللہ کرے آپ کا پیغام ساری دنیا میں گونجے اور آپ لوگ رسول کریم صلی اللہ علیہ وسلم کے حقیقی سفیر بنیں۔

✽ ایک مہمان سینیٹر Mr. Michael Mullins نے کہا:

میں آپ کی جماعت کو ایک خوبصورت مسجد تعمیر کرنے پر مبارک باد پیش کرتا ہوں۔ دنیا میں امن اور محبت کا پیغام پھیلانے کی آپ کی تمنا بھی قابل ستائش ہے۔ میں آئندہ بھی آپ کی جماعت کی تقریبات میں شامل ہوتا رہوں گا۔

✽ ایک مہمان جو کہ اپنے علاقہ کے کونسلر بھی ہیں انہوں نے کہا:

یہاں آنے سے پہلے میں سمجھتا تھا کہ سارے مسلمان ایک ہی طرح کے ہیں۔ بالکل ایسے جس طرح میڈیا میں نظر آتا ہے کہ مسلمان دہشت گردی کر رہے ہیں اور ظلم کر رہے ہیں۔ لیکن خلیفۃ المسیح کا خطاب سن کر میں بہت متاثر ہوا۔ بالخصوص خلیفۃ المسیح کے امن کے پیغام محبت سب کیلئے نفرت کسی سے نہیں سے میں بے حد متاثر ہوا۔

اس میں کوئی شک نہیں کہ جماعت احمدیہ اس پر عمل بھی کرتی ہے جس کی وہ تبلیغ کرتے ہیں۔ اور اس دنیا کو آج کل اس پیغام کی سخت ضرورت ہے۔ دنیا کو یہ بھی بتانے کی ضرورت ہے کہ اسلام میں ایک جماعت ایسی بھی ہے جو صرف اور صرف محبت کا پیغام پھیلاتی ہے۔

✽ تقریب میں شامل ایک آئرش مہمان نے اپنے تاثرات کا اظہار کرتے ہوئے کہا:

خلیفہ کا خطاب افکار سے پڑھا۔ جب حضرت مرزا مسرور احمد صاحب پارلیمنٹ گئے تھے اس وقت بھی میری اُن سے ملاقات ہوئی اور اب اس تقریب میں بھی میں نے خلیفہ کو سنا ہے اس میں کوئی شک نہیں کہ خلیفہ کا گالوے میں ایک اہم موقع پر تشریف لانا گالوے کیلئے نہایت اعزاز کی بات ہے۔

✽ ایک خاتون کونسلر نے اپنے تاثرات کا اظہار کرتے ہوئے کہا:

میرے خیال میں اس تقریب میں موجود ہر شخص قدرے Tense تھا۔ لیکن جب خلیفۃ المسیح نے اپنے خطاب میں بھی اس بات کا ذکر کر دیا کہ یہاں پر موجود بعض لوگ اسلام کے متعلق خوف و خدشات رکھتے ہوں گے۔ جو نبی خلیفہ نے اس بات کا اظہار کیا

جہاں ایک طرف ہم تمام دنیا میں اپنی مساجد میں خدا کا نام لیتے ہیں اور دوسروں کو پر امن طریق پر اس بات کی طرف توجہ دلاتے ہیں کہ خدائے واحد کے سامنے سرنگوں ہوں اور ان کے لئے دعا کرتے ہیں وہاں ہم جیسے اور جہاں بھی ممکن ہو انسانیت کی خدمت کرنے کی کوشش کرتے ہیں۔

حضور انور ایدہ اللہ تعالیٰ بنصرہ العزیز نے فرمایا: آپ سب انشاء اللہ دیکھیں گے کہ یہ مسجد بھی انہی اقدار کی حامل ہوگی۔ آپ مشاہدہ کریں گے کہ احمدیہ مسلم جماعت کے افراد کی یہ دیلی خواہش ہے کہ تمام افراد چاہے ان کے اعتقادات کچھ بھی ہوں، یا وہ کلیئہ مذہب سے دور ہوں، امن سے رہیں۔ آپ دیکھیں گے کہ احمدی مسلمان معاشرے کے ہر فرد کے لئے پیار، محبت اور ہمدردی کے سچے جذبات رکھتے ہیں۔

حضور انور ایدہ اللہ تعالیٰ بنصرہ العزیز نے اپنے خطاب کے آخر میں فرمایا:

ان الفاظ کے ساتھ میں ایک مرتبہ پھر آپ سب کو اس تقریب میں شامل ہونے اور میری باتیں سننے کا شکر یہ ادا کرتے ہوئے آپ سے اجازت چاہتا ہوں۔ اللہ تعالیٰ آپ پر فضل کرے۔ آپ سب کا بہت بہت شکر یہ۔

حضور انور ایدہ اللہ تعالیٰ بنصرہ العزیز کا یہ خطاب نو بجکر پانچ منٹ تک جاری رہا۔ بعد ازاں حضور انور ایدہ اللہ تعالیٰ بنصرہ العزیز نے دعا کروائی۔ اس کے بعد سبھی مہمانوں نے حضور انور ایدہ اللہ تعالیٰ بنصرہ العزیز کی معیت میں کھانا تناول کیا۔ کھانے کے بعد حضور انور ایدہ اللہ تعالیٰ بنصرہ العزیز ازراہ شفقت مہمانوں سے ملنے کیلئے باری باری ہر ٹیبل پر تشریف لے گئے اور مہمانوں سے گفتگو فرمائی اور شرف مصافحہ سے نوازا۔

اس موقع پر بعض مہمانوں نے درخواست کر کے حضور انور ایدہ اللہ تعالیٰ بنصرہ العزیز کے ساتھ تصاویر بنوانے کی سعادت بھی حاصل کی۔ یہ پروگرام ساڑھے دس بجے تک جاری رہا۔ بعد ازاں حضور انور ایدہ اللہ تعالیٰ بنصرہ العزیز اپنے رہائشی پارٹمنٹ میں تشریف لے گئے۔

حضور انور ایدہ اللہ تعالیٰ بنصرہ العزیز کے خطاب کا ہر آنے والے مہمان پر گہرا اثر ہوا اور بعض مہمان اپنے تاثرات کا اظہار کئے بغیر نہ رہ سکے۔

حضور انور کے

خطاب پر مہمانوں کے تاثرات

✽ ڈپٹی میئر آف گالوے کاؤنٹی Mr. Nian Byrne نے اپنے تاثرات کا اظہار کرتے ہوئے کہا: اس عظیم الشان موقع پر میں جماعت احمدیہ کے تمام احباب کو مبارک باد پیش کرتا ہوں۔ مسجد مریم آپ کی جماعت کیلئے ایک تحفہ ہے۔ مختلف عقائد سے تعلق رکھنے والے لوگوں کو ایک جگہ جمع ہوتے دیکھنا

گو ایسی دی۔ حضرت مریم علیہا السلام خدا تعالیٰ کے تمام صحف پر ایمان رکھتی تھیں، پاکباز تھیں اور آپ نے خدا تعالیٰ کی اطاعت میں ایک خاص مقام حاصل کیا تھا۔ حضرت مریم علیہا السلام یقیناً تمام سچے مومنین کیلئے ایک مثال ہیں۔ آپ علیہا السلام کا اعلیٰ مقام اس بات سے بھی واضح ہے کہ قرآن کریم کہتا ہے کہ حقیقی مسلمان مریبی صفات کے حامل ہونے چاہئیں۔ اگر وہ اس جیسے ہوں گے تو یقیناً وہ کسی کو نقصان اور تکلیف دینے والے نہیں ہوں گے۔ اس لئے ہر احمدی مسلمان اپنے اندر مریم جیسی پاکیزگی، پرہیزگاری اور پاکبازی پیدا کرنے کی کوشش کرتا ہے۔ پس دیکھیں کہ قرآن کریم نے مومنین کیلئے انتہائی خوبصورت مثال بیان فرمائی ہے۔ اگر مسلمان اس معیار پر پورا اتریں تو وہ کبھی دوسروں کو تکلیف دینے والے اور بدامنی کا باعث نہ بنیں گے۔

حضور انور ایدہ اللہ تعالیٰ بنصرہ العزیز نے فرمایا: اب یہ مسجد بن چکی ہے۔ آپ دیکھیں گے کہ کس طرح یہ روشن تعلیم جو میں نے بیان کی ہے اس مسجد سے ہر سو پھیلے گی۔ یقیناً یہی وہ تعلیم ہے جو دنیا بھر میں ہزاروں احمدی مساجد کے ذریعے پھیل رہی ہے۔ حال ہی میں افریقن شہر میں ایسی ہی ایک احمدیہ مسجد قائم ہوئی ہے۔ اس مسجد کے افتتاح کے موقع پر ایک عیسائی چیف بھی شامل ہوا، جو کہ اس سے پہلے جماعت سے واقف نہ تھا۔ جب وہ آیا تو اس نے بتایا کہ میں کسی احمدی سے جاری تعلق یا جماعت سے تعلق کی بنا پر اس تقریب میں شامل نہیں ہوا بلکہ جب میں نے اس تقریب کا دعوت نامہ دیکھا تو میں حیران رہ گیا کہ ایک مسلمان جماعت مسجد کے افتتاح کیلئے کسی عیسائی کو بلا رہی ہے؟ چنانچہ اسی حیرانگی کو دور کرنے کیلئے میں اس تقریب میں شامل ہوا ہوں کہ خود جا کر دیکھوں کہ یہ کس قسم کا اسلام ہے، جس میں ایک مسلمان جماعت نے عیسائی کو اپنی مسجد کے افتتاح کے موقع پر دعوت دی ہے۔ اس نے کہا کہ جب میں یہاں پہنچا تو یہ دیکھ کر میری حیرانگی کی انتہا نہ رہی کہ معاشرے کے ہر سطح سے تعلق رکھنے والے اور مختلف مذاہب سے تعلق رکھنے والے افراد اس تقریب میں مدعو ہیں۔ اس چیف نے اپنی تقریر میں کہا کہ سب کو ساتھ لے کر چلنے کی اس روح نے یہ ظاہر کیا ہے کہ احمدیہ مسلم جماعت نے نہ صرف اس علاقہ کوئی مسجد دی ہے بلکہ اس علاقہ کو ایک نئی زندگی دی ہے اور مقامی افراد کو باہم مل کر ہم آہنگی اور باہمی محبت سے رہنے کے نئے طریق بتائے ہیں۔

حضور انور ایدہ اللہ تعالیٰ بنصرہ العزیز نے فرمایا: چنانچہ آج اس مسجد، جیسا کہ میں پہلے بتا چکا ہوں کہ ریپبلک آف آئرلینڈ کی پہلی احمدیہ مسجد ہے، کا ہماری تمام مساجد کی طرح انہی اقدار اور مقاصد پر بناء رکھتے ہوئے افتتاح کیا جا رہا ہے۔ یہ حقیقی اسلامی تعلیمات اجاگر کرنے کا ذریعہ ہوگی۔

Galway Bay FM پر بھی مختلف اوقات میں تین مرتبہ مسجد کے افتتاح کے حوالے سے خبر نشر کی گئی۔ انہوں نے درج ذیل خبر نشر کی:

’ آج دوپہر گالوے آئر لینڈ کی پہلی مسجد کا افتتاح ہوا۔ مسجد مریم گالوے اور آئر لینڈ کے باشندوں کیلئے امن اور محبت کا گوارہ ہے۔ اس مسجد کا طرز تعمیر اسلامی اور آئرش ڈیزائن کے مطابق ہے۔ حضرت مرزا مسرور احمد صاحب نے مسجد کا افتتاح کیا اور دعا کروائی۔ آج کا دن گالوے کیلئے ایک تاریخی اہمیت رکھتا ہے۔ اس ریڈیو کو سننے والوں کی تعداد ایک لاکھ 35 ہزار کے قریب ہے۔

ٹی وی اور ریڈیو کے علاوہ پرنٹ میڈیا میں بھی مسجد مریم کی افتتاحی تقریب کو خاطر خواہ کوریج ملی۔

The Irish Times نے مسجد کے افتتاح سے پہلے مورخہ 20 ستمبر کو بھی خبر شائع کی جس میں انہوں نے مسجد مریم کا تعارف دیا۔ مسجد کے ڈیزائن کی خوبصورتی کا بھی ذکر کیا نیز مسجد مریم پر منقش عربی عبارات کلمہ طیبہ اور احادیث کا ترجمہ بھی لکھا۔

اس کے ساتھ ساتھ انہوں نے جماعت کا تعارف بھی پیش کیا جس میں انہوں نے بتایا کہ جماعت احمدیہ کی بنیاد مرزا غلام احمد علیہ السلام نے 1889ء میں رکھی تھی اور اب 200 ممالک تک یہ جماعت پھیل چکی ہے۔ افریقہ میں بھی اس جماعت کے ماننے والوں کی ایک بہت بڑی تعداد ہے۔ اسی طرح پاکستان اور انڈونیشیا میں بھی ایک بڑی تعداد موجود ہے۔ اس کے علاوہ برطانیہ میں بھی 30 ہزار اور شمالی امریکہ میں 15 ہزار کے لگ بھگ احمدی مقیم ہیں۔

اس اخبار نے لکھا کہ:

یہ جماعت شدت پسندی کے خلاف ہے اور دوسرے مذاہب کیلئے برداشت رکھنے کا درس دیتی ہے۔ جماعت احمدیہ جہاد بالسیف کی بجائے جہاد بالقلم پر زور دیتی ہے۔

اسی طرح گالوے کے ایک اخبار Galway Advertiser میں بھی مسجد کے افتتاح کے حوالے سے خبر شائع ہوئی۔

اس اخبار کے قارئین کی تعداد تقریباً 2 لاکھ تیس ہزار کے قریب ہے۔

گالوے کا ایک اور مشہور ہفتہ وار اخبار Galway Independent ہے جس کے قارئین کی تعداد ایک لاکھ 84 ہزار سے زائد بتائی جاتی ہے۔ اس اخبار میں بھی مسجد مریم کے بارہ میں خبر شائع ہوئی۔

اخبار Connacht Tribune بھی ہفتہ وار ہے اور اس کے قارئین کی تعداد ڈیڑھ لاکھ سے زائد بتائی جاتی ہے۔ اس اخبار میں بھی مسجد مریم کے حوالے سے خبر شائع ہوئی۔ (باقی آئندہ)



تھے۔ آپ کی تقریر کرنے کا انداز بھی بہت دلکش تھا۔ ایک لوکل جرنلسٹ Mrs Bertha کہتی ہیں:

آج سے پہلے میں اسلام سے بالکل واقف نہ تھی۔ میں نے آج کا سارا دن مسجد مریم میں گزارا ہے اور خلیفہ کا خطبہ جمعہ اور مسجد مریم کے حوالے سے افتتاحی خطاب سنا ہے میں نے یہی نتیجہ اخذ کیا ہے کہ اسلام امن کا مذہب ہے۔

میں نے اپنی آنکھوں سے دیکھ لیا ہے کہ احمدی لوگ کس قدر خوش مزاج ہیں۔

اسی طرح ایک آئرش خاتون Mrs. Noreen Tarr صاحبہ کہتی ہیں:

مجھے اسلام کے متعلق زیادہ علم نہ تھا۔ مجھے صرف اُس حد تک ہی علم تھا جو خبروں میں نظر آتا ہے یعنی خود کش دھماکے اور دہشت گردی۔ لیکن خلیفہ نے جس اسلام کا بتایا ہے وہ تو بالکل مختلف ہے۔ وہ اسلام تو محبت اور امن کا پرکشش پیغام دیتا ہے۔

مسجد مریم کے افتتاح کے حوالے سے حضور انور ایدہ اللہ تعالیٰ بنصرہ العزیز کی آئر لینڈ میں آمد کی خبر اخبارات اور ریڈیو پر آئی تو ایک شام نیشنل صدر صاحب کو ایک کیتھولک خاتون کی ای میل آئی جس میں خاتون نے لکھا کہ:

مجھے علم ہوا ہے کہ احمدیہ جماعت کے خلیفہ آئر لینڈ آئے ہوئے ہیں آج میرے خاندان کا ہسپتال میں آپریشن ہو رہا ہے۔ آپ خلیفہ مسیح سے میرے خاندان کی صحت کیلئے دعا کی درخواست کریں۔

آج 26 ستمبر کو مسجد مریم کے افتتاح کے حوالے سے الیکٹرانک اور پرنٹ میڈیا میں کوریج ہوئی۔

آئر لینڈ کے نیشنل ٹی وی چینل TG4 نے مسجد کے افتتاح کے حوالے سے خبر نشر کی۔ خبر میں مسجد کی تصویر دکھائی اور حضور انور کو خطبہ جمعہ دیتے ہوئے دکھایا۔ یہ ٹی وی پورے ملک میں کثرت کے ساتھ دیکھا جاتا ہے۔ ایک اندازے کے مطابق اس چینل کو دیکھنے والوں کی تعداد پانچ ملین ہے۔

اس کے علاوہ ایک ریڈیو چینل Rte-1 پر مسجد کے افتتاح کے حوالے سے خبر نشر ہوئی۔

Rte ریڈیو آئر لینڈ کا سب سے مقبول ریڈیو چینل ہے اس کے سننے والوں کی تعداد ایک ملین سے زائد بتائی جاتی ہے۔

اس ریڈیو نے حضور انور ایدہ اللہ تعالیٰ بنصرہ العزیز کا جمعہ کے بعد انٹرویو ریکارڈ کیا تھا جس کا ذکر پہلے ہو چکا ہے۔ اس ریڈیو چینل نے اسی روز شام کو یہ انٹرویو ریڈیو پر نشر کیا۔ انٹرویو سے قبل پروگرام کی میزبان نے مسجد کی تعمیر اور افتتاح کے حوالے سے تعارف پیش کیا اور حضور انور کی نماز جمعہ کے دوران تلاوت کے بعض حصے نشر کئے اور پھر اس کے بعد حضور انور کا انٹرویو من و عن نشر کیا۔

گالوے کے ایک مقامی ریڈیو چینل

خلیفہ مسیح نے اپنے خطاب میں جو امن کا پیغام دیا ہے اور جہاد کی وضاحت کی ہے اس سے میں بہت متاثر ہوئی ہوں۔ اسی طرح مجھے اس مسجد کا نام بھی اچھا لگا۔ اس مسجد کا نام ہی معاشرے میں ہم آہنگی کو فروغ دے رہا ہے یہاں آکر اسلام کے متعلق مجھے ایک نئی قسم کی آگاہی حاصل ہوئی۔

موصوف نے کہا:

اس جماعت پر مظالم کا سن کر مجھے بہت دکھ ہوا ہے۔

ایک مہمان نے کہا:

یہ تقریب نہایت دوستانہ ماحول میں ہوئی۔ خلیفہ کا خطاب بہت شاندار تھا۔ اُن کا بیان نہایت واضح اور بناوٹ سے پاک تھا اور امن کو فروغ دینے والا تھا۔

ایک مہمان سیاستدان J h o n Rabbit صاحب نے اپنے تاثرات کا اظہار کرتے ہوئے کہا:

آج کی تقریب نے مجھے Uplift کر دیا ہے میں خلیفہ مسیح کے خطاب سے بہت متاثر ہوا ہوں۔ میرا اسلام کے بارہ میں نظریہ یکسر تبدیل ہو گیا ہے۔ میرا ایک دوست سعودی عرب میں رہتا ہے اور جو باتیں وہ مجھے اسلام کے بارہ میں بتاتا ہے اس کے برعکس میں نے یہاں تو خوبصورت ’اسلام‘ کو دیکھا ہے۔ اسلام واقعی پر امن، محبت و پیار اور ایک دوسرے کیلئے ہمدردی روا رکھنے والا مذہب ہے۔

ایک خاتون مہمان Mrs Bernadette جو کہ ڈبلن میں ایجوکیشن فاؤنڈیشن کی ڈپٹی پرنسپل ہیں انہوں نے اپنے تاثرات کا اظہار کرتے ہوئے کہا:

خلیفہ مسیح کی شخصیت نہایت پیار کرنے والی ہے۔ مجھے اچھا لگا کہ انہوں نے اس مسجد کا نام ’مریم‘ رکھا ہے۔ ان کے خطاب سے ہی مجھے پتہ چلا کہ اسلام میں ’مریم‘ کا کیا مقام ہے اور قرآن کریم میں حضرت مریم علیہا السلام کی تعریف بیان کی گئی ہے۔ میرے نزدیک یہ بہت دلکش نقطہ ہے جو ان تمام عیسائیوں کو بتانا چاہئے جو اسلام کے خلاف بولتے ہیں۔

اسلام کے متعلق مجھے اتنا زیادہ علم نہ تھا لیکن خلیفہ مسیح کا خطاب سن کر اب مجھ پر اسلام کا انتہائی اچھا تاثر قائم ہو گیا ہے۔

ایک مہمان خاتون Mrs Josephine Vahy نے کہا:

آج کی شام نہایت دلکش اور پرسکون تھی۔ خلیفہ مسیح کا خطاب سننے کے لائق تھا۔ اگر ساری رات بھی خلیفہ مسیح خطاب فرماتے رہتے تو میں سنتی جاتی۔ میری دعا ہے کہ خلیفہ امن اور سکون کے ساتھ زندگی گزاریں۔

موصوف نے کہا:

خلیفہ مسیح کی تقریر کے تمام نکات خوبصورت

برداشت کا درس دیا ہے۔ خلیفہ نے ہمیں اسلام اور قرآن کی محبت اور امن کی تعلیمات سے آگاہ کیا جو ہم سب کیلئے بہت اطمینان بخش تھا۔ آج کی اس تقریب سے ہم نے بہت کچھ سیکھا۔

ایک مہمان Jenny McClean جینی مک لین نے اپنے تاثرات کا اظہار کرتے ہوئے کہا:

میں آج شام کی اس تقریب سے بہت متاثر ہوئی ہوں۔ خلیفہ مسیح کا خطاب نہایت زبردست تھا جس میں انہوں نے بعض بہت ہی اہم امور کا ذکر فرمایا۔ وہاں موجود ہر شخص خلیفہ مسیح کے خطاب سے بہت متاثر دکھائی دیا۔ یہ بھی بہت اہم بات تھی کہ خلیفہ نے اپنے خطاب میں مسلمان دنیا میں موجود تضادات کا بھی ذکر کیا۔

گالوے سٹی ایسٹ کے کونسلر Mr. Terry O'Flaherty نے کہا:

خلیفہ مسیح کا خطاب نہایت عظیم الشان اور متاثر کن تھا۔ محبت سب کیلئے نفرت کسی سے نہیں، کا پیغام آج کل کے مخدوش حالات کی عین ضرورت ہے۔

انہوں نے کہا:

میں جماعت احمدیہ گالوے اور ساری دنیا میں موجود احمدیوں کے روشن مستقبل کا خواہاں ہوں۔

ایک مہمان نے اپنے تاثرات کا اظہار کرتے ہوئے کہا:

خلیفہ مسیح کے امن اور محبت کے پیغام سے میں بہت متاثر ہوا ہوں۔ اس پیغام کے ذریعہ مجھے اسلام کی خوبیوں کا پتہ چلا اور اسلام کے بارے میں میرے خدشات دور ہوئے۔

ایک مہمان نے کہا:

اس زبردست تقریب میں مدعو کرنے کیلئے میں آپ سب کا شکریہ ادا کرتا ہوں۔ خلیفہ مسیح کا خطاب نہایت کھرا، خلوص اور روحانیت سے بھرا ہوا اور علی تھا۔ کاش کہ زیادہ لوگ خلیفہ مسیح کا خطاب سن پاتے۔ ایک مہمان نے اپنے تاثرات کا اظہار کرتے ہوئے کہا:

یہ ذہنوں کو جلا بخشنے والی شام تھی۔ آج میں نے آپ کے مذہب ’اسلام‘ کے بارے میں بہت کچھ سیکھا ہے۔ میں تسلیم کرتا ہوں کہ پہلے مجھے اسلام کے بارے میں اس قدر معلومات نہیں تھیں لیکن آج یہاں آکر مجھے اسلام کی حقیقی تعلیمات کا پتہ چلا۔ آپ سب کا شکریہ۔

ایک مہمان خاتون نے کہا:

اس عظیم الشان تقریب میں دعوت کیلئے آپ لوگوں کا شکریہ ادا کرتی ہوں۔ خلیفہ مسیح کا خطاب حکمت سے پر اور دل کو چھونے والا تھا۔ مہرے لئے ایسی تقریب میں شامل ہونا جس میں خلیفہ مسیح موجود ہوں فخر کا مقام ہے۔

ایک اور مہمان خاتون نے کہا:

مکرم ٹومی کالوں صاحب کی انگریزی زبان میں 125 سالہ تاریخ احمدیت پر ایک نظر کے موضوع پر، مکرم عبدالماجد طاہر صاحب کی اردو زبان میں 'جماعت کی ترقی خلافت سے وابستہ ہے' کے موضوع پر، مکرم مولانا عطاء الحجیب راشد صاحب کی اردو زبان میں 'عائلی زندگی کے بارہ میں اسلامی تعلیمات' کے موضوع پر اور مکرم رفیق احمد حیات صاحب کی انگریزی زبان میں 'آنحضرت صلی اللہ علیہ وسلم کا غیر مسلموں سے سلوک' کے موضوع پر ٹھوس علمی، معلوماتی اور ایمان افروز تقاریر

عالمی بیعت کی مبارک تقریب۔ اس سال 110 ممالک کی 426 قوموں سے تعلق رکھنے والے 555235 افراد بیعت کر کے احمدیہ مسلم جماعت میں شامل ہوئے

یو کے اور دنیا کے مختلف ممالک سے آئے ہوئے مہمانوں میں سے بعض کے ایڈریسز۔ مہمانوں نے اپنے خطابات میں جماعت احمدیہ کی امن و آشتی، رواداری اور بے لوث خدمت خلق کو سراہا۔ جلسہ سالانہ کے موقع پر برطانوی وزیر اعظم، نائب وزیر اعظم اور صدر مملکت سیرالیون کے پیغامات

تعلیمی میدان میں نمایاں کامیابی حاصل کرنے والے احمدی طلباء میں اسناد و میڈلز کی تقسیم۔ جماعت احمدیہ برطانیہ کی طرف سے اس سال کے لئے عالمی انعام برائے امن کا اعلان

اسلام ایک زندہ مذہب ہے۔ اسلام ہی دنیا کی بقا کا ذریعہ ہے اور حضرت اقدس محمد مصطفیٰ صلی اللہ علیہ وسلم ہی امن کے ضامن ہیں۔ جلسہ کے اختتامی خطاب میں مذہب کی حقیقت، ضرورت و اہمیت، اس کی غرض و غایت اور سچے مذہب کی علامات کا حضرت اقدس مسیح موعود علیہ الصلوٰۃ والسلام کے ارشادات کے حوالہ سے حضرت خلیفۃ المسیح الخامس ایدہ اللہ تعالیٰ بنصرہ العزیز کا بصیرت افروز بیان اور احباب جماعت کو اس پہلو سے اپنی ذمہ داریوں کی ادائیگی کے لئے اہم نصائح

(رپورٹ جلسہ سالانہ برطانیہ منعقدہ اگست 2014)

امن کے لئے جستجو کرنا ہے۔ ہمارے پیارے امام نے امن اور محبت کا پیغام دنیا کے بڑے بڑے ممالک میں پھیلا دیا یہاں تک کہ برطانیہ اور یو ایس اے کی پارلیمنٹوں نے حضور انور کو دعوت خطاب دی اس طرح بعض دیگر ممالک نے بھی حضور انور ایدہ اللہ سے فیض حاصل کیا۔ تقریر کے اختتام پر آپ نے کہا کہ یہ ترقی صرف اور صرف خدا کے فضل سے ہوئی ہے اور انشاء اللہ یہ سلسلہ ہمیشہ جاری رہے گا۔

..... اس اجلاس کی دوسری تقریر مکرم مولانا عبدالماجد طاہر صاحب ایڈیشنل وکیل انجمن لندن کی تھی جس کا عنوان تھا "جماعت کی ترقی خلافت سے وابستہ ہے۔"

مقرر موصوف نے حضرت مسیح موعود علیہ الصلوٰۃ والسلام کی تحریرات کی رو سے خلافت کا مقام اور مرتبہ بیان کیا۔



مکرم مولانا عبدالماجد طاہر صاحب

پھر خلافت کے مقام کے متعلق حضرت مصلح موعود کا یہ حوالہ پیش کیا کہ "تمہاری ترقیات خلافت سے وابستہ ہیں اور جس دن تم نے اس کو نہ سمجھا اور اس کو قائم نہ رکھا وہی دن تمہاری ہلاکت اور تباہی کا دن ہوگا۔"

ترقی کرتے چلے جائیں۔ مقرر موصوف نے کہا کہ ہندوستان کی تقسیم اور مخالفت کی وجہ سے آپ کو قادیان چھوڑنا پڑا لیکن خدائی تحریک سے اللہ نے جماعت کو ایک مجزہ دکھایا اور ایک بنجر زمین کو ہمارا مرکز بنا دیا جس کا نام ربوہ رکھا گیا۔

اس کے بعد مقرر نے حضرت خلیفۃ المسیح الثالث رحمہ اللہ تعالیٰ کے دور کے بارہ میں فرمایا کہ آپ نے خدائی تحریک سے نصرت جہاں سکیم شروع فرمائی جس کا مقصد یہ تھا کہ افریقہ کے غریب عوام کو تعلیم اور علاج کی سہولت مہیا کی جائے اور اس سکیم کے نتیجے میں احمدیت کا نام افریقہ میں روشن ہو گیا اور کروڑوں افریقین بھائیوں نے احمدیت قبول کی۔ اس وقت اللہ کے فضل سے جماعت کی تعداد 10 کروڑ سے زیادہ تھی لیکن اس ترقی کے ساتھ ساتھ مخالفت بھی بڑھنا شروع ہوئی اور 1974ء میں پاکستان میں احمدیوں کو غیر مسلم قرار دے دیا گیا لیکن پھر بھی جماعت دن بدن ترقی کرتی چلی گئی۔

پانچواں دور حضرت خلیفۃ المسیح الرابع رحمہ اللہ تعالیٰ کا تھا۔ حضرت خلیفۃ المسیح الرابع کی متعدد تحریکات میں سے ایک 'تحریک وقف نو' ہے۔ حضور نے اس سکیم کا آغاز فرمایا تاکہ جماعت میں ایسے افراد ہوں جو کہ خالصتاً دین کی ہی خدمت میں لگے رہیں۔ مخالفت کے حد سے زیادہ بڑھ جانے کی وجہ سے آپ گورہ سے ہجرت کرنی پڑی اور لندن جماعت کا مرکز بن گیا۔ یہاں پر تبلیغ کی آزادی حاصل تھی۔ اس کے ساتھ ساتھ آپ کے بابرکت دور میں ہی ایم ٹی اے کا آغاز ہوا۔

چھٹا دور حضرت خلیفۃ المسیح الخامس ایدہ اللہ تعالیٰ بنصرہ العزیز کا ہے۔ اس موجودہ دور کے بارہ میں مقرر نے کہا کہ حضور انور ایدہ اللہ کے ذریعہ اس دور میں ہونے والے ان گنت کاموں میں سے ایک اس مشکل وقت میں دنیا میں قیام

موصوف نے کہا کہ کامیابی اور جماعت کی ترقی کے ساتھ ساتھ مخالفت بھی شروع ہو گئی اور اس وجہ سے جماعت کے بعض



مکرم ٹومی کالوں صاحب

بزرگوں نے اپنی جان کی قربانی پیش کی اور راہ مولیٰ میں شہید ہوئے لیکن جماعت کی ترقی اس وجہ سے رکی نہیں بلکہ تیزی اور سرعت سے اللہ کا وعدہ پورا ہوتا رہا۔ دوسرا دور حضرت خلیفۃ المسیح الاول رضی اللہ عنہ کا تھا۔ اس کے متعلق فاضل مقرر نے کہا کہ اس وقت جماعت کی باقاعدہ شکل بھی بن چکی تھی اور مدرسہ احمدیہ سے واقفین زندگی بھی میدان عمل کے لیے تیار ہونا شروع ہو گئے تھے۔ انہیں مبلغین میں سے ہندوستان سے پہلے مبلغ حضرت چوہدری فتح محمد صاحب سیال رضی اللہ عنہ کو 1913ء میں انگلستان بھجوایا گیا۔ اگرچہ خلافت اولیٰ کا انتخاب متفقہ طور پر ہوا لیکن حضور رضی اللہ عنہ بعض افراد جماعت کی طرف سے مخالفت پیش آئی کیونکہ وہ بظاہر اپنے علم اور نبوی عزت کی وجہ سے خلافت کے حقیقی مقام کو سمجھنے سے قاصر رہے تھے۔ حضرت خلیفۃ المسیح الاول رضی اللہ عنہ نے ان کا ڈٹ کر مقابلہ کیا اور خدا تعالیٰ جماعت کو ترقی کی نئی منازل عطا کرتا گیا۔

پھر محترم ٹومی کالوں صاحب نے حضرت خلیفۃ المسیح الثانی رضی اللہ عنہ کے بابرکت دور خلافت کا اجمالاً تذکرہ کرتے ہوئے کہا کہ آپ نے مختلف تحریکات کا آغاز فرمایا جن میں سے مشہور ترین تحریکات تحریک جدید اور وقف جدید ہیں۔ اسی طرح آپ نے لجنہ اء اماء اللہ، مجلس خدام الاحمدیہ اور مجلس انصار اللہ مجلس اطفال الاحمدیہ اور ناصرات الاحمدیہ کی تنظیمیں بھی قائم فرمائیں تاکہ تمام افراد جماعت بھائی چارے اور نیکی میں

تیسرا دن مورخہ 31 اگست 2014ء بروز اتوار

حضرت امیر المومنین ایدہ اللہ تعالیٰ بنصرہ العزیز نے حسب معمول صبح تشریف لاکر نماز فجر پڑھائی اور پھر اپنی رہائشگاہ تشریف لے گئے۔

جلسہ سالانہ کا چوتھا اجلاس

جلسہ سالانہ کا چوتھا اجلاس 10 بجے صبح شروع ہوا۔ مکرم الحاج ڈاکٹر مشہود احمد فاشلا صاحب امیر جماعت احمدیہ ناٹجیریا نے صدارت کی۔ حسب معمول اجلاس کا آغاز تلاوت قرآن کریم سے ہوا۔ مکرم حافظ فضل ربی صاحب نے سورۃ الرعد کی آخری 16 آیات کی تلاوت کی اور ان کا اردو ترجمہ پیش کیا۔ مکرم رانا محمود الحسن صاحب نے حضرت مصلح موعود رضی اللہ عنہ کا پاکیزہ منظوم کلام

'طابو تم کو مبارک ہو کہ اب نزدیک ہیں اس میرے محبوب کے چہرے کے دکھانے کے دن کے چند اشعار خوش الحانی سے سنائے۔

..... اس اجلاس کی پہلی تقریر انگریزی زبان میں مکرم ٹومی کالوں صاحب صدر بین افریقین احمدیہ مسلم ایسوسی ایشن برطانیہ کی تھی جس کا موضوع 125 سالہ تاریخ احمدیت پر ایک نظر تھا۔

مکرم ٹومی کالوں صاحب نے جماعت احمدیہ کا مختصر تعارف کروایا کہ حضرت مسیح موعود نے جب بیعت کا آغاز کیا تو آپ کو معلوم تھا کہ یہ چند افراد کی جماعت دراصل خدا تعالیٰ کی طرف سے لگایا گیا ایک پودا ہیں اور خدا تعالیٰ نے انہیں یہ بشارت دی تھی کہ یہ پودا بڑھے گا اور پھولے گا۔ اس کے بعد آپ نے اپنی تقریر میں جماعت احمدیہ کی تاریخ کو چھ ادوار میں بیان کرتے ہوئے کہا کہ:

پہلا دور حضرت مسیح موعود علیہ الصلوٰۃ والسلام کا ہے اور اس کے بارہ میں بیان کیا کہ آپ علیہ السلام اس وقت تشریف لائے جب بدعات اور رسومات کی تاریکی دنیا پر چھا گئی تھی اور مسلمان علماء قرآن پاک کی آیات کو منسوخ کرنے کا اعلان کر رہے تھے۔ تب اللہ تعالیٰ نے آپ کو مبعوث فرمایا اور کھلے کھلے نشانات اور براہین سے آپ کی صداقت کو ظاہر فرمایا۔ مقرر



Zaid Auto Repair

زید آٹو ریپیر

Mob. 9041492415 - 9779993615

Deals in: Rapair of All Types of 4 Stroke & 2 Stroke Vehicles

Shop No. 7, Front of Guru Nanak Filling Station

Harchowal Road, White Avenue Qadian

مکرم امیر صاحب نے آنحضرت صلی اللہ علیہ وسلم کی سیرت طیبہ سے غیر مسلموں سے حسن سلوک کے کئی واقعات بیان کئے۔

آپ نے بیان کیا کہ جنگ بدر کی معجزانہ فتح کے بعد قیدیوں کی ایک بڑی تعداد مسلمانوں کے ہاتھ آئی۔ آنحضرتؐ کے حکم کے تحت ان قیدیوں کو بڑے اچھے سلوک کے ساتھ رکھا گیا اور یہ بھی فرمایا کہ ان سے مہربانی اور عزت سے پیش آؤ۔

ایک عیسائی وفد آنحضرت صلی اللہ علیہ وسلم کے پاس آیا دوران گفتگو نماز نظر وعصر کا وقت آیا آنحضرتؐ نے مسجد نبوی میں صحابہ کے ہمراہ نماز ادا کی، جب ان عیسائیوں کی عبادت کرنے کا وقت آیا تو آپؐ نے ان کو اجازت دی کہ وہ مسجد نبوی میں ہی اپنی عبادت کر لیں انہوں نے مشرق کی طرف منہ کر کے عبادت کرنی شروع کی آپؐ نے سب مسلمانوں کو ہدایت دی کہ انہیں بغیر کسی رکاوٹ کے چھوڑ دیں۔ غیر مسلموں سے آنحضرتؐ کے حسن سلوک کا یہ ایک بہت عظیم نمونہ ہے۔

فتح مکہ کے موقع پر کفار مکہ کے ساتھ معافی اور نرم دلی کے سلوک کا واقعہ بیان کرتے ہوئے مقرر موصوف نے کہا کہ آپؐ مکہ میں داخل ہوئے اور ایک مختصر تقریر کے بعد آپؐ کفار مکہ کو مخاطب ہوئے اور فرمایا کہ اے قریش! میں تمہارے ساتھ کس طرح کا سلوک کروں؟ انہوں نے کہا نرمی اور نیکی کا۔ آپؐ نے فرمایا میں اسی طرح تمہارے ساتھ سلوک کروں گا جس طرح یوسف نے اپنے بھائیوں سے کیا، آج کے دن آپؐ پر کوئی ملامت نہیں ہوگی، اللہ بہت مہربان ہے اور وہ بھی تمہیں بخش دے گا۔ مقرر موصوف نے کہا کہ کفار مکہ سے انتہائی ظلم و ستم سہہ کر آپؐ نے ان سے انتہائی نرمی اور مہربانی کا سلوک کیا۔ آپؐ نے اپنی تقریر کو ان قرآنی الفاظ پر ختم کیا کہ اے مومنو! اس رسول صلی اللہ علیہ وسلم پر ہمیشہ درود اور سلام بھیجتے رہو۔

عالمی بیعت

جلسہ سالانہ کی ایک خصوصیت یہ بھی ہے کہ اس میں اس سال کے دوران جماعت احمدیہ میں شامل ہونے والے لاکھوں افراد حضرت امیر المومنین ایدہ اللہ تعالیٰ بنصرہ العزیز کے ہاتھ پر بیعت اور دنیا بھر کے کونوں میں بسنے والے احمدی تجدید عہد وفا کرتے ہیں۔ اس روح پرورد تقریب کا عالمی بیعت کے نام سے ذکر کیا جاتا ہے۔

31 اگست 2014 کو دو پہر ایک بجے عالمی بیعت کی تقریب کی تیاری شروع ہوئی۔ حضور انور ایدہ اللہ تعالیٰ بنصرہ العزیز حضرت امام الزمان مسیح موعود و مہدی معبود علیہ الصلوٰۃ والسلام کا سبز کوٹ زیب تن کیے جلسہ گاہ میں تشریف لائے جہاں دنیا بھر کی مختلف اقوام سے تعلق رکھنے والے احمدی اور نو احمدی احباب بڑے نظم و ضبط کے ساتھ قطار در قطار انسانی زنجیر کے ذریعے اپنے امام کے ہاتھ پر بیعت کرنے کے منتظر تھے۔ جبکہ متعدد مہمانان و میڈیا سے تعلق رکھنے والے افراد اس نظارے کو دیکھنے کے لئے موجود تھے۔ حضور انور ایدہ اللہ تعالیٰ بنصرہ العزیز کی تشریف آوری کے بعد عالمی بیعت کی ایمان

دکھائے اور مجھے آپ سے پہلے اٹھائے۔ اس پر حضرت اقدسؑ نے فرمایا کہ ”اور میں ہمیشہ دعا کرتا ہوں کہ تم میرے بعد زندہ رہو اور میں تم کو سلامت چھوڑ کر جاؤں۔“

گھروں کو سکون اور آرام کا موجب بنانے کے لئے مختلف طریقوں کا ذکر کرتے ہوئے مقرر موصوف نے کہا کہ ہمیشہ جذبات پر قابو رکھنا چاہیے، قول سدید اختیار کرنا چاہئے، اور طلاق میں جلدی کی ممانعت کو یاد رکھنا چاہئے کیونکہ یہ برائی آج کل بڑی تیزی سے پھیل رہی ہے۔ اس کے متعلق آپؐ نے چند واقعات بھی بیان کئے۔

آپؐ نے حضرت خلیفۃ المسیح الخامس ایدہ اللہ تعالیٰ بنصرہ العزیز کی چند نصائح کا ذکر کرتے ہوئے کہا کہ ایک موقع پر حضور ایدہ اللہ تعالیٰ نے فرمایا کہ ”ہر ایک نے اپنے اپنے اعمال کا جواب دینا ہے۔ خدا تعالیٰ کے آگے جب پیش ہونا ہے تو اپنے اعمال کا جواب ہر ایک نے خود دینا ہے۔ اس لئے اس سوچ کے ساتھ ہر ایک کو اپنے جائزے لینے کی ضرورت ہے۔“ پھر ایک موقع پر حضور نے فرمایا کہ ”اللہ تعالیٰ میرے الفاظ میں اثر پیدا کر دے کہ اجڑتے ہوئے گھر جنت کا گہوارہ بن جائیں۔“

اپنی تقریر کو ختم کرتے ہوئے مکرم امام صاحب نے فرمایا کہ آج ظلمت و گمراہی کے گھنا ٹوپ اندھیروں میں جھکنے والی انسانیت اس کی مثال شاہی ہے۔ وہ امن ایک فرد کی ذات اور اس کے گھر سے شروع ہو کر رفتہ رفتہ ساری دنیا کو اپنی آغوش میں لے لیتا ہے، پس ضرورت ہے کہ آج احمدی گھرانوں کو اسلامی تعلیمات کی روشنی میں جنت نظیر بنا دیا جائے۔ یہی جنتیں ہیں جو بالآخر ساری دنیا کو امن کا گہوارہ بنا دیں گی۔ انشاء اللہ

..... آج صبح کے اجلاس کی تیسری تقریر مکرم رفیق احمد صاحب امیر جماعت احمدیہ یو کے نے انگریزی میں کی جس کا عنوان تھا: ”آنحضرت صلی اللہ علیہ وسلم کا غیر مسلموں سے حسن سلوک۔“



مکرم رفیق احمد حیات صاحب

فاضل مقرر نے اپنی تقریر کے آغاز میں یہ حدیث شریف بیان کی کہ حضور صلی اللہ علیہ وسلم نے فرمایا کہ جس شخص نے کسی مسلمان ملک میں رہنے والے کسی غیر مسلم کے حقوق غصب کئے یا اس پر ایسا بوجھ ڈالا جو وہ اٹھائیں سکتا یا یہ کہ وہ اس کی اجازت کے بغیر اس کی کوئی چیز لے گا تو قیامت کے دن میں اس مسلمان کے ساتھ جنگ کروں گا۔ (ابوداؤد)

بول رہی ہے اور میرے ہاتھ کی تقویت کے لئے ایک اور ہاتھ چل رہا ہے جس کو دنیا نہیں دیکھتی مگر میں دیکھ رہا ہوں۔“

بعد ازاں مکرم بلال راجہ صاحب نے حضرت مسیح موعودؑ کی نظم

’ہر طرف فکر کو دوڑا کے تھکا یا ہم نے


کوئی دیں دین محمد سانہ پایا ہم نے‘

میں سے چند شعرا خوش الحانی سے پڑھے۔

..... آج کی تیسری تقریر مکرم عطاء العظیم صاحب راشد مبلغ انچارج و امام مسجد فضل لندن کی تھی جس کا عنوان تھا ”عالمی زندگی کے بارہ میں اسلامی تعلیمات“۔ فاضل مقرر نے اپنی تقریر کا آغاز سورۃ الفرقان کی آیت 75 کی تلاوت اور اس کے ترجمہ سے کیا۔ حضرت مسیح موعودؑ کے اس شعر کہ:

ہر اک نیکی کی جڑ یہ اتقا ہے

اگر یہ جڑ رہی سب کچھ رہا ہے



مکرم عطاء العظیم صاحب راشد

کے مطابق بتایا کہ تقویٰ ہی عالمی زندگی کا نسخہ کیا ہے۔ آپ نے قرآن کریم سے عالمی زندگی کے اصل الاصول کا ذکر کیا کہ عاشور ہنن بالملغزوف یعنی اے مسلمانو! اپنی بیویوں سے نیک سلوک کرو۔ اس کے ساتھ آپ نے اس قرآنی حکم کے متعلق احادیث بھی پیش کیں۔

دعا کی اہمیت کے بارہ میں آپ نے توجہ دلائی کہ دعائیہ خوشگوار عالمی زندگی کی کلید ہے اور حضرت میر ناصر نواب صاحبؒ کا یہ واقعہ سنایا کہ کسی نے میر صاحبؒ سے سوال کیا کہ کس وجہ سے آپ کو اتنا بڑا اعزاز ملا کہ حضرت مسیح موعود علیہ الصلوٰۃ والسلام آپ کے داماد بنے؟ انہوں نے فرمایا کہ جب میری یہ بچی پیدا ہوئی میں نے اس طرح تڑپ کر جس طرح ایک ذبح کیا ہوا جانور تڑپتا ہے اللہ تعالیٰ کے حضور دعا کی کہ تو اسے خود سنبھالنا اور اسے ایسا مقام دینا کہ جو تو نے پہلے کسی کو نہ دیا ہو۔

محترم امام صاحب نے میاں بیوی میں باہمی تعاون اور ان کے حقوق و فرائض کا ذکر کرتے ہوئے کہا کہ خدا کے نزدیک مرد اور عورت کا مقام یکساں ہے لیکن قوی مختلف ہیں اور اسی نسبت سے ان کے فرائض مقرر کئے گئے ہیں۔ نیز بتایا کہ قرآنی حکم ہنن لبائس لکنہم و انبئس لبائس لہنن کے تین معنی ہیں۔ 1- میاں بیوی ایک دوسرے کے عیب چھپائیں۔ 2- ایک دوسرے کے لئے زینت کا موجب بنیں۔ 3- سکھ دکھ کی گھڑیوں میں ایک دوسرے کے کام آئیں۔

آپ نے تربیت اولاد، ماں باپ سے حسن سلوک اور گھریلو زندگی کے بارے میں آنحضرتؐ کا اسوۂ حسنہ بھی بیان کیا۔ اس کے بعد فاضل مقرر نے حضرت اقدس مسیح موعودؑ کی عالمی زندگی کے چند نمونے پیش کرتے ہوئے کہا، ایک روز حضرت اماں جانؑ نے حضرت اقدس مسیح موعودؑ سے مخاطب ہو کر کہا: ”میں ہمیشہ دعا کرتی ہوں کہ خدا تعالیٰ مجھے آپ کا نم نہ

فاضل مقرر نے چند ایمان افروز واقعات بھی بیان کئے جن سے ثابت ہوتا ہے کہ جماعت احمدیہ کے افراد خلافت سے کس قدر پیارا اور محبت کرتے ہیں حتیٰ کہ جان دینے کے لئے بھی تیار ہیں۔ فاضل مقرر نے کہا کہ 2008ء کے دورہ افریقہ میں حضور ایدہ اللہ تعالیٰ نے گھانا کے جلسہ گاہ میں ہی قیام فرمایا۔ وہاں تقریباً ایک لاکھ کا مجمع تھا۔ حضور انور اپنی رہائشگاہ کی طرف روانہ ہوتے تو راستہ کے دونوں طرف مرد خواتین اور بچے دیوانہ وار اکٹھے ہوتے حضور کی گاڑی کے ساتھ ساتھ چلتے مسلسل نعرے لگاتے اور خواتین سفید رومال لہرا کر اپنی عقیدت کا اظہار کرتیں۔ ہر ایک کی کوشش تھی کہ اس پیارے آقا کے دیدار کا کوئی لمحہ نصیب ہو جائے۔ حضور بھی اپنا ہاتھ مسلسل بلارہے تھے۔ حضور انور کی پیار بھری نگاہیں ان سب کے لئے دلوں کی تسکین کا موجب بن رہی تھیں۔ یہ وہ عظیم الشان انقلاب ہے جو آج رُوئے زمین پر صرف اور صرف خلافت احمدیہ سے وابستہ جماعت میں نظر آتا ہے۔

مقرر موصوف نے کہا کہ ایک صاحب کہنے لگے کہ میں پہلی بار حضور کو دیکھنے کے لئے آیا ہوں اور میرے لئے ناممکن ہے کہ اپنے دل کی اس کیفیت کو بیان کر سکوں۔ کیا یہی وہ روحانی اور پر نور وجود ہے جسے میں روزانہ ایم ٹی اے پر دیکھتا ہوں۔ کہنے لگے کہ ٹی وی تو وہ نور دکھائی نہیں سکتا جو آج میں نے اپنی آنکھوں سے دیکھا ہے۔

مقرر موصوف نے عرب ممالک کے بارہ میں کہا کہ اللہ کے فضل سے خلافت احمدیہ کے اس مبارک دور میں ایک انقلاب برپا ہے، کوئی دن ایسا نہیں آتا جس میں عربوں کی طرف سے بیعتیں نہ ملتی ہوں، ان لوگوں میں ایک کثیر تعداد خلافت سے وابستہ نشانات دیکھ کر قبول احمدیت کی توفیق پاری ہے۔

آسٹریلیا میں میلبورن کی ایک تقریب میں چینل 31 کے نمائندہ نے کہا: حضور انور کو دیکھ کر یوں لگ رہا تھا کہ جیسے آج میلبورن میں امن اتر آیا۔ جاپان میں ایک کیونٹ پارٹی کے لیڈر کہنے لگے کہ ”آج میری زندگی کے بہترین دنوں میں سے ایک دن ہے کہ میں نے دنیا کے غیر معمولی مقدس انسان کو دیکھا ہے، ان کا خطاب سنا ہے اور دل اس یقین سے بھر گیا ہے کہ جماعت احمدیہ کے امام اور ان کی تعلیمات میں ہی دنیا کے امن کا راز پنہاں ہے۔“

فاضل مقرر نے مخالفین احمدیت کے متعلق کہا کہ جماعت کی ان عظیم الشان ترقیات کو دیکھ کر مخالفین احمدیت اپنے بد ارادوں اور ناپاک منصوبوں میں انتہا تک پہنچے ہوئے ہیں۔ ان مخالفین کو معلوم نہیں کہ ان جیسے سینکڑوں دشمنان احمدیت آئے اور بہت بلند دعوے بھی کئے لیکن خدا نے ان کے نام و نشان مٹا دیئے۔ پس خدا کی تقدیر یہ ہے کہ جو اس چٹان سے ٹکرائے گا وہ پاش پاش ہو جائے گا۔ اس بارہ میں حضرت خلیفۃ المسیح الثالث رحمہ اللہ نے فرمایا کہ ”جس خلافت کے گرد خدا تعالیٰ کی مدد اور اس کی نصرت پہرہ دے رہی ہے اس خلافت کے قلعے پر تو تمہاری لات اگر پڑے گی تو تمہاری ہڈیاں بھی اس طرح چور چور ہو جائیں گی کہ اس کے ذرے بھی دنیا کو نظر نہیں آئیں گے۔“

مقرر موصوف نے اپنی تقریر کے اختتام پر حضرت اقدس مسیح موعود علیہ الصلوٰۃ والسلام کی اس پیغمبری کا حوالہ دیا کہ ”میں بڑے دعویٰ اور استقلال سے کہتا ہوں کہ میں سچ پر ہوں اور خدا تعالیٰ کے فضل سے اس میدان میں میری ہی فتح ہے اور جہاں تک میں دور بین نظر سے کام لیتا ہوں تمام دنیا اپنی سچائی کے تحت اقدام دیکھتا ہوں اور قریب ہے کہ میں ایک عظیم الشان فتح پاؤں۔ کیونکہ میری زبان کی تائید میں ایک اور زبان

گردھاری لال، ملکھی رام سیالکوٹ والے کی پرانی دکان

لوتھرا جیولرز قادیان

Kewal krishan & Karan Luthra
Shivala Chowk, Main Bazar, Qadian
Ph.9888 594 111, 8054 893 264
E-mail: luthrajewellers@live.com



Since 1948

آیات 191 تا 196 کی تلاوت کی اور ان کا اردو ترجمہ پیش کیا۔ اس کے بعد مکرم نعتی منان صاحب نے حضرت اقدس مسیح موعود علیہ الصلوٰۃ والسلام کا پاکیزہ منظوم کلام:

دکس قدر ظاہر ہے نور اُس مبداء الانوار کا
بن رہا ہے سارا عالم آئینہ البصار کا
سے چنیدہ اشعار ترم کے ساتھ پیش کیے۔

تقسیم انعامات

ازاں بعد حضور انور ایدہ اللہ تعالیٰ بنصرہ العزیز کی اجازت سے محترم نعمان حنیف راجہ صاحب سیکرٹری تعلیم جماعت احمدیہ یو کے نے تقابلی میدان میں نمایاں کامیابی حاصل کرنے والے طلباء کے نام پڑھے۔ ان خوش نصیب طلباء نے حضرت امیر المومنین ایدہ اللہ تعالیٰ بنصرہ العزیز سے براہ راست اسناد امتیاز اور گولڈ

وزیر اعظم برطانیہ کا پیغام پڑھ کر سنایا۔ جناب وزیر اعظم برطانیہ نے لکھا:

میں تمام احمدیوں کو اس جلسہ کے موقع پر دلی مبارکباد پیش کرنا چاہتا ہوں اور اس بات کی بھی مبارکباد دیتا ہوں کہ آپ لوگ تین دن کے لئے مختلف ممالک سے اس لئے آئے ہیں کہ دنیا میں امن قائم ہو۔ اسی طرح میں حضرت امیر المومنین کو احمدیت کی 125 سالہ جوبلی کی مبارکباد پیش کرتا ہوں۔ آپ کی جماعت ساہا سال سے مسلسل قیام امن کے لئے جدوجہد کر رہی ہے اور مختلف مذاہب کے درمیان امن اور بھائی چارے کی فضا پیدا کرنے کی کوشش کر رہی ہے۔

صدر مملکت سیرالیون کا پیغام:

مکرم جمال الدین صاحب جنرل سیکرٹری جماعت

Prinse Taylor: Ambassador of (خاتون)
Mr. Mayor Darrel Bradley, Liberia,
Moustafa Alaibegovic from
Major (Retired) Albert, Kazakhstan
Donchebie Representative of Ghana
Mr. Rami Ranger Chairman of ,TV
UK Pakistan IndiaForum, بین کے سابق
وزیر کے نمائندہ شامل ہیں۔

مہمانوں کی تقاریر کے دوران ہی حضور انور ایدہ اللہ تعالیٰ بنصرہ العزیز اختتامی اجلاس کے لیے ساڑھے چار بجے جلسہ گاہ میں رونق افروز ہوئے۔ جن خوش نصیب مہمانوں نے حضور انور ایدہ اللہ تعالیٰ بنصرہ العزیز کی موجودگی میں اپنے خیالات کا اظہار کیا ان میں

افروز تقریب عمل میں آئی۔ اس سال اللہ تعالیٰ کے فضل اور اس کی خاص نصرت و تائید کی بدولت ایک سو دس (110) ممالک کی چار سو چھتیس (426) قوموں سے تعلق رکھنے والے پانچ لاکھ چھپن ہزار دو سو پینتیس (555235) افراد نے احمدیت میں شمولیت اختیار کر کے حقیقی اسلام قبول کرنے کی سعادت پائی۔ الحمد للہ۔ یہ تعداد گزشتہ سال جماعت احمدیہ مسلمہ میں شامل ہونے والے افراد سے زیادہ تھی۔ اس سال پہلے دور میں حضور انور ایدہ اللہ نے اولاً انگریزی زبان میں بیعت لی۔ حضور انور انگریزی زبان میں بیعت کے الفاظ دہراتے اور پھر مترجمین اپنی اپنی زبانوں میں اس کا ترجمہ دہرا دیتے۔ ایک دفعہ بیعت کے مکمل ہو جانے پر حضور انور نے اردو زبان بولنے اور سمجھنے والوں کے لئے ازراہ شفقت بیعت کے تمام الفاظ اردو زبان میں بھی دہرائے۔ اس کے بعد حضور انور کی اقتدا میں سب



میزائل حاصل کرنے کی سعادت پائی۔ ان طلباء کے نام ذیل میں درج کیے جاتے ہیں:

دانیال مرزا صاحب، حارث احمد صاحب، سید اسماعیل احمد صاحب، رضوان محمد صاحب، سلمان ناصر بڑ صاحب، فواد احمد صاحب، مہاسل چوہدری صاحب، سہراب احمد صاحب، دانیال چوہدری صاحب، علی طارق صاحب، اظہر احمد باجوہ صاحب، اسامہ سردار صاحب، شاہ میر میرانی بلوچ صاحب، تیمور احمد خان پاشا صاحب، عزیز الرحمن ناصر صاحب، محسن ظفر صاحب، فہیم ملک صاحب، اسامہ حامد صاحب، حامد بٹر صاحب، شاہزیب الہی صاحب، صیب منصور صاحب، دامیر رفیع صاحب، علی زہیر گوندل صاحب، عبدالغالب خان صاحب، مصور حیات صاحب، شاہ زیب احمد صاحب، عبدالرافع ظفر صاحب، مبارک وسیم صاحب، چوہدری سعادت اللہ وابلہ صاحب، ڈاکٹر ثاقب گھمن صاحب، طارق حامد صاحب، محمد احمد صاحب، مشرف نوید خان، احسان احمد، طیب احمد منصور صاحب، راشد احمد وڑائچ صاحب، صباح الدین عرفان صاحب، جری اللہ مجید صاحب، شمشیر علی شیخ علی بخش

عالمی بیعت کا ایک خوبصورت منظر

احمدیہ سیرالیون نے صدر مملکت سیرالیون جناب Ernest Bai Koroma کا پیغام پڑھ کر سنایا۔ آپ نے اپنے پیغام میں کہا:

’میں آپ سب کو اس جلسہ کے انعقاد کی مبارکباد پیش کرتا ہوں۔ آپ کی جماعت سیرالیون میں بہت زبردست خدمات سرانجام دے رہی ہے۔ آپ سب کا شکریہ ادا کرنا چاہتا ہوں۔ آپ کی جماعت نے تعلیم، صحت، پانی، بجلی اور خوراک مہیا کرنے میں ہماری بہت مدد کی ہے، اور Ebola کی وبا کے علاج معالجے کے لئے بھی امداد بھجوائی ہے۔ اس پر میں آپ کا شکریہ ادا کرتا ہوں۔ اس کے علاوہ جلسہ سالانہ کے لئے انگلستان کے نائب وزیر اعظم کا پیغام بھی پڑھ کر سنایا گیا۔ جلسہ سالانہ کے اختتامی اجلاس کی کارروائی:

معزز مہمانوں کے خطابات کے بعد حضور انور ایدہ اللہ تعالیٰ بنصرہ العزیز نے مکرم فیروز عالم صاحب کو تلاوت قرآن کریم کے لئے بلا یا۔ انہوں نے سورۃ آل عمران کی چند

Nicholas Dakin: MP Scunthorpe,
Lord Tariq BT, Mary Macleod MP,
Hon. Edward Davey MP شامل ہیں۔

مقررین نے جماعت احمدیہ کے اسلام کی حقیقی تعلیم کے پرچار کو سراہا اور اس بات کو بر ملا تسلیم کیا کہ جماعت احمدیہ اسلام میں بیان فرمودہ امن و اشتی و باہمی رواداری، برداشت، محبت، بھائی چارے، بے لوث خدمتِ خلق اور یگانگت پر مشتمل اسلامی تعلیمات کا جیتی جاگتی تصویر ہیں۔ حال ہی میں ہونے والے افسوسناک سانحہ گوجرانوالہ کی مذمت کی اور اس مشکل وقت میں جماعت کی طرف سے صبر، تحمل اور ضبط کا نمونہ پیش کرنے پر تعریف کی۔ مقررین نے جلسہ سالانہ کے موقع پر جماعت احمدیہ کی طرف سے کی جانے والی مہمان نوازی کی تعریف کی۔

وزیر اعظم برطانیہ جناب ڈیوڈ کیمرن کا پیغام:

برطانوی ہاؤس آف لارڈز کے ممبر لارڈ طارق بیٹی نے

حاضرین نے سجدہ شکر ادا کیا اور نہایت الحاح سے دعائیں کیں۔ اس بیعت میں جلسہ گاہ میں موجود تیس ہزار سے زائد افراد نے براہ راست جبکہ دنیا بھر میں موجود کروڑوں احمدیوں نے بذریعہ ایم ٹی اے شمولیت اختیار کی۔ اس کے بعد حضور انور نے نماز ظہر و عصر ڈیڑھ بجے پڑھائیں۔

جلسہ کا آخری اجلاس تین بجے بعد دوپہر محترم رفیق احمد حیات صاحب امیر جماعت احمدیہ یو کے کی صدارت میں شروع ہوا۔ اجلاس کا آغاز تلاوت قرآن کریم سے ہوا جو مکرم ڈاکٹر شیر احمد بھٹی صاحب نائب افسر جلسہ گاہ نے کی۔ اس کے بعد مکرم امیر صاحب نے جلسہ میں شامل ہونے والے بعض خصوصی مہمانوں کو یکے بعد دیگرے خطاب کی دعوت دی۔ ان مہمانوں میں Cllr. Graham Hill, Mayor of Alton, Councillor Liz Wheatly Mayor, Kevin Hurely: Police and of Waverly, Crime commissioner for Surrey, Ms. Satindar Kaur Taunque OBE (سکھ)

صاحب، طلحہ بشیر صاحب، اطہر احمد باجوہ صاحب، عدیل گیلانی صاحب، جعفر حسین صاحب، مولانا ابراہیم نون صاحب، رضوان صدیق صاحب، ارباز حمید صاحب، نعیم اللہ فرخ حمید صاحب، حارث محمود صاحب، مولانا علیم محمود صاحب، محمد اطہر کابلوں صاحب، ڈاکٹر عبدالرحیم صاحب جبکہ اسامہ ابدال صاحب نے جویریہ ابدال ربانی صاحب کا انعام وصول کیا۔

اس کے بعد محترم ہادی علی چوہدری صاحب پرنسپل جامعہ احمدیہ کینیڈا نے جامعہ احمدیہ کینیڈا سے اس سال فارغ التحصیل ہونے والے درج ذیل آٹھ مریدان سلسلہ کے نام باری باری پڑھے اور ان خوش نصیبوں کو بھی حضور انور ایدہ اللہ تعالیٰ نے اسناد کا میا بی عطا فرمائیں:

سید رضا احمد شاہ صاحب، فہد احمد خواجہ صاحب، عدنان حیدر صاحب، اطہر احمد گورایہ صاحب، شاہ رخ رضوان عابد صاحب، عبدالنور باطن صاحب اور عبدالنور عابد صاحب۔ آٹھویں طالب علم انعام الرحمن صاحب کی نمائندگی میں محترم پرنسپل صاحب جامعہ احمدیہ کینیڈا نے سند وصول پائی۔ انعام الرحمن صاحب ویزا نہ ہونے کے باعث اس موقع پر حاضر نہ ہو سکے تھے۔

عالمی انعام برائے امن

بعد ازاں محترم امیر صاحب یو کے نے حضور انور ایدہ اللہ تعالیٰ بنصرہ العزیز کی اجازت سے اس سال جماعت احمدیہ یو کے کی جانب سے دیے جانے والے عالمی انعام برائے امن کا اعلان کیا۔ اس سال یونیورسٹی آف ارلانگن، نیورنبرگ جرمنی (University of Erlangen-Nürnberg) سے تعلق رکھنے والے پروفیسر آف ہیومن رائٹس اینڈ ہیومن پولیٹکس مسٹر ہانس بیلہفلڈ (Heiner Bielefeldt) کو دیا جا رہا ہے۔ آپ نے عورتوں کے حقوق اور ان کی فلاح و بہبود کے متعلق بہت کام کیا اور ان کے Human Rights کے حوالہ سے بہت سے مضامین شائع ہوئے ہیں۔ یہ انعام انہیں پیس کانفرنس یو کے 2015ء کے موقع پر پیش کیا جائے گا۔ اس اعلان کے بعد حضور انور ایدہ اللہ تعالیٰ بنصرہ العزیز نے خطاب فرمایا۔

حضور انور کا اختتامی خطاب

بعد ازاں حضور انور ایدہ اللہ تعالیٰ نے جلسہ سے اختتامی خطاب میں فرمایا کہ مذہب پر اعتراض کرنے والے اپنے آپ کو صرف مذہب پر اعتراض کی حد تک محدود نہیں رکھتے بلکہ خدا تعالیٰ کی ذات پر بھی اعتراض کرتے ہیں۔ اس زمانہ میں یہ اعتراض بہت شدت سے کیا جاتا ہے اور اس ضمن میں بہت ساری کتابیں بھی لکھی جا رہی ہیں اور آجکل اپنی بات پہنچانے کا کام الیکٹرانک ذرائع سے اور بھی آسان ہو گیا ہے اس کی وجہ سے ایک بات جو لوگوں تک پہنچنے میں ایک عرصہ لیتی تھی اب وہی بات بہت کم عرصہ میں لوگوں تک پہنچ جاتی ہے۔ جس کی وجہ سے دنیا میں مذہب سے دُوری پیدا ہو گئی ہے۔ بہت سے لوگ مذہب کو صرف قصے کہانیاں ہی تصور کرتے ہیں۔ بلکہ اعتراض کرنے والوں نے انبیاء کو بھی نہیں چھوڑا کہ وہ بھی اپنے مفاد کی خاطر ان پڑھے لوگوں کو اپنے پیچھے چلاتے رہے کہ اب ترقی یافتہ دور میں اس کی ضرورت نہیں۔ بعض پڑھے لکھے لوگ بھی کہتے ہیں کہ آج کے ترقی یافتہ سائنسی دور میں مذہب کا کوئی فائدہ نہیں۔

حضور انور نے فرمایا آج احمدی ہی ہیں جو مذہب

کی پوری حقیقت سے آگاہ ہیں اور اس چیز کا پرچار کرتے ہیں کہ اللہ تعالیٰ کی کوئی بھی صفت کبھی بھی معطل نہیں ہوئی۔ جہاں قرآن شریف میں گزشتہ تاریخ کا ذکر آتا ہے وہاں موجودہ سائنس کا بھی ذکر ملتا ہے۔ اسلام کا خدا اب بھی زندہ ہے جیسے پہلے زندہ تھا۔ اب بھی بولتا ہے جیسے پہلے بولتا تھا۔ پس ہم احمدی خوش قسمت ہیں جنہوں نے مسیح موعود کو مانا ہے اور مذہب کی حقیقت کو جانا ہے۔ ہمیں یہ اعتراضات فکر میں نہیں ڈالتے۔ ہمیں تو حضرت مسیح موعود نے بتایا ہے کہ مذہب اور سائنس ایک ہی چیز ہیں اور سائنس جتنا بھی عروج پکڑ جائے قرآن کی تعلیم اور اصول اسلام کو ہرگز ہرگز نہیں جھٹلا سکے گی۔

حضور انور نے اس اعتراض کا بھی ذکر فرمایا کہ گویا مذہب لوگوں کی تباہی کا موجب ہے اور خدا نے بہت سی قوموں کو عذاب دے کر مارا جیسا کہ مذہبی کتب میں اس کا ذکر ملتا ہے۔

حضور انور نے فرمایا کہ اعتراض کرنے والے سے پوچھا جائے کہ تمہاری سائنس نے تو اس سے زیادہ خون بہایا ہے۔ سائنس نے جو ہر ہر بیلی گیس اور مواد بنایا ہے وہ تو صرف موت ہی موت ہیں۔ کیا انہوں نے دوسری جنگ عظیم کا حال نہیں دیکھا جس میں انہی ایجادات کی وجہ سے 60 سے 70 ملین لوگ مر گئے۔ کیا یہ مذہبی جنگ تھی؟ مذہب مارتا نہیں بلکہ تنبیہ کرتا ہے کہ سلامتی قائم کرو، آپس میں بھلائی سے پیش آؤ۔ اگر انسان نے خون بہایا ہے تو اپنے مفاد کی خاطر، آفتوں سے گزرنا پڑا ہے تو غیر معمولی ظلموں کی وجہ سے۔ اگر فرض کر لیا جائے کہ مذہب اور خدا نہیں ہیں تو کیا یہ زلزلے اور سیلاب رک جائیں گے۔ اگر نہیں تو یہ مذہب کے خلاف لکھنے والے کس کھاتہ میں جائیں گے۔ خدا تو اپنے بندوں پر بڑا مہربان ہے۔ وہ کہتا ہے کہ اگر تم میرے حکموں پر چلو تو یہ آفات ٹل سکتی ہیں۔

حضور انور نے فرمایا گزشتہ صدی میں اللہ نے اپنے فرستادہ حضرت مسیح موعود علیہ السلام کو بھیجا۔ اس فرستادہ نے لوگوں سے کہا کہ اگر تم اپنی حالتوں کو نہیں بدلو گے تو تم پر زلزلے بھی آئیں گے اور اگر ظلموں میں بڑھتے گئے تو طاعون کی وبا بھی پھیلے گی۔ پس اپنی حالتوں کو سنوارو۔ جنہوں نے خدا کے اس فرستادہ کی آواز پر لبیک کہا وہ سب ان سے محفوظ رہے۔ پس ہمیں تو خدا کے ان پیاروں کا شکر گزار ہونا چاہئے کہ وہ ہمیں آئندہ آنے والی آفات سے آگاہ کر دیتے ہیں۔ حضور انور نے فرمایا کہ خدا کے پیارے تو مصیبت کے وقت اپنے خدا سے گریہ و زاری کرتے ہیں اور اس مصیبت کے کم ہونے کی دعا کرتے ہیں۔ حضرت مسیح موعود کے ایک صحابی بیان کرتے ہیں کہ میں نے حضور کو رات کے وقت اس قدر روتے دیکھا کہ جیسے ہنڈیا ابل رہی ہو اور آپ دعا کر رہے تھے کہ اے خدا ان کو اس عذاب سے بچالے۔

حضور انور نے فرمایا کہ حضرت مسیح موعود سے ایک سوال کرنے والے نے پوچھا کہ مذہب کیا ہے۔ آپ نے فرمایا کہ مذہب کیا ہے وہی راہ ہے جس کو انسان اپنے لئے اختیار کرتا ہے۔ مذہب تو ہر شخص کو رکھنا پڑتا ہے۔ لا مذہب انسان جو خدا کو نہیں مانتا اس کو بھی ایک راہ اختیار کرنی پڑتی ہے اور جو بھی رستہ تم اختیار کرو گے وہ مذہب ہے۔ مگر امر غور طلب یہ ہونا چاہئے کہ جو راہ اختیار کی ہے کیا وہ راہ وہی ہے جس پر چل کر سچی استقامت، دائمی راحت اور نہ ختم

ہونے والا اطمینان مل سکتا ہے۔

حضرت مسیح موعود فرماتے ہیں مذہب کا خلاصہ دو ہی باتیں ہیں یعنی حق اللہ اور حق العباد۔ حق اللہ یعنی اللہ کو کس طرح ماننا چاہئے اور کس طرح اس کی عبادت کرنی چاہئے۔ دوسرے بندوں کے حقوق کہ اس کے بندوں کے ساتھ کیسی ہمدردی اور مداخلت کرنی چاہئے۔

حضور انور نے فرمایا کہ حضرت مسیح موعود نے مذہب کی غرض و غایت کو بیان فرمایا ہے۔ آپ فرماتے ہیں وہ مذہب کس کام کا مذہب ہے جو زندہ خدا کا پرستار نہیں۔ ایسا مذہب ایک مردے کا جنازہ ہے جو صرف دوسروں کے سہارے سے چل رہا ہے، سہارا الگ ہو تو وہ زمین پر گرے۔ حضرت مسیح موعود علیہ السلام نے مذہب کے اختیار کرنے کی اصل غرض یہ بیان کی ہے کہ تا وہ خدا جو سرچشمہ نجات کا ہے اس پر ایسا کامل یقین آجائے کہ گویا اس کو آنکھ سے دیکھا جائے۔ یہ یقین پیدا کرنا مذہب کا کام ہے۔ پس سب سے مقدم کام انسان کا یہ ہے کہ خدا پر یقین حاصل کرے۔ یہ یقین خدا پر اس کے ساتھ مکالمے اور خارق عادت نشانات سے آتا ہے یا ایسے شخص کی صحبت میں رہے جو اس درجہ تک پہنچ گیا ہو۔

پس مذہب کی غرض یہی ہے کہ انسان اپنے آپ کو ہر ایک بدی سے پاک کرے کہ اس لائق بنائے کہ اس کی روح ہر وقت خدا کے آستانہ پر گری رہے۔ یقین اور محبت اور معرفت اور صدق اور وفا سے بھر جائے اور اس میں ایک خالص تبدیلی پیدا ہوتا کہ اسی زندگی میں اسے بہشتی زندگی حاصل ہو۔ حضرت مسیح پاک مذہب کی غرض ایک جگہ بیان کرتے ہوئے فرماتے ہیں۔ مذہب تو اس لئے ہوتا ہے کہ اخلاق وسیع ہوں۔ جیسے خدا کے اخلاق وسیع ہیں۔ کوئی ہزار گالیاں اسے دے وہ اس پر پتھر نہیں برساتا۔ پس اسی طرح حقیقی مذہب والا تنگ ظرف نہیں ہو سکتا۔

اسلام اپنے ماننے والوں سے کیا تقاضا کرتا ہے؟ اس بارے میں حضرت مسیح موعود فرماتے ہیں:

واضح ہو کہ لغت عرب میں اسلام اس کو کہتے ہیں کہ بطور بیٹگی ایک چیز کا مول دیا جائے اور یہ کہ کسی کو اپنا کام سونپے اور یا یہ کہ صلح کے طالب ہوں۔ اصطلاحی معنوں میں اس کے معنی ہیں جو خدا کی راہ میں اپنے تمام وجود کو سونپ دے۔ اسلام صرف قصے کہانیاں نہیں ہے بلکہ اسلام کہتا ہے کہ اپنے پیدا کرنے والے سے زندہ تعلق پیدا کرو۔ پھر آپ فرماتے ہیں کہ اسلام کا خدا کسی پر اپنے فیض کا دروازہ بند نہیں کرتا بلکہ دونوں ہاتھ پھیلا رہا ہے کہ میری طرف آؤ اور جو لوگ اس کی طرف دوڑتے ہیں وہ اس کے لئے دروازہ کھولتا ہے۔

حضور انور ایدہ اللہ تعالیٰ نے حضرت مسیح موعود علیہ السلام کی تحریرات کی روشنی میں زندگی بخش مذہب کی علامات کا ذکر فرمایا اور بتایا کہ سچا مذہب وہی ہے جس کے ساتھ سچا نمونہ ہو۔ سچے مذہب کی یہی نشانی ہے۔ اس زندہ

خدا کے نمونے اور نشان اس مذہب میں تازہ بہ تازہ موجود ہوں۔ پہلے انبیاء ایک خاص قوم و ملت کے لئے آیا کرتے تھے۔ اس لئے ان کی تعلیم وہیں تک تھی لیکن اللہ نے فرمایا اَلْيَوْمَ اَكْمَلْتُ لَكُمْ دِينَكُمْ یعنی آج میں نے دین کو مکمل کر دیا۔ پس اسلام تمام مسائل کا حل ہے اور تمام ضرورتوں کو پورا کرتا ہے۔

حضور انور نے فرمایا کہ آج آنحضرت کے غلام صادق کے ماننے والوں کا کام ہے کہ جس توحید اور مذہب کو پھیلانے کے لئے آنحضرت صلی اللہ علیہ وسلم تشریف لائے وہ مذہب آج بھی زندہ ہے، آج بھی زندہ خدا سے تعلق جزو اتا ہے وہ مذہب جس نے آخرین میں رسول بھیج کر پہلوں سے ملا دیا ہے، وہ مذہب جس نے خلافت علی منہاج النبوة قائم کر کے مومنین کے خوف کو امن میں بدل دیا ہے۔ اس پیغام کو دنیا تک پہنچائیں اور ان معترضین کے منہ بند کر دیں۔ انہیں بتا دیں کہ خارق عادت کوئی پرانے معجزے نہیں۔ آج بھی اس کے فضلوں کے نشانات جماعت احمدیہ دکھا سکتی ہے اور دکھاتی ہے۔ دنیا کو بتادیں کہ اسلام ہی دنیا کی بقا کا ذریعہ ہے اور حضرت محمد صلی اللہ علیہ وسلم ہی امن کے ضامن ہیں۔ اس اہم فریضہ کی تکمیل کے لئے اپنی جان مال کی قربانی کے معیاروں کو بلند کرتے ہوئے اپنی تمام استعدادیں بروئے کار لائیں۔ اپنی دعاؤں کو بھی انتہا تک پہنچادیں اور رُوئے زمین پر ایک ہی مذہب ہو ایک ہی رسول ہو اور ایک خدا ہو جو واحد و یگانہ ہے اور اس کی پرستش کی جاتی ہو۔ خدا ہمیں اپنی ذمہ داریاں ادا کرنے کی توفیق دے۔ آمین

آخر پر حضور انور نے امت اور دنیا کی بہتری کے لئے دعا کی تحریک کی۔ اس کے بعد حضور انور نے دعا کروائی۔ دعا کے بعد حضور انور نے فرمایا کہ جلسہ کی حاضری 33 ہزار 270 ہے جو گزشتہ سال سے 2 ہزار زیادہ ہے۔

اس کے بعد حضور انور ازراہ شفقت کچھ دیر سٹیج پر رونق افروز رہے اور مختلف ممالک اور تنظیموں کے نمائندہ گروپس خلافت احمدیہ سے اپنی وفا کا اظہار کرنے کے لئے دلفریب انداز میں نظمیں اور ترانے پیش کرتے رہے۔ اس کے بعد حضور انور اسلام علیکم کہہ کر اپنے عشاق کے نعروں کی گونج میں مارکی سے اپنی رہائش گاہ تشریف لے گئے۔ حضور انور نے وہاں مختلف ممالک سے تشریف لانے والے وفد سے ملاقاتیں کیں اور پھر کچھ دیر بعد نماز مغرب و عشاء پڑھانے کے لیے دوبارہ جلسہ گاہ تشریف لے گئے۔

جلسہ سالانہ کے تیوں دن حدیقۃ المہدی میں بابرکت قیام کے بعد حضور انور ایدہ اللہ تعالیٰ بنصرہ العزیز مورخہ 31 اگست 2014ء کی رات مسجد فضل لندن واپس تشریف لے گئے۔ (باقی آئندہ)



کلام الامام

سیدنا حضرت اقدس مرزا غلام احمد صاحب قادیانی مسیح موعود و مہدی معبود علیہ السلام فرماتے ہیں:-

”اللہ کا لفظ اسی ہستی پر بولا جاتا ہے جس میں کوئی نقص ہو ہی نہیں۔“

(ملفوظات جلد سوم صفحہ ۴۸)

منجانب: امیر جماعت احمدیہ بنگلور، کرناٹک

کہ جو پہلی Phase ہے اس میں ہم یورپ کے ہر ملک میں جہاں مسجدیں نہیں ہیں آئندہ پانچ چھ سالوں میں کم از کم ایک مسجد بنالیں۔ پھر انشاء اللہ جب ایک مسجد بن جائے گی تو ان میں اضافہ بھی ہوتا چلا جائے گا۔“ (خطبہ جمعہ فرمودہ ۲۱ اگست ۲۰۰۹)

حضرت مسیح موعود علیہ السلام کے مذکور بالا ارشاد کے مطابق ہم سمجھتے ہیں کہ آئرلینڈ کی جماعت نے سیدنا حضرت مسیح موعود علیہ السلام کے مبارک ارشاد پر عمل کرتے ہوئے اور سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز کی دلی تمنا کو پورا کرتے ہوئے آئرلینڈ میں جماعت احمدیہ کی ترقی کی بنیاد رکھ دی ہے۔

آئرلینڈ یورپ کے خوبصورت ترین ملکوں میں سے ایک ہے۔ یہ گریٹ برٹین کے مغرب کی طرف نارتھ اٹلانٹک میں واقع یورپ کا تیسرا اور دنیا کا بیسواں سب سے بڑا جزیرہ ہے۔ سیاسی طور پر آئرلینڈ دو حصوں میں منقسم ہے ایک حصہ ”ریپبلک آف آئرلینڈ“ کہلاتا ہے جو کل جزیرے کا پانچواں یا چھٹا حصہ ہے۔ اس کا سب سے بڑا شہر ڈبلن ہے جو آئرلینڈ کا دارالحکومت بھی ہے۔ دوسرا حصہ ”ناردرن آئرلینڈ“ کہلاتا ہے جو جزیرے کا باقی حصہ ہے اور نارتھ ایسٹ میں واقع ہے اس کا سب سے بڑا شہر بیلفا سٹ ہے۔ آئرلینڈ کی آبادی تقریباً 6.4 ملین ہے۔ 4.6 ملین آبادی ”ریپبلک آف آئرلینڈ“ میں رہتی ہے جبکہ 1.8 ملین آبادی ”ناردرن آئرلینڈ“ میں رہتی ہے۔ 95% لوگ رومن کیتھولک عیسائی ہیں۔ 1922 کو مکمل طور پر برطانیہ کے تسلط سے آزاد ہوا۔

قبل ازیں آئرلینڈ کی سرزمین کو 14 تا 20 ستمبر 2010 پیارے آقا کی قدم بوسی نصیب ہوئی تھی۔ تب حضور ایدہ اللہ نے 17 ستمبر بروز جمعہ المبارک آئرلینڈ کے چوتھے بڑے شہر گالوے میں ”مسجد مریم“ کا سنگ بنیاد رکھا تھا۔ اور اب چار سال بعد مسجد کی تعمیر مکمل ہونے پر دوسری مرتبہ حضور انور ایدہ اللہ تعالیٰ نے سرزمین آئرلینڈ کو اپنی قدم بوسی کا شرف عطا فرمایا۔ 26 ستمبر 2014 بروز جمعہ المبارک حضور انور نے خطبہ جمعہ ارشاد فرما کر اور نماز پڑھا کر مسجد مریم کا افتتاح فرمایا۔ حضور نے اپنے خطبہ جمعہ کے آغاز میں فرمایا :

”الحمد للہ آج ہمیں آئرلینڈ میں جماعت احمدیہ مسلمہ کی پہلی مسجد میں اللہ تعالیٰ جمعہ پڑھنے کی توفیق عطا فرما رہا ہے۔ اللہ تعالیٰ اس مسجد کی تعمیر اس کا قیام ہر لحاظ سے بابرکت فرمائے۔ گو یہ چھوٹی سی مسجد ہے لیکن اس بات کا اعلان ہے کہ مسیح محمدی کے ماننے والے یہاں سے خدائے واحد کی وحدانیت کا پانچ وقت اعلان کریں گے اور اس میں حاضر ہو کر خدائے واحد کی پانچ وقت عبادت بجالائیں گے“

جماعت احمدیہ کی مساجد کی غرض و غایت بیان کرتے ہوئے حضور پرنور ایدہ اللہ تعالیٰ بنصرہ العزیز فرماتے ہیں :-

”ہماری مساجد اُس نُور کو اپنے دلوں میں قائم کرنے اور اُسے دُنیا میں پھیلانے کے لئے ہی تعمیر ہوتی ہیں جو خدا تعالیٰ کا نُور ہے۔ چاہے جو بھی اس کی پہچان کے لئے اس کا نام رکھ دیا جائے لیکن اس کا مقصد یہی ہے کہ جو نُور اللہ تعالیٰ نے آنحضرت صلی اللہ علیہ وسلم اور قرآن کے ذریعہ سے ہم پر اتارا اور پھر اس کا حقیقی پرتو اس زمانے میں حضرت مسیح موعود علیہ السلام کو بنایا، یہ نُور ہر سو پھیلتا جائے۔ یہی ہماری مساجد کا مقصد ہے۔“

(خطبہ جمعہ فرمودہ ۱۸ ستمبر ۲۰۰۹)

اللہ تعالیٰ اس مسجد کی تعمیر میں حصہ ڈالنے والے ہر احمدی کو خواہ اُس نے جس رنگ میں بھی حصہ ڈالا ہو دنیا و آخرت میں بہترین جزا عطا فرمائے۔ آمین۔

(منصور احمد مسرور)

آئرلینڈ میں احمدیت کی ترقی کی بنیاد!

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز کی خصوصی توجہ سے یورپ میں دن بدن جماعت احمدیہ کی مساجد میں اضافہ ہوتا چلا جا رہا ہے۔ الحمد للہ۔ اسلام احمدیت کے متوالے اللہ تعالیٰ اور اس کے خلیفہ کی محبت میں مالی قربانیوں میں پیش پیش ہیں اور خوبصورت اور عالی شان مسجد کی تعمیر میں زیادہ سے زیادہ خرچ کر رہے ہیں اور اس راہ میں ایک دوسرے سے سبقت لے جانے میں لگے ہوئے ہیں۔

یورپ کے ایسے ہی خوش نصیب ملکوں میں ایک آئرلینڈ بھی ہے جہاں پر اُس کے باسیوں کو اسلام احمدیت کے نُور سے منور کرنے کے لئے جماعت احمدیہ نے اپنی پہلی مسجد تعمیر کی۔ گزشتہ دنوں مورخہ 26 ستمبر 2014 کو پیارے آقا سیدنا حضرت امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز نے آئرلینڈ میں تعمیر ہونے والی جماعت احمدیہ کی پہلی مسجد ”مسجد مریم“ میں نماز جمعہ پڑھا کر مسجد کا افتتاح فرمایا۔ اللہ تعالیٰ اس مسجد کو آئرلینڈ میں جماعت احمدیہ کی ترقی کا پیش خیمہ بنا دے۔ آمین۔ اس مسجد کی تعمیر کے ساتھ ہی آئرلینڈ میں جماعت کی ترقی کی بنیاد رکھ دی گئی۔ سیدنا حضرت مسیح موعود علیہ السلام فرماتے ہیں :

”اس وقت ہماری جماعت کو مساجد کی بڑی ضرورت ہے۔ یہ خانہ خدا ہوتا ہے۔ جس

گاؤں یا شہر میں ہماری جماعت کی مسجد قائم ہوگی تو سمجھو کہ جماعت کی ترقی کی بنیاد پڑ گئی۔ اگر

کوئی ایسا گاؤں ہو یا شہر جہاں مسلمان کم ہوں یا نہ ہوں اور وہاں اسلام کی ترقی کرنی ہو تو ایک

مسجد بنادینی چاہئے پھر خدا خود مسلمانوں کو کھینچ لائے گا..... جماعت کی اپنی مسجد ہونی چاہئے

جس میں اپنی جماعت کا امام ہو اور وعظ وغیرہ کرے۔ اور جماعت کے لوگوں کو چاہئے کہ سب مل

کر اس مسجد میں نماز باجماعت ادا کیا کریں۔ جماعت اور اتفاق میں بڑی برکت ہے۔ پراگندگی

سے پھوٹ پیدا ہوتی ہے اور یہ وقت ہے کہ اس وقت اتحاد اور اتفاق کو بہت ترقی دینی چاہئے اور

ادنی ادنی باتوں کو نظر انداز کر دینا چاہئے جو کہ پھوٹ کا باعث ہوتی ہیں۔“

(ملفوظات جلد 4 صفحہ 93)

پیارے آقا سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز یورپ کے شہر اور قریہ قریہ میں خدا کا گھر بنانا چاہتے ہیں تاکہ یورپ کے ہر شہر اور ہر گاؤں میں احمدیت کی ترقی کی بنیاد رکھ دی جائے اور سارا یورپ احمدیت کے نُور سے جگمگا اٹھے۔ لیکن سب سے صحیح اور درست بات یہی ہے کہ پیارے آقا دُنیا کے ہر شہر اور ہر گاؤں میں مسجد تعمیر کرنا چاہتے ہیں تاکہ پوری دُنیا احمدیت کے نُور سے جگمگا اٹھے۔ اس وقت چونکہ گفتگو کا محور یورپ ہے اس لئے یورپ کے حوالہ سے بات ہو رہی ہے۔ پیارے آقا سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے جرمنی میں ایک سو تعمیر مساجد کے منصوبہ کے حوالہ سے فرمایا کہ صرف ایک سو مساجد پر اکتفا نہ کریں بلکہ جرمنی کے ہر شہر میں مسجد بنائیں۔ پھر اپنے دورہ تبلیغی ۲۰۰۹ء کے حوالہ سے خطبہ جمعہ ۲۱ اگست ۲۰۰۹ء کو ارشاد فرمایا کہ :

”میں نے وہاں کی جماعت کو یہ ہدایت دی ہے کہ ہر سلو شہر میں مسجد کے لئے جگہ

تلاش کریں۔ تاکہ ہم تبلیغی میں جلد ہی مسجد تعمیر کر سکیں۔ انشاء اللہ۔ اور امید ہے انشاء اللہ

تعالیٰ جلد وہاں مسجد کی تعمیر کی صورت حال پیدا بھی ہو جائے گی۔ (مقامی لوگ مسجد کی تعمیر کی

مخالفت کر رہے تھے) حضور پرنور نے فرمایا : اللہ تعالیٰ میری اس خواہش کو بھی پورا فرمائے



سٹڈی
ابراڈ

Prosper Overseas
is the India's Leading
Overseas Education Company.

About Us

Prosper Overseas is a One STOP SOLUTION to all International Study Needs. Representing over 500 Universities / Colleges in 9 countries since last 10 years

Achievements

• NAFSA Member Association, USA.

- Certified Agent of the British High Commission
- Trusted Partner of Ireland High Commission
- Nearly 100 % success Rate in Student Admissions in various institutions abroad, Training Classes, and Student Visas.

Corporate Office
Prosper Education Pvt Ltd.
1-7-27/6, Behind Green Park Hotel, Green Lands,
Ameerpet, Hyderabad - 500 16, Andhra Pradesh,
Phone : +91 40 49108888.



Study Abroad

10 Offices Across India

بیرون ممالک میں
اعلیٰ پڑھائی کرنے کیلئے رابطہ کریں

CMD: Naved Saigal

Website: www.prosperoverseas.com

E-mail: info@prosperoverseas.com

National helpline: 9885560884

بقیہ: خلاصہ خطبہ جمعہ از صفحہ ۱۶

اعتدال سے زیادہ ہو تو جنون کا پیش خیمہ ہوتی ہے۔ جنون میں اور اس میں بہت تھوڑا فرق ہے۔ جو آدمی شدید الغضب ہوتا ہے اس سے حکمت کا چشمہ چھین لیا جاتا ہے بلکہ اگر کوئی مخالف ہو تو اس سے بھی مغلوب الغضب ہو کر گفتگو نہ کرے، پھر آپ مؤمن کی نشانی بتاتے ہیں کہ کس طرح مؤمن کو غصہ پر ضبط ہونا چاہئے یا غصے پر ضبط ہو تو حقیقی مؤمن کہلاتا ہے۔ فرمایا وَالْكٰظِمِيْنَ الْعَيْظِ وَالْعَٰفِيْنَ عَنِ النَّاسِ ۗ - یعنی مؤمن وہ ہیں جو غصہ کھا جاتے ہیں اور لوگوں کے ساتھ عفو اور درگزر کے ساتھ پیش آتے ہیں اس لئے ہمیں بھی اپنے عفو اور درگزر کو وسیع تر کرنے کی ضرورت ہے۔ پس یہ ہیں وہ معیار جو ہمیں حاصل کرنے کی کوشش کرنی چاہئے اگر اللہ تعالیٰ کے نور سے فیض پانا ہے تو صبر حوصلہ اور بردباری کا وصف بھی اپنے اندر پیدا کرنے کی ضرورت ہے۔ اگر ہم یہ چاہتے ہیں کہ ہمارے منہ سے معارف اور حکمت کی باتیں نکلیں لوگ ہماری طرف متوجہ ہوں ہم حضرت مسیح موعود علیہ السلام کے مشن کو آگے بڑھانے والے ہوں تو ہمیں اپنے گھر یلو اور روزمرہ کے معاملات میں سختی اور غضب کی حالت میں رہنے سے اپنے آپ کو بچانا ہو گا۔ اگر ہم چاہتے ہیں کہ ہم اپنی ذہنی صلاحیتوں اور استعدادوں کو بھی تباہ و برباد نہ ہونے دیں تو بدظنی اور غضب سے اپنے آپ کو بچانا ہو گا۔ اگر ہم چاہتے ہیں کہ حقیقی مؤمن بنیں تو اپنی صلاحیتوں کو بر محل اور بر موقع اور مناسب رنگ میں ادا کرنا ہو گا۔ آپ نے فرمایا کہ اسلام کی خوبصورتی یہی ہے کہ اعلیٰ اخلاق کی طرف نشاندہی کرتے ہوئے غیر ضروری غصے کو دبانے اور عفو سے کام لینے کی تلقین کرے۔ پس یہ خلق ہر ایک کو اپنانے کی بہت زیادہ ضرورت ہے کیونکہ اس کے بغیر حقیقی مؤمن بننا مشکل ہے۔ حضرت مسیح موعود علیہ الصلوٰۃ والسلام نے متواتر فرمایا ہے مختلف تحریرات اور ارشادات میں فرمایا کہ جذبات کو اپنے قابو میں رکھنا چاہئے۔ لیکن ہمارے اندر کمزوری ہے کہ ہم اس پر اس طرح عمل نہیں کرتے جس طرح کرنا چاہئے۔ اس میں عام احمدی بھی شامل ہے اور عہدے داران بھی شامل ہیں۔ ایسے لوگ جو دوسروں کو تو آپ کی باتیں سناتے ہیں اور جذبات کو قابو میں رکھنے کی تلقین کرتے ہیں لیکن خود اس بات کو بھول جاتے ہیں کہ حضرت مسیح موعود علیہ السلام نے فرمایا ہے کہ سچے ہو کر جھوٹوں کی طرح تدلل اختیار کرو۔ ہمیں جائزہ لینا چاہئے کہ ہم میں سے کتنے ہیں جو یہ سوچ رکھتے ہیں یا اس طرح سوچتے ہیں۔ اگر ظلم وقتی جوش کے تحت ہو گیا ہے تو جوش کا وقت گزر جانے پر ایک مؤمن کو اس کا ازالہ کرنا چاہئے۔ اگر یہ ازالہ نہیں کرتے اور ندامت محسوس نہیں کرتے بلکہ سارے حالات گزر جاتے ہیں اور پھر بھی اثر نہیں ہوتا تو پھر جیسا کہ حضرت مسیح موعود علیہ السلام نے فرمایا ہے یہ حقیقی ایمان نہیں یہ دکھاوے کا ایمان ہے۔ پانی کے اس بلبلے کی طرح ہے جس کے اوپر پانی ہے اور اندر صرف ہوا ہے۔ پس جیسا کہ میں نے کہا ہمیں اپنے جائزے لینے کی ضرورت ہے کہ ہم دیکھیں

کہ کتنی دفعہ ہم پر اگر زیادتی بھی ہوئی ہے تو ہم نے برداشت کیا ہے اور مغلوب الغضب ہو کر جواب نہیں دیا یا اگر عہدے دار ہیں تو کتنی دفعہ ایسے مواقع پیدا ہوئے ہیں کہ دوسرے نے زیادتی کی اور انہوں نے انصاف کے تقاضے پورے کرتے ہوئے فیصلہ دیا۔ اس زیادتی کی کوئی پروا نہیں کی۔

اگر کوئی اپنے معاملات میں دست درازی کرتا ہے ظلم کا مرتکب ہوتا ہے تو قاضی سزا دیتا ہے جس طرح بچوں کو ماں باپ یا استاد سزا دیتے ہیں۔ یہ سزا کسی جرم میں کسی کو ملتی ہے تو اس لئے کہ اس نے شریعت کے حکم کی نافرمانی کی یا دوسروں کے حقوق تلف کئے۔ یہ وضاحت اس لئے ضروری ہے کہ بعض لوگ زیادتی بھی کرتے ہیں شریعت کے قوانین کی پابندی بھی نہیں کرتے۔ دوسروں کے حقوق بھی غصب کرتے ہیں اور پھر ان پر نظام جماعت جب تعزیر کرتا ہے تو یہ میری باتیں سن کر اس بارے میں پھر مجھے لکھنا شروع کر دیتے ہیں اور اب بھی شروع کر دیں گے شاید کہ آپ نے عفو اور درگزر پر خطبہ دیا ہے۔ ہمارے ساتھ یہ سلوک کیا جائے ہمیں بھی معاف کر دیا جائے تو اس بارے میں پہلے بھی کسی مرتبہ کہہ چکا ہوں کہ میری کسی سے کوئی ذاتی دشمنی نہیں ہے۔ بعض مجھے گالیوں سے بھرے ہوئے خطوط بھی لکھ دیتے ہیں ان کے لئے بھی کبھی میرے دل میں غصہ نہیں آیا کبھی جذبات پیدا نہیں ہوئے غصے کے۔ ایسے لوگ عموماً اپنے نام نہیں لکھتے یا فرضی نام لکھتے ہیں اگر وہ نام لکھ بھی دیں تو تب بھی میں انہیں یقین دلاتا ہوں کہ اس بارے میں ان پر کوئی کارروائی نہیں ہوگی بے شک گالیاں دیں۔ ہاں رحم ضرور آتا ہے ان پے اور مزید استغفار کا مجھے موقع مل جاتا ہے میرے لئے تو یہ فائدہ مند ہوتا ہے۔ سزا یا تعزیر تو دوسروں کے حقوق غصب کرنے یا شریعت کے حکم کی نافرمانی کرنے پر ملتی ہے اور بڑے دکھ سے یہ سزا دی جاتی ہے کوئی خوشی سے نہیں سزا دی جاتی۔ جس دن میری ڈاک میں نظارت امور عامہ یا امراء ممالک کی طرف سے کسی کی تعزیر کی معافی کی سفارش ہوتی ہے جو غلطی کی تھی اس کا مداوا ان لوگوں نے کر دیا ہوتا ہے تو اس دن سب سے زیادہ میری خوشی کا دن ہوتا ہے۔ پس جہاں میرے فرائض میرے ہاتھ باندھے ہوئے ہیں وہاں مجھے مجبور نہ کریں۔ ہاں میں یہ بھی ضرور کہوں گا کہ فریقین اپنے معاملات جب قضا میں لاتے ہیں اور قضا یا انتظامیہ واقعات کی روشنی میں ان کا فیصلہ کرتے ہیں اور ایک فریق پر ذمہ داری ڈالی جاتی ہے کہ حقوق ادا کرے یا اس حد تک ذمہ داری ڈالی جاتی ہے کہ اتنا اگر مالی معاملہ ہے تو رقم ادا کرو یا دوسری ذمہ داریاں ادا کرو تو جس فریق نے رقم وصول بھی کرنی ہو جس نے حق لینا ہو وہ دوسرے فریق کے مالی حالات کی اگرنگی ہے تو اس کی وجہ سے جو زیادہ سے زیادہ سہولت دے سکتا ہے اس کو دینا چاہئے وہاں پے صدر نہیں کرنی چاہئیں یہی اللہ تعالیٰ اور اس کے رسول کا حکم ہے کہ بلا وجہ کسی ”انا“ میں پڑ کر ظلم نہیں کرنا چاہئے۔ بہر حال ہمیں ہمیشہ اللہ تعالیٰ کا اس بات پر شکر گزار ہونا چاہئے اور یہ سوچنا چاہئے کہ ہم لوگ اس شخص کی اتباع کرنے والے ہیں

جس کا نام مسیح رکھا گیا ہے۔ یہ سوچنے والی بات ہے کہ آپ کو مسیح کہا گیا ہے حضرت مسیح موعود کو تو کیوں کہا گیا۔ وہ کون سی چیز ہے جو مسیح کو دوسرے انبیاء سے ممتاز کرتی ہے کوئی نہ کوئی بات ہر نبی میں ایسی ہے جو اسے دوسروں سے ممتاز کرتی ہے۔ پس مسیح کی جو خاص امتیازی چیز ہے وہی مسیح موعود علیہ السلام کی مسیح سے ایک وجہ تشبیہ کی ہو سکتی ہے۔ اس کی وضاحت جو حضرت مسیح موعود رضی اللہ تعالیٰ عنہ نے کی ہے وہ بڑی دل کو لگنے والی ہے کہ حضرت مسیح موعود علیہ السلام کی خصوصیت وہ نرہ کی تعلیم ہے جو حضرت مسیح نے پیش کی۔ پس بے شک تمام انبیاء نے نرہ کی تعلیم دی ہے لیکن حضرت مسیح نے اپنے زمانے کے حالات کو دیکھتے ہوئے اس پر بہت زیادہ زور دیا ہے۔ پس یہ خاص تعلیم ہے جو حضرت مسیح لائے اور جب اللہ تعالیٰ نے حضرت مسیح موعود علیہ السلام کا نام مسیح رکھا یا آپ کو تشبیہ دی مسیح سے تو اس کا یہ بھی مطلب ہے کہ آپ کو بھی خاص طور پر نرہ کی تعلیم دینے کا حکم دیا گیا ہے۔ گو کہ آپ کا نام مسیح رکھنے کی یہ بھی وجہ ہے کہ آپ عیسائیوں کی ہدایت کے لئے بھی آئے اور اس لحاظ سے مسیح کہلائے۔ آپ علیہ السلام ایک جگہ فرماتے ہیں کہ خدا چاہتا ہے کہ تمہاری ہستی پر پورا پورا انقلاب آوے اور وہ تم سے ایک موت مانگتا ہے جس کے بعد وہ تمہیں زندہ کرے گا۔ تم آپس میں جلد صلح کرو اور اپنے بھائیوں کے گناہ بخشو کیونکہ شریعہ انسانی ہے کہ جو اپنے بھائی کے ساتھ صلح پر راضی نہیں۔ وہ کاٹا جائے گا۔ کیونکہ وہ تفرقہ ڈالتا ہے۔ تم اپنی نفسانیت ہر ایک پہلو سے چھوڑ دو اور باہمی ناراضگی جانے دو اور سچے ہو کر جھوٹے کی طرح تدلل کرو۔ تا تم جتنے جاؤ۔ نفسانیت کی فریبی چھوڑ دو کہ جس دروازے سے تم بلائے گئے ہو اس میں سے ایک فریبہ انسان داخل نہیں ہو سکتا۔ پس ہمیں اپنی بہت اصلاح کی ضرورت ہے۔ ہمیں وہ نمونہ دنیا کے سامنے پیش کرنے کی ضرورت ہے کہ دنیا سمجھے کہ ہم نے اپنے جذبات پر پورا پورا قابو پایا ہے۔

بدی کو مٹانے کے لئے آنحضرت صلی اللہ علیہ وسلم کا ایک ارشاد ہے کہ ”اگر کسی بدی کو دیکھو اور طاقت ہو تو اسے ہاتھ سے ختم کرو۔ اگر ہاتھ سے ختم نہ کر سکو تو زبان سے روکو۔ اگر اتنی بھی طاقت نہ ہو تو دل میں برا مناؤ“۔ پس احمدی معاشرے میں بھی غلط حرکات اور بد اخلاقی کو برا سمجھنے روکنے اور مٹانے کا احساس ہونا چاہئے یا ترتیب کے لحاظ سے روکنے اور سمجھانے اور اس کو ختم کرنے کا احساس پیدا ہونا چاہئے یا برائیاں مٹانے

کا احساس پیدا ہونا چاہئے اور جب سب کو یہ احساس ہو تو چند ایک بھی پھر اخلاق سے نہیں گرتے۔ پھر ہر ایک اپنا معیار اونچا کرنے کی کوشش کرتا ہے۔ کسی ظالم کا ہمیں ساتھ نہیں دینا چاہئے۔ ہمیں وہ طریق اختیار کرنا چاہئے جس کا اللہ تعالیٰ اور اس کے رسول صلی اللہ علیہ وسلم نے ہمیں حکم دیا ہے۔ جس پر اس زمانے میں خاص طور پر حضرت مسیح موعود علیہ السلام نے زور دیا ہے۔ ہمیں عفو نرمی اور درگزر اور محبت سے کام لینا چاہئے۔ اگر کسی کو ظلم کرتا دیکھیں تو سمجھیں کہ اس نے مظلوم پر حملہ نہیں کیا بلکہ ہم پر حملہ کیا ہے بلکہ اس سے بھی بڑھ کر حضرت مسیح موعود علیہ السلام پر حملہ کیا ہے کیونکہ جس کام کے لئے آپ مبعوث ہوئے تھے اس نے اس کی تحقیر کی ہے۔ پس ایسے حملہ آوروں کو روکنا ہمارا کام ہے۔ ہاتھ سے نہیں روک سکتے تو زبان سے روکیں دل میں برائیاں اور مظلوم کے ظالم سے بچنے کے لئے دعائیں کریں۔ پس اگر ہم اخلاق سوز حرکتوں پر برائیاں نہیں۔ ہمارا معاشرہ برائیاں سے تو خود بخود یہ ظلم اور یہ حرکتیں ختم ہو جائیں گی ہم میں سے۔ لیکن دیکھنے میں یہی آتا ہے کہ بعض دفعہ ظلموں میں ماں باپ بہن بھائی شامل ہو جاتے ہیں۔ خاص طور پر عائلی معاملات میں اور پھر صرف یہی نہیں کہ یہ شامل ہوتے ہیں دوستی کے نام پر بعض دوسرے نام بھی شامل ہو جاتے ہیں بجائے اس کے کہ سمجھائیں۔ پس ہمیں معاشرے کی اصلاح کے لئے ان ظلموں میں شامل ہونے کی بجائے مظلوم پر حملہ کو حضرت مسیح موعود علیہ السلام پر حملہ سمجھنا چاہئے۔ اگر یہ ہوگا تو پھر دیکھیں ہمارا معاشرہ کس طرح ٹھیک ہوتا ہے۔ اور ہمارے یہ رویے اور عمل حضرت مسیح موعود علیہ السلام کے مقصد کو پورا کرنے والے ہوں گے۔

اللہ کرے کہ ہم عبادتوں کے ساتھ اعلیٰ اخلاق کے نمونے قائم کرنے والے اور قائم کروانے والے ہوں نہ کہ جھگڑوں اور فسادوں میں پڑ کر حضرت مسیح موعود علیہ الصلوٰۃ والسلام کو بدنام کرنے والے۔ اللہ تعالیٰ ہمیں ہر قسم کی نفسانیت سے بچائے۔ آج بھی نماز جمعہ کے بعد میں ایک جنازہ حاضر پڑھاؤں گا جو مکرمہ آسیہ بیگم صاحبہ اہلیہ چوہدری محمد عبدالرحمن صاحب مرحوم انز پارک کا ہے۔ یہ 3 اکتوبر 2014ء کو 69 سال کی عمر میں بقضائے الہی وفات پا گئیں اِنَّا لِلّٰہِ وَاِنَّا اِلَیْہِ رَاجِعُوْنَ اللہ تعالیٰ مرحومہ کے درجات بلند فرمائے مغفرت کا سلوک فرمائے اور ان کی اولاد کو بھی ان کی نیکیوں پر چلنے کی توفیق عطا فرمائے۔

نمایاں کامیابی اور درخواست دُعا

خاکسار کی نواسی عزیزہ صدیقہ نصیرہ وقف نوبت مکرم نصیر الدین صاحب دہلوی نے امسال دسویں جماعت کے امتحان میں 650 میں سے 594 نمبر یعنی %91.38 نمبر حاصل کر کے نصرت گلز ہائی اسکول قادیان میں اوّل پوزیشن حاصل کی ہے اور اسکول کا نام روشن کیا ہے۔ عزیزہ مکرم عمر الدین صاحب دہلوی کی پوتی ہے۔ قارئین سے دعا کی درخواست ہے کہ اللہ تعالیٰ اس وقف نوبت کو علم کی دولت سے نوازے، آئندہ پڑھائی میں نمایاں کامیابی اور روشن مستقبل عطا کرے نیز اسے جماعت کے لئے مفید وجود بنائے۔ آمین۔

(عبداللطیف — سندھی قادیان)

EDITOR MANSOOR AHMAD Tel. : (0091) 1872-224757 Manager: 09464066686 Editor : 08283058886 e : badrqadian@rediffmail.com	REGISTERED WITH THE REGISTRAR OF THE NEWSPAPERS FOR INDIA AT NO RN 61/57		SUBSCRIPTION ANNUAL : Rs. 550/- By Air: 50 Pounds or 80 U.S. \$: 60 Euro : 80 Canadian Dollar Postal Reg. No. GDP/001/2013-15
	ہفت روزہ The Weekly BADR Qadian Distt. Gurdaspur (Pb.) INDIA Qadian - 143516	ہفت روزہ بادر Qadian Distt. Gurdaspur (Pb.) INDIA Qadian - 143516	Postal Reg. No. GDP/001/2013-15 Vol. 63 Thursday 23 Oct 2014 Issue No. 43

Printed & Published by Jamil Ahmad Nasir and owned by The Nigran Badr Board Qadian and Printed at Fazle-Umar Printing Press, Harchowal Road Qadian, District Gurdaspur-143516, Punjab, India and Published at Office Badr Qadian, District Gurdaspur-143516, Punjab, India. Editor: Mansoor Ahmad

جس دن میری ڈاک میں کسی کی تعزیر کی معافی کی سفارش ہوتی ہے تو اس دن سب سے زیادہ میری خوشی کا دن ہوتا ہے۔ جو صبر کرتا

ہے اور بُرد باری کا نمونہ دکھاتا ہے اس کو ایک نُور دیا جاتا ہے جس سے اس کی عقل و فکر کی قوتوں میں ایک نئی روشنی پیدا ہو جاتی ہے

خلاصہ خطبہ جمعہ سیدنا حضرت امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز فرمودہ 10 اکتوبر 2014 بمقام مسجد بیت الفتوح۔ لندن

بندوں کے حقوق ادا کرنے کی کوشش کرو بلکہ حضرت مسیح موعود علیہ السلام نے تو ہمیں یہاں تک فرمایا ہے کہ جو بندوں کے حق ادا نہیں کرتا ان اخلاق کے مطابق اپنا نمونہ نہیں دکھاتا جو خدا تعالیٰ نے ہمیں بتائے ہیں جن کا اپنا ایک مؤمن کے لئے ضروری ہے تو پھر ایسے لوگ خدا تعالیٰ کا بھی حق ادا نہیں کرتے۔ ان کی نمازیں اور عبادتیں بھی صرف دکھاوے کی ہیں کیونکہ ان عبادتوں نے ان کے اندر وہ تبدیلی پیدا نہیں کی جو ایک مؤمن کا خاصہ ہے۔ ان میں وہ عاجزی نہیں آئی جو انہیں خدا تعالیٰ کا قرب دلانے والی ہے۔ حضرت مسیح موعود علیہ السلام نے ہمیں جو اس بارے میں نصائح فرمائی ہیں وہ میں پیش کرتا ہوں کہ مغلوب الغضب ہونے والوں کی کیفیت کیا ہو جاتی ہے۔ ان کے دماغ عقل اور حکمت سے خالی ہو جاتے ہیں۔ بعض دفعہ پاگل پن تک نوبت پہنچ جاتی ہے۔ اس بارے میں فرماتے ہوئے کہ جوش اور غصہ جو ہے جب بڑھ جائے تو عقل ماری جاتی ہے۔ اس لئے صبر کی طرف توجہ دلائی کیونکہ صبر سے عقل اور فکر کی قوتوں میں اضافہ ہوتا ہے۔ آپ فرماتے ہیں کہ ”یاد رکھو کہ عقل اور جوش میں خطرناک دشمنی ہے جب جوش اور غصہ آتا ہے تو عقل قائم نہیں رہ سکتی لیکن جو صبر کرتا ہے اور بردباری کا نمونہ دکھاتا ہے اس کو ایک نور دیا جاتا ہے جس سے اس کی عقل و فکر کی قوتوں میں ایک نئی روشنی پیدا ہو جاتی ہے اور پھر نور سے نور پیدا ہوتا ہے۔ غصہ اور جوش کی حالت میں چونکہ دل و دماغ تاریک ہوتے ہیں اس لئے پھر تاریکی سے تاریکی پیدا ہوتی ہے۔“

پھر ذرا ذرا سی بات پر غصے میں آنے والوں کے بارے میں فرماتے ہیں کہ ان کا دل حکمت سے عاری ہو جاتا ہے۔ غصہ اور حکمت دونوں جمع نہیں ہو سکتے جو مغلوب الغضب ہوتا ہے اس کی عقل موٹی اور فہم کند ہوتا ہے۔ اس کو کبھی کسی میدان میں غلبہ اور نصرت نہیں دیئے جاتے۔ غصہ نصف جنون ہے جب یہ زیادہ بھڑکتا ہے تو پورا جنون ہو سکتا ہے۔ ایک مؤمن کی تعریف کرتے ہوئے آپ فرماتے ہیں کہ مؤمن کو کیسا ہونا چاہئے؟ آپ فرماتے ہیں کہ ”مرد کو چاہئے کہ اپنے قوی کو برکت اور حلال موقع پر استعمال کرے۔ مثلاً ایک قوت غضب ہی ہے جب وہ

(باقی صفحہ ۱۵ پر ملاحظہ فرمائیں)

تکلیف جو ان سے دوسروں کو پہنچی ہو اس کا ازالہ کرنے کی کوشش کریں تو بے اور استغفار کریں تو اللہ تعالیٰ کہتا ہے کہ میں نے تو بے کا دروازہ کھلا رکھا ہوا ہے اور ان کی توجہ قبول بھی ہو جاتی ہے لیکن جو شخص نام نہ ہو وہ اللہ تعالیٰ کے سامنے کوئی عذر نہیں پیش کر سکتا۔ پس ہمیں اپنے جائزے لینے چاہئیں۔ بہت سے معاملات میرے سامنے آتے ہیں میاں بیوی کے جھگڑوں کے لیکن دین کے معاملات ہیں کہ ایسے مغلوب الغضب ہوتے ہیں لوگ کہ کچھ نہیں دیکھتے کہ کیا کہہ رہے ہیں کیا کر رہے ہیں۔ عورتوں کو جذباتی تکلیف بھی دیتے ہیں ہاتھ بھی اٹھاتے ہیں۔ اسی طرح دوسرے معاملات ہیں آپس میں غلط قسم کے رویے ہیں۔ پھر یہ سمجھنے کی کوشش بھی نہیں کرتے۔ اصلاحی کمیٹی کوشش کرے یا قضا کوشش کرے یہ لوگ اپنی بات پر اڑے رہتے ہیں اور جب کسی فریق پر تعزیر ہو جائے تو پھر معافی کے لئے بھی لکھتے ہیں اور پھر اس کا مدادہ کرنے کی بھی کوشش کرتے ہیں جو زیادتیوں انہوں نے کی ہیں۔ ٹھیک ہے ایسے لوگ سزا کے بعد معافی لے کر اپنے انجام کو بچا لیتے ہیں لیکن تعزیر کا داغ ان پر لگ جاتا ہے تو اگر اپنی انا کے چکر میں نہ پڑتے تو پہلے سے ہی افہام و تفہیم سے معاملہ طے ہو سکتا ہے۔ پس ایسے لوگوں کو اپنے ایمانوں کو بچانے کی فکر کرنی چاہئے۔ دنیا اور اس کے فوائد اور اس کی سہولتیں چند روزہ ہیں۔ اپنے انجام کی ہمیں فکر کرنی چاہئے۔ جماعت کو میں اکثر توجہ دلاتا رہتا ہوں کہ ہمیں اپنے اخلاقی معیار بلند کرنے چاہئیں اور چھوٹی چھوٹی باتوں پر اپنی اناؤں کے جال میں نہیں پھنسنا چاہئے۔ جماعت کے ہر فرد کو کوشش کرنی چاہئے کہ وہ اخلاق اور انسانیت کا معیار بنیں۔ ہمیں چاہئے کہ اپنے جذبات کو قابو میں رکھیں اور اللہ تعالیٰ کی منشاء کے ماتحت انہیں خرچ کریں۔ میں نے میاں بیوی کے معاملات کی مثال دی ہے تو دیکھیں خطبہ نکاح میں پڑھی جانے والی آیات میں کس طرح اللہ تعالیٰ نے تقویٰ کو سامنے رکھتے ہوئے مختلف احکام دیئے ہیں جن پر میاں بیوی دونوں کو عمل کرنا ضروری ہے لیکن اکثر لوگ ان باتوں کو سامنے نہیں رکھتے۔ سمجھتے ہیں نکاح ہو گیا شادی ہو گئی اور بس۔ اللہ تعالیٰ تو کہتا ہے کہ غصہ دباؤ۔ حسن اخلاق سے پیش آؤ۔ اپنی غلطیوں پر ضد نہ کرو۔

دو اس قائم ہیں نماز پڑھنا ضروری ہے۔ آرزو لینڈ میں جب میں نے مسجد کے افتتاح پر خطبہ دیا اور عبادتوں کی طرف توجہ دلائی تو امریکہ سے ہمارے ایک مربی صاحب نے لکھا اور پھر بعض اور جگہوں سے بھی خط آئے کہ خطبہ کے بعد مسجدوں میں حاضری بڑھ گئی ہے۔ خدام الاحمدیہ اور لجنہ کو خاص طور پر کوشش کرنی چاہئے کہ نوجوانوں میں نمازوں کی پابندی کی عادت ڈالیں۔ اس عمر میں صحت ہوتی ہے اور عبادتوں کا حق ادا ہو سکتا ہے۔ حضرت مسیح موعود علیہ السلام نے ہمیں اس طرف خاص طور پر توجہ دلائی ہے کہ جوانی اور صحت کی عبادتیں ہی حق ادا کرتے ہوئے ادا کی جاسکتی ہیں۔ بڑھاپے میں تو مختلف عوارض کی وجہ سے انسان وہ حق ادا ہی نہیں کر سکتا جو عبادت کا حق ہے۔ پس اس طرف توجہ دینے کی بہت زیادہ ہمیں کوشش کرنی چاہئے اس کے بغیر ہمارا ایمان کامل نہیں ہو سکتا۔ اب میں دوسری بات کی طرف آتا ہوں یعنی اچھے اخلاق۔ اعلیٰ اخلاق رکھنے والوں کا ایک بہت بڑا وصف سچائی کا اظہار ہے اور سچائی پر قائم رہنا ہے۔ ایک مؤمن کی یہ خصوصیت ہے کہ وہ ہمیشہ سچائی پر قائم رہے اور جھوٹ کے قریب بھی نہ پھلے۔ اور یہ اسی صورت میں ممکن ہے کہ اگر جھوٹ سے انتہائی نفرت ہو لیکن اگر کوئی شخص جھوٹ بولے اور پھر اس پر ندامت بھی محسوس نہ کرے اور اس کے جھوٹ سے اگر کسی کو نقصان ہو ہے اس کا ازالہ کرنے کی کوشش نہ کرے تو ایسا شخص نہ تو ایمان پر قائم ہے نہ ہی اچھے اخلاق والا کہلا سکتا ہے۔ یقیناً ایسے شخص کو سمجھ لینا چاہئے کہ وہ صحیح راستے پر نہیں ہے۔

پھر اخلاق کے بارے میں اللہ تعالیٰ فرماتا ہے کہ **وَقُولُوا لِلنَّاسِ حُسْنًا** کہ لوگوں کے ساتھ نرمی اور اچھے طریق سے پیش آؤ ان سے اچھے طریق سے بات کیا کرو۔ بعض طبائع میں خشونت اور اکھڑ پن ہوتا ہے اپنی اس خشونت اور اکھڑ پن کی طبیعت میں نرمی پیدا کرو اور کبھی بھی تمہارے سے ایسی بات نہیں ہونی چاہئے جو دوسرے کو تکلیف پہنچانے والی ہو۔ ذرا ذرا سی بات پر مغلوب الغضب نہ ہو جایا کرو۔ لیکن بعض انسان اپنی طبیعت کی وجہ سے یکدم بھڑک بھی جاتے ہیں تو ایسے لوگ اگر سخت بات کہنے کے بعد اپنی سختی پر افسوس کریں اور جو جذباتی یا کسی بھی قسم کی

تشہد، تعوذ اور سورۃ فاتحہ کی تلاوت کے بعد حضور انور ایدہ اللہ تعالیٰ بنصرہ العزیز نے فرمایا: اللہ تعالیٰ نے ایک مؤمن کو عابد بننے اور اعلیٰ اخلاق اپنانے کی طرف بہت توجہ دلائی ہے کیونکہ ان کے بغیر ایک ایمان کا دعویٰ کرنے والا مؤمن نہیں کہلا سکتا۔ جہاں مؤمن کی یہ نشانی ہے کہ وہ عبادت کرنے والا ہو وہاں یہ بھی ضروری ہے کہ وہ لغو باتوں سے اعراض کرنے والا ہو۔ یہ نہیں ہو سکتا کہ ایک شخص مؤمن بھی ہو اور پھر اس سے بد اخلاقیوں بھی سرزد ہو رہی ہوں۔ عموماً بد اخلاق انسان اس وقت ہوتا ہے جب اس میں تکبر ہو۔ اسی لئے رحمان خدا کے بندوں کے بارے میں اللہ تعالیٰ فرماتا ہے کہ **وَهُمْ يَمْشُونَ عَلَى الْأَرْضِ هَوْنًا** کہ یعنی زمین پر وہ نہایت عاجزی سے چلنے والے ہیں اور جس انسان میں عاجزی ہو وہ نہ صرف جھگڑوں اور فسادوں سے بچتا ہے صلح جوئی کی طرف رجحان رکھتا ہے بلکہ دوسرے اعلیٰ اخلاق بھی اس میں پائے جاتے ہیں اور جب اعلیٰ اخلاق کے ساتھ اللہ تعالیٰ کی رضا بھی پیش نظر ہو اور اس کی رضا کے حصول کے لئے اعلیٰ اخلاق کے ساتھ وہ خدا تعالیٰ کی عبادت کا حق ادا کرنے کی کوشش کر رہا ہے تو پھر ہی یہ کیفیت جو ہے وہ حقیقی مؤمن کی کیفیت ہوتی ہے۔ گویا حقیقی مؤمن عابد اور عاجز ہوتا ہے۔ پس یہ کہنا کہ بعض کام ایسے ہیں جو انسان کے لئے ناممکن ہیں اس لئے کئے نہیں جاسکتے۔ یہ بات کم از کم دین اسلام کے بارے میں غلط ہے۔ یہ صحیح نہیں۔ نمازوں کے بارے میں جب اللہ تعالیٰ مؤمن کو کہتا ہے کہ تم پر فرض ہیں انہیں ادا کرو تو ساتھ ہی بہت سی سہولتیں بھی دے دیں۔ مثلاً جو کسی وجہ سے کھڑا ہو کر نماز نہیں پڑھ سکتا اسے کہہ دیا کہ بیٹھ کر پڑھ لو۔ اور جو بیٹھ کر نہیں پڑھ سکتا تو اسے کہہ دیا کہ لیٹ کر پڑھ لو۔ بیمار ہے کمزور ہے۔ سفر یا اور کوئی وقتی مجبوری ہے تو کہہ دیا کہ قصر کر لو جمع کر لو۔ پس کوئی شخص اپنی کسی مجبوری کی وجہ سے یہ کہہ ہی نہیں سکتا کہ نماز پڑھنا اس کے لئے ممکن نہیں اگر صاف کپڑے نہیں ہیں تو جیسے بھی پہنے ہوئے ہیں ان میں ہی نماز پڑھ لو لیکن نماز ضرور پڑھو۔ اسی طرح اگر بانی نہیں ہے تو پھر وضو کے بجائے تیمم کر لو۔ غرض کہ کوئی نفل کسی کا یہ بہانہ تسلیم نہیں کر سکتا کہ نماز پڑھنا اس کے لئے ممکن نہیں ہے۔ جب تک ہوش

جمیل احمد ناصر، پرنٹر و پبلشر نے فضل عمر پرنٹنگ پریس قادیان میں چھپوا کر دفتر اخبار بدر قادیان سے شائع کیا: پروپرائیٹر ان بدر بورڈ قادیان

کمپوزنگ: وڈیز اننگ: کرشن احمد قادیان